

प्रस्तावः ।



वैशेषिकसिद्धान्तसारभूतोऽयं न्यायलीलावतीग्रन्थः । अस्मिन्ग्रन्थे वैशेषिक-
सिद्धान्तानां मण्डनं कचिन्मतान्तररत्नण्डनं च संक्षिप्ताभिर्युक्तिभिः कृतं दृश्यते ।
प्रणेता चास्य तार्किकधुरीणो महामहोपाध्यायः श्रीवह्मभाचार्य इति ग्रन्थस्यास्य
पुष्पिकातो ज्ञायते । श्रीमद्वह्मभाचार्यस्येतिवृत्तं किञ्चिदपि नोपलभ्यते । तथा-
प्येतद्ग्रन्थान्तर्गतानि लिङ्गानि परामृश्य ग्रन्थकर्तुः कालविषये किञ्चिद्विचार्यते ।

श्रीवह्मभाचार्येणास्यां लीलावत्यां किरणावलीकर्तुर्महानैयायिकस्य श्रीमदुद-
यनाचार्यस्य त्रिषु स्थलेषु (३९, ५६, ९७ पृष्ठेषु) नात्रोल्लेखः कृतो लभ्यते ।
अतः श्रीवह्मभाचार्य उदयनाचार्यादर्वाचीन इति तर्क्यते । श्रीमदुदयनाचार्यश्च
वैशेषिकमतमनुसृत्य पदार्थादिलक्षणसंग्रहरूपं लक्षणावलीनामकं लघुप्रबन्धं
निर्मितवान् । तस्यान्ते तत्प्रबन्धनिर्माणसमयः श्लोकेनोपनिबद्धो यथा—

“ तर्कान्वराङ्गप्रमितेष्वतीतेषु (९०६) शकान्ततः ।

वर्षेपूदयनश्चक्रे सुवोधां लक्षणावलीम् ॥ ”

एवमुदयनाचार्यो लक्षणावलीग्रन्थं ९०६ शकाब्दे (सि. स. ९८४ वर्षे)
रचयामासेति विशदम् । अतो वह्मभाचार्यः शालिवाहनशकस्य दशमशतके
तदनन्तरं वासीदिति सुवचम् । श्रीमद्वह्मभाचार्यकृतन्यायलीलावतीग्रन्थस्योपरि
नव्यनैयायिकाप्रेसरश्रीगङ्गेशोपाध्ययस्य पुत्रेण श्रीवर्धमानोपाध्यायेन प्रका-
शाख्या टीका विरचितेति महामहोपाध्यायश्रीभीमाचार्यप्रणीतन्यायकोशप्र-
न्यादवगम्यते । वर्धमानोपाध्यायस्तु ११०० शकाब्दे आसीदिति विदुषां
निर्णयः । अतो वह्मभाचार्यस्य स्थितिः शालिवाहनशकस्य ११०० वर्षात्पूर्व-
मासीदिति स्फुटं भवति ।

१ कात्या ' मेडिकलहल्ल ' नात्रि मुद्रणयन्त्रालये मुद्रयित्वा प्रकशितोऽयं प्रबन्ध ।
२ न्यायकोशस्योपोद्घाते पृ. १२ प. २१ । ३ न्यायकोशस्योपोद्घाते पृ. ५ प. १९ तथा
“ विन्दियोधेका इडिका ” नात्रि पुस्तकमालाया प्रकाशितस्य सटीकन्यायकुसुमाञ्जलिग्रन्थ-
स्यानुक्रमणिकाया पृ. २१ पं. २४ ।

इत्थं च महामहोपाध्यायवह्नभाचार्यः शालिवाहनशकस्य ९०६ वर्षादुत्तरं तथा ११०० वर्षात्पूर्वं (ख्रि. स. ९८४ तथा ११७८ वर्षयोर्मध्ये) आसीदिति निष्कर्षः ।

वह्नभाचार्यस्य देशनिर्णये तु नोपलभ्यते किञ्चिदपि ग्रन्थान्तर्गतं प्रमाणम् । उदयनाचार्यादयस्तात्कालीना नैयायिका मैथिलदेशमलंचक्रुरित्यस्ति लोकप्रसिद्धिः । मैथिलेषु तदानीं न्यायशास्त्रप्रचारवाहुल्यमासीत् । अतः कदाचिद्वह्नभाचार्योऽपि मैथिलः स्यादिति संभवदुक्तिकम् ।

श्रीवह्नभाचार्येण न्यायलीलावतीं विनान्यः कोऽपि ग्रन्थो विरचितो न वेति निर्णायकं नोपलभ्यते . किमपि साधनम् । न्यायलीलावत्यां तु नास्ति तन्निर्मितग्रन्थान्तरस्य समुल्लेखः ।

अणुभाष्यादिग्रन्थप्रणेता पुष्टिमार्गाख्यनूतनमतस्थापको वह्नभाचार्यस्तु अस्माद्भिन्नोऽर्वाचीनश्चेति ज्ञेयम् ।

अस्य न्यायलीलावतीग्रन्थस्य वाक्सरणिरतीव प्रौढा । अत एवायं ग्रन्थो विद्वन्मान्योऽभूत् । अत एव चास्य त्रिभिर्महानैयैयायिकपण्डितैर्निर्गनिर्दिष्टा-स्तिस्रष्टीकाः प्रणीताः यथा—

- १ न्यायलीलावतीप्रकाशः —वर्धमानोपाध्यायकृतः ।
- २ न्यायलीलावतीदीधितिः—रघुनाथतार्किकशिरोमणिप्रणीतः ।
- ३ न्यायलीलावतीकण्ठाभरणम्—महामहोपाध्यायशङ्करमिश्रविरचितम् ।

वर्धमानोपाध्यायकृतन्यायलीलावतीप्रकाशस्यापि टीका न्यायलीलावती-प्रकाशविवेकामिथा मधुरानाथतर्कवागीशभट्टाचार्येण प्रणीतेति च न्यायको-शाज्ञायते । एतद्वीकापुस्तकानि मया नोपलब्धानि ।

न्यायलीलावत्यां श्रीवह्नभाचार्येण येषां ग्रन्थानां ग्रन्थकर्तृणां च नामोल्लेखः कृतस्तेषां सूची जिज्ञासूनां कृतेऽस्मिन्ग्रन्थेऽन्यत्र प्रकाशिता द्रष्टव्या ।

एतद्ग्रन्थसंस्करणकाले मातृकापुस्तकद्वयं मयासादितम्, एकं पुण्यपत्त-
नस्थराजकीयसंस्कृतपुस्तकालयस्थम्, अपरं च मुन्द्यापुरस्थगीर्वाणवाणीरसिक-
श्रीकेशवजीनरासिंहजीइत्येतेपामस्मत्सुहृद्भिः वे० शा० पणशीकरोपाह्वासुदेव-
शास्त्रिमिर्दत्तम् ।

एतत्पुस्तकद्वयमपि प्रायोऽशुद्धं मध्ये मध्येऽक्षरपदादिवृष्टिप्रचुरं चासीत् ।
तथापि यथामति संशोध्य प्राचीनग्रन्थोद्धारलालसया प्रवृत्तोऽस्मि प्रकाशनेऽस्य
ग्रन्थरत्नस्य ।

पुण्यपत्तनस्थराजकीयसंस्कृतपुस्तकालयाधिकारिभिः श्रीमद्भिः प्रोफेसर
विनायक सखाराम घाटे इत्यतैस्तथा पणशीकरोपाह्वैर्वासुदेवशास्त्रिभिश्च मातृ-
कापुस्तकप्रदानेनानुगृहीतोऽस्मीति तेषामुपकृतिं शिरसा वहामि ।

प्राचीनसंस्कृतग्रन्थप्रकाशने वद्धपरिकरैर्निर्णयसागरमुद्रणयन्त्रालयाधिप-
तिभिः श्रीमत्तुकारामजावजीश्रेष्ठिभिः प्रोत्साहितोऽहमस्य संशोधने इति-
तेषामपि धन्यवादं करोमि ।

यदत्र प्रमादादिजन्यं दोषजातं दृश्येत तत्सदयहृदयैः सद्भिः क्षन्तव्य-
मिति प्रार्थयति

कारवारपुरे
आपाढ कृ. ५ म्यां
शके १८३७. }

विद्वदनुवरः
मङ्गेशशर्मा.



न्यायलीलावतीग्रन्थस्य

सूचीपत्रम् ।

विषयः	पृष्ठं.	विषयः	पृष्ठं.
मङ्गलम्	...	परत्वापरत्वे	३८
उद्देशः	...	बुद्धिविचारः	४०
		अविद्याविचारः	४०
द्रव्यविचारः		संशयः	४०
पृथिवी	...	विपर्ययः	४१
जलम्	...	अनप्यवसायः	४५
तेजः	...	स्वप्नः	४६
अनिलः	...	विद्याविचारः	५०
इन्द्रियम्	...	प्रत्यक्षम्	५०
शरीरम्	...	योगी	५२
विषयः	...	निर्विकल्पकम्	५२
प्रलयः	...	सविकल्पकम्	५२
ईश्वरसिद्धिः	...	अनुमानम्	५३
परमाणुः	...	व्याप्तिः	५४
आकाशः	...	तर्कः	५४
कालः	...	परामर्शः	५५
दिक्	...	शब्दभङ्गः	५५
आत्मा	...	उपमानभङ्गः	५६
मनः	...	अर्थापत्तिभङ्गः	५७
		सम्भवभङ्गः	५७
गुणविचारः		ऐतिह्यभङ्गः	५७
संख्या	...	अभावः	५७
परिमाणम्	...	सुक्तिः	६२
पृथक्त्वम्	...	न्यायः, पञ्चावयवाः	६५
द्विपृथक्त्वम्	...	हेत्वाभासाः	६६
संयोगः	...	स्मृतिः	६७
विभागः	...		

विषयः	पृष्ठं.	विषयः	पृष्ठं.
आपैम्	६९	वैधर्म्यपरिच्छेदः	८६
शुद्धत्वम्	६९	साधर्म्यपरिच्छेदः	९१
द्रवत्वम्	७१	द्युक्तसिद्धिः	९६
क्षेहः	७२	पाकजम्	९८
संस्कारः	७२	संख्या	९९
धर्माधर्मौ	७४	परिमाणम्	९९
शब्दः	७५	पृथक्त्वम्	१००
शुणनियमः	७६	संयोगः	१०१
कर्मविचारः	७८	विभागः	१०३
सामान्यविचारः	७९	परत्वापरत्वे	१०३
विशेषविचारः	८१	बुद्धिः	१०३
समवायविचारः	८१	संस्कारः	१०३

न्यायलीलावत्यामुपलभ्यमानानि

ग्रन्थानां ग्रन्थकर्तृणां च नामानि ।



ग्रन्थनामानि	पृष्ठे	किरणावलीकारः	...	३९, ५६, ९७
टीका (न्यायवार्तिकतात्पर्यटीका)...	३	कीर्तिः	...	५२
तत्त्वकौमुदी (सांख्य)	५६	चरकाचार्यः	...	९६
न्यायदर्शनम्	३	तात्पर्याचार्यः	...	३३
न्यायवार्तिकम्	८४	तुतातिः	...	५२
भाष्यम् (प्रशस्तपादीयं)	१९, २५	परमन्यायाचार्याः	...	९०
		पाणिनिः	...	३५
		भासवर्द्धनः	...	३३, ४०
		भूपणः	...	२५, ३३, ४६, १०२
		महाप्रतः	...	७२
अक्षरचरणः	६८	व्योमाचार्याः	...	९८
आचार्यः (वाचस्पतिमिश्रः)	५६	शबरः	...	५७
कणभक्षः	४०, ६८	शालिवाहनोत्तपः	...	६९
कणादः	१५			

ग्रन्थकर्तृनामानि

शुद्धिपत्रम् ।

पृष्ठ	पं	उ	पाणिनेरन्या
३५	पं	६	स्वप्नज्ञान
४६	पं	२५	भोक्तृ-
७४	पं	२२	न्यायवार्तिकम्-
८४	पं		

न्यायलीलावती ।



श्रीगणेशाय नमः । श्रीसरस्वत्यै नमः ।



नाथः सृजत्यवति यो जगदेकपुत्रः

प्रीत्या ततः परमनिर्वृतिमादधाति ।

तस्मै नमः सहजदीर्घकृपानुबन्ध-

लब्धत्रितत्त्वतनवे पुरःपोत्तमाय ॥ १ ॥

द्रव्यं नाकुलमुज्ज्वलो गुणगणः कर्माधिकं श्लाघ्यते

जातिर्विप्लुतिमागता न च पुनः श्लाघ्या विशेषस्थितिः ।

संबन्धः सहजो गुणादिभिरयं यत्रास्तु सत्प्रीतये

सान्न्वीक्षानयवेश्मकर्मकुशला श्रीन्यायलीलावती ॥ २ ॥

पदेव पदार्था इति नियमव्यवच्छेद्यं प्रतीतं न वा । अप्रतीतं चेत् कथं निषेधः । प्रतीतं चेत्सप्तैव । पदार्थेषु सप्तत्वं नास्तीति चेन्न । आन्तर्गणिक-भेदेन सत्त्वात् । पदुक्षणयोगितया नास्तीति चेन्न । पदुक्षणयोगिष्वेव सप्त-त्वप्रसक्तेरप्रकृतत्वेन प्रतिषेधे अविवादात् । एतदतिरिक्ते नास्तीति चेन्न । प्रतीत्यप्रतीतिभ्यां व्याघातात् । भवानां पदुक्षणपरित्यागो नास्तीति नियमार्थे इति चेन्न । पण्णां तत्त्वादेव । सर्वेषामिति चेन्न । पदुक्षणयोग्याभिप्रायेण सर्व-ज्ञाव्यप्रयोगे तत्त्वादेव । अतिरिक्ताभिप्रायेण च व्याघातात् । सामान्याकारे असिद्धत्वात् । अपिच प्रत्येकलक्षणाभिप्रायेण परित्यागस्य सत्त्वात् । समुदि-तानामप्येकत्रासत्त्वेऽयोगनिषेधानुपपत्तेः । अन्यतमाभिधाने तु सर्वेषामेव विषयेऽभावदर्शनेन व्याघातान् ।

अभावश्च वक्तव्यो निःश्रेयसोपयोगित्वात् भावप्रपञ्चवत् । कारणाभावेन कार्याभावस्य सर्वमतसिद्धत्वाद्दुपयोगित्वसिद्धेः । न चेदेवं भावोऽपि कश्चि-

आभिधातव्य इति पञ्चैवाभिधातव्याः पारतन्त्र्यादिति चेन्न । समवायादे-
रप्यनभिधानप्रसङ्गात् ।

तमस्तु भावान्तरं निषेधत्वेनानवभासमानत्वात् । बाधकाभावेन चारोपा-
नुपपत्तेः । आलोकाभावे चाक्षुपत्वं नास्तीति बाधकमिति चेन्न । तस्यालो-
काभावव्यञ्जनीयत्वात् । अन्यथारोपानुपपत्तेः । भावत्वे यदि द्रव्यान्तरं
नवैवेति व्याघातः । अद्रव्यान्तरत्वं सर्ववादिनिषिद्धम् । अथ गुणान्तरं
चतुर्विंशतित्वव्याघात इति मेयान्तरमेव तमः । अत्रैव संग्रहश्लोकः—

नाभावो भाववैधर्म्यान्नारोपो बाधहान्तिः ।

द्रव्यादिपट्टवैधर्म्याञ्ज्ञेयं मेयान्तरं तमः ॥

क्षणावच्छेदकश्चोपाधिः क्षणिक इति पट्टपदार्थाः । विधर्मेत्यतोऽपि
नियमासिद्धिः ।

शक्तिश्च मीमांसकानाम् । अत्रैव संग्रहश्लोकः—

न द्रव्यं गुणवृत्तित्वाद् गुणकर्मवहिकृता ।

सामान्यादिषु सत्त्वेन सिद्धा भावान्तरं हि सा ॥

अत एव ज्ञाततापि वैशिष्ट्यं च । कथमन्यथा भावाभावयोर्वैशिष्ट्यस्या-
वगमः । यथा वैशिष्ट्ये तथा स्वरूपेणैवेति चेन्न । समवायापलापप्रसङ्गात् ।
अधिकस्तत्र प्रवाहो हीयते न प्रतीयमान इति चेन्न । अभावेऽपि तुल्यत्वात् ।
बाधोऽत्रास्तीति चेन्न । तदनभिधानात् । ततो भावाभावयोरपि तत्स्वीकारो
दुर्वार एव । दण्डी पुरुष इति प्रतीतेश्च । शब्दमात्रमिदमिति चेन्न । इहायमित्या-
दावपि तथात्वप्रसङ्गात् ।

आधाराधेयभावश्च मेयान्तरम् । संयोगसमवायावेव सप्तमीप्रथमाभ्याम-
भिलप्यमानसंबन्धिनौ तद्व्यहारहेतू इति चेन्न । इहायमितिप्रतीतिवैचित्र्यात् ।
शब्दमात्रत्वे तु संबन्धापलापप्रसङ्गात् ।

सादृश्यं च गुणवृत्तित्वात् द्रव्यगुणकर्मात्मकं । नापि सामान्यम् । तद्धि

व्यक्तिदर्शनमात्रवेद्यं वा प्रतियोगिमहणवेद्यं वा । नाद्यः । प्रतियोगिनोऽनवभासे सादृश्यबुद्धेरभावात् । अस्येव च बुद्धिर्न व्यपदेशभागिनीति चेन्न । ब्राह्मणत्वादेरपि निर्विकल्पकबुद्धिवेद्यत्वापत्तेः । नान्यः । अवयवसामान्यानां प्रागेव ज्ञानात्सामान्यस्य च सामान्यान्तरेऽभावात् । सादृश्यव्यवहाराभावापत्तौ मेयान्तरत्वादिति । मैवम् ।

भावत्वाधिष्ठिताः सर्वाः प्रत्येकं व्यक्तयो मताः ।

द्रव्यादिपट्टविच्छेदमेलकेन विवर्जिताः ॥

भावत्वाधिष्ठानैकैकव्यक्तिमात्रे पङ्कक्षणानां मिलितोऽयोगो व्यवच्छिद्यते नतु मिलितानामयोगः । अयोगश्चान्यत्रावगतोऽत्र समारोप्य निषिध्यते भूतले चैत्रवत् । ततश्च पङ्कक्षणवदेव भावजातीयं मेयं वाच्यमेवेतिवत् अयोगव्यवच्छेदस्य पदार्थान्तरे भावत्वं नास्तीत्यन्ययोगव्यवच्छेदस्य वा विभागार्थत्वात् ।

अभावस्य च समानतन्त्रसिद्धस्याप्रतिषिद्धस्य न्यायदर्शने मानसेन्द्रियतासिद्धिवदत्राप्यविरोधात् । अभ्युपगमसिद्धान्तसिद्धत्वात् । नीलं रूपमिति प्रतीतिश्च तमोविषयिणी यद्यपि अपसारितवाधा तदा रूपमेव तमो, न द्रव्यादिवैधर्म्यम् । अथ संभवद्वाधा तदा आरोप एव, स्वप्रावभातनीलिमवत् । अथ रूपाश्रयत्वबुद्धिः तमसि तदा वाधावाधाभ्यां न पदार्थान्तरत्वम् । क्षणावच्छेदकश्चोपाधिरन्यशब्द एव । स चोपान्त्यशब्दनाशयः । नच तस्यैवोत्पादनाशहेतुत्वे युगपद्विनाशोत्पादप्रसङ्गः । अन्यशब्दसहकृतस्यैव तस्य नाशहेतुत्वात् । एतेन प्रध्वंसाहेतुकत्वमपास्तम् । अत्र च टीका—‘यथान्य उपान्त्येन’ इति कार्यकारणविरोधिव्याख्यानावसरे इत्येके । तन्न । एवं सति ज्ञानादिषु द्वित्रिक्षणावस्थाधित्वव्यवहारो न स्यात् । देशान्तरोदीरितान्त्यशब्दोपाधिकोऽसाविति चेन्न । उपाधेरनिश्चयेनान्यत्र निश्चयेन व्यवहारानुपपत्तेः । अवष्टब्धदेशविभागाभावोपहितः सूर्यपरिस्पन्द इत्यन्ये । स्पन्दस्य स्वरूपाभेदेऽपि विभागाभावविभागतत्पूर्वसंयोगनाशोत्तरसंयोगात्मकोपाधिचतुष्कान्यतमः क्षणव्यवहारहेतुरित्यपरे । तथा च टीका—‘निमेषस्य चतुर्थो भागः क्षण’ इति । तन्न । तत्राभावस्वरूपं वोपाधिः, कर्मस्वरूपं वा, तयोः संबन्धो

वा । नाद्यौ । तयोरनेककालव्यापित्वात् । नान्यः । तस्यानेककालव्यापित्वे
 क्षणव्यवहारविरोधात् । एकक्षणावस्थायित्वे च क्षणिकत्वापत्तेः । समानाधि-
 करणौ सूर्यसंयोगविभागावित्यन्ये । तत्र । एतद्रूपद्वयं वा क्षणोपाधिरनयोः
 संबन्धो वा एतेषां मेलको वा । नाद्यौ । तयोरनेककालव्यापित्वात् । न
 तृतीयः । तस्यैव क्षणिकत्वस्वीकारात् । सत्यं, किं पुनः क्षणसिद्धौ मानं,
 क्षणवेदनम् । किं क्षणवेदनम् । अस्तमितपूर्वापरभाववस्तुवेदनं वा क्रियवे-
 दनं वा तत्कार्यप्रागभाववेदनं वा तदुभयसंसर्गवेदनं वा । नाद्यान्त्यौ । असि-
 द्धेः । नापरौ । तयोः स्थिरत्वात् । नानाक्षणवर्तिनो घटादय इति प्रत्यक्षादेव
 क्षणनिरीक्षणमस्तीति चेन्न । क्रमिकसंयोगविभागाद्युपाधित एव तत्प्रतीतेः ।
 अनुमानादस्तीति चेन्न । लिङ्गभावात् । क्षणप्रयोगात्तदनुमानमस्तीति चेन्न ।
 निरूपिते वस्तुनि क्षणशब्दप्रयोगः, तस्माच्च तदनुमानमितीतरेतराश्रयात् । न
 च प्रत्यक्षानुमानयोरभावे मानान्तरावकाशः । ततो मानाभावान्नास्त्येव
 क्षणिकः क्षणः इति । किं तदा तद्व्यपदेशवीजम् । ज्ञानविशेषः । कस्तस्य
 विषयः । कर्मरूपं तज्जनितविभागप्रागभावादिरूपश्चोपाधिः । केवलेऽपि
 तर्ह्युपाधायुपाधिमति च तद्व्यवहारप्रसङ्गः । विशिष्टमिति चेन्न । किं वैशिष्ट्यं,
 ज्ञानविशेषस्तस्य चान्यदाभावान्न व्यवहारः । तदभावश्च तत्सामग्रीविरहात् ।

रवेः स्पन्दक्षणस्तस्य नानाक्षणविशिष्टता ।

क्रमिनानाविधोपाधिसंबन्धः परिकीर्त्यते ॥

असंबद्धेषु तत्त्वेषु ज्ञानं संबन्धवस्तुनः ।

स्वभावनियमेनैव तत्संबन्धफलार्पकम् ॥

अतिप्रसङ्गदोषस्य निराकरणकारणम् ।

वैशिष्ट्यमिति निर्व्यूढं तदेवात्र व्यवस्थितम् ॥

स्वविषयेणोपाधिना तद्वन्ता वा सहकृतं क्षणज्ञानं विशिष्टव्यवहारसमर्पकम् ।
 यदा तु तदुभयसहकारिसंपन्नं न भवति तदा केवलव्यवहारं करोति न
 विशिष्टव्यवहारमिति ।

शक्तिरपि न पदार्थान्तरम् । प्रमाणाभावात् । अर्थापत्तिस्तत्र मानमिति चेन्न । अन्यथैवोपपत्तेः । मणिमन्त्रादिना दाहप्रतिपक्षभूतस्य क्षेत्रज्ञसमवायिनोऽदृष्टभेदस्योत्पादनात् । अद्रयन्तरेणापि तर्हि तस्य पुरुषस्य दाहो न स्यादिति चेत् । न । प्रतिनियताग्निसाध्यदाहप्रतिपक्षभूतस्यैवादृष्टस्य जननात् । औपधिलिप्तकाष्ठादिषु कथमदाह इति चेन्न । तत्राप्यौपधलेपकारिपुरुषसमवेतादृष्टस्य दाहप्रतिपक्षभूतस्योत्पादनात् । प्रतिपक्षसंनिधानोत्पादकादृष्टविशेषस्य वा दाहप्रतिकूल्यं, अदृष्टविशेषार्जितकरतलानलसंयोगस्य वा दाहप्रतिपक्षत्वम् । स च विशेषो दाहादाहाभ्यामेव कल्पयिष्यते । विवादास्पदं स्वरूपमात्रसंबन्धैसापेक्षं जनकत्वात् आत्मवदिति चेन्न । अत एव संस्कारादृष्टसापेक्षत्वप्रसङ्गात् । तत्रात्मत्वमुपाधिरिति चेत्तुल्यं प्रकृतेऽपि । शक्तेरपि शक्त्यन्तरापेक्षायामनवस्थितेः । अनपेक्षत्वे तथैव व्यभिचारात् । जननशक्तियोग्यत्वं जनकत्वमिति चेन्न । असिद्धेः । तस्माद्विवादाध्यासितं न निजरूपमात्रसंबन्धातीन्द्रियसापेक्षं प्रमाणेन तथानुपलभ्यमानत्वात् । यत्प्रमाणेन यथा नोपलभ्यते न तत्तथाभूतं, यथा नीलं न पीतं रूपम् ।

नापि ज्ञातता । निराकरिष्यमाणत्वात् । नापि वैशिष्ट्यम् । घटाभावभूतलयोस्तदनुभवात् । इह भूतले घटो नास्तीति व्यपदेशमात्रम् । असति संबन्धेऽत्र घटाभावो नान्यत्रेति व्यपदेशे किं नियामकम् । एतद्भूतलसंबन्धेन प्रतियोगिता अभावनिरूपणम् । दण्डिपुरुष इत्यत्र तु गुरुत्वप्रतिबन्धकत्वं पुरुषस्य दण्डाधारत्वं प्रतीयते व्यपदेशमात्रं वा । विपरीतस्तु न व्यपदेशोऽनभिधाननिरस्तत्वान् । तद्वि तस्य “विशेषणं विशेष्यं च तत्संबन्धफलार्पकम् । ज्ञानरूपं स्वसामर्थ्याद्वैशिष्ट्यमिति कीर्तितम् ॥”

आधारत्वं तु गुरुत्वप्रतिबन्धकत्वं क्वचित्समवायिकारणत्वमभिव्यञ्जकत्वं वेत्यूहनीयम् । अन्यथा तस्योभयवृत्तित्वेनोभयत्रापि सप्तमी स्यात् । एकवृत्तित्वे च संबन्धत्वव्याकोपः ।

नापि सादृश्यम् । तद्वि सामान्यादेरनेकवृत्तित्वम् । तच्चैकव्यक्तिग्रहणसम-

यैऽगृहीतमपि प्रतियोगिग्रहेऽवगम्यत इति सिद्धं पडेव पदार्था इति ।
 विचारासहत्वाच्च । तथाहि तत्स्पर्शवन्न वा । नेति पक्षे एकवृत्ति न वा । आद्ये
 द्रव्यत्वम् । द्वितीये गुणकर्मविशेषान्यतमत्वम् । शेषे संयोगसामान्यसमवाय-
 विभागान्यतमत्वम् । गुणवृत्तित्वादि गुणादित्वे न स्यादिति चेत् । गुणवृत्तित्वादि
 गुणादित्वे न स्यादिति किं प्रसङ्गमात्रम्, अथ गुणवृत्तित्वादेः स्वीकृतपदार्था-
 तिरेकसाधनम् । नाद्यः । स्वतन्त्रतर्कस्यादूपकत्वात् । नेतरः । उक्तरूपचतुष्टय-
 वहिर्भावस्य पदपदार्थातिरेकित्वस्य विरोधादशक्यसाधनत्वात् ।

नन्वेवमपि न्यूनत्वम् । तथाहि क्षित्यादिकं द्रव्यत्वाद्गुणवत्त्वाद्वा भिद्यते ।
 नाद्यः । तदसिद्धेः । अनुगतमतेः संदिग्धत्वात् । स्वातन्त्र्यधीरियमिति चेन्न ।
 शब्देऽपि तत्सत्त्वात् । समवेतत्वेनैव चावयविनामवसायात् । नापि गुणवत्त्वात् ।
 सङ्ख्यादिसाधारण्यात् रूपादिषु गुणत्वस्यैकस्यासिद्धेः । भिन्नरूपस्य भागासिद्धेः ।
 आदित्वस्यैव प्रतिक्षेपात् । अन्यतमत्वस्य भागासिद्धेः । असमवायिकारण-
 त्वेन गुणकर्मणोरूप्येकत्वे पडेवेति नियमानुपपत्तेः । कार्याश्रयत्वं यज्जाति-
 पुरस्कारात्तत्तद्रव्यत्वं भेदकमिति चेन्न । तां विनापि तदुपपत्तेः । अकार्यजा-
 त्याश्रयत्ववत्कारणत्वमसति बाधके सामान्य एव पर्यवस्यतीति चेन्न ।
 स्पर्शसमवायिकारणतया क्षित्यादिषु प्रतिनियतसामान्यापत्तेः । नापि
 गुणत्वं, तस्योपदेशं विना अप्रतीतेः । उपदेशश्च गुणशब्दसंकेतो, न चासौ
 व्यक्तिषु शक्यो, व्यभिचारान् । नाप्युपलक्षणांतरेण । कर्मव्यावृत्तेरशक्य-
 त्वान् । तदन्यत्वस्यानपेक्षितव्यावृत्तिरूपत्वेन रसान्यत्ववदनादेयत्वादिति त्रया-
 णामेकीभावेन पडेव पदार्था इति चेन्न । कालाकाशादीनां संयोगविभागजन-
 कत्वेन कर्मवत्सत्तेतरजातिमत्त्वसिद्धेः । पृथिव्यादौ तु स्पर्शसमवायिकारण-
 त्वनिर्वाहकजातिस्वीकारे जातिसंकरप्रसङ्गो बाधकः । न च कर्मत्वमसिद्धम् ।
 चलतीत्यनुगताकारवेदनवेद्यत्वात् । न चानुगतबुद्धिगम्या जातिस्त्वदपायाद्या-
 वर्तते । गृहीतसमयस्य रत्नत्ववद्भानान् । प्रतारणैवेयमिति चेत् । न । रत्न-
 शास्त्रेऽपि प्रतारणापत्तेः । तदार्षमिति चेतुल्यम् । न चेदेवमेकव्यक्तिजनकत्वे

व्यक्त्यन्तरे तद्बुद्धिविरहापत्तिः । भावे वा सर्वव्यक्तिष्वतिप्रसङ्गः । कतिपयव्य-
क्तिनिष्ठत्वं तु यदि जातिमन्तरेण तदानियतानामेव व्यक्तीनां समानाकारवि-
कल्पजननसामर्थ्यादेकजातीयताव्यवहारोऽस्त्विति जात्यपहवप्रसङ्गः । गुणत्वं
च रूपादयो रूपत्वादिव्यतिरिक्तान्तरजातिमन्तः सामान्यवत्त्वात्कर्मवत् ।
उपदेशश्च यत्र सामान्यवत्त्वे सति संयोगविभागात्मककार्यद्वयाभावस्तद्गुणत्व-
व्यञ्जकमित्यसाधारणव्यञ्जकविषयोऽतो नान्योन्याश्रयः । यत्र विशुद्धसंतति-
जन्यत्वं तत्र ब्राह्मण्यमिति वत् अर्थत्वमपि स्यादिति चेन्न । तस्य सत्तासंब-
न्धित्वपर्यायत्वात् । अन्यथा बुद्धित्वज्ञानत्वादिनानासामान्यापत्तेः । न चात्र
व्यतिरेकशङ्का निरुपाधित्वादिति न न्यूनम् । पडेव पदार्था इत्युद्देशः ।

पृथिवी तावत्पृथिवीत्वजातियोगान्न भिद्यते । तत्र मानाभावात् । पृथि-
वीत्यनुगतव्यवहारादिति चेन्न । घृतादौ तदभावात् । तत्रापि निपुणेनोपलभ्यते
इति चेत् । न । जलादावपि तुल्यत्वात् । सन्देहेऽपि भागासिद्धत्वात् । गन्धव-
त्त्वात्तदनुमानमिति चेन्न । तस्य वाय्वादिसाधारण्यात् । वाय्वादावौपाधिकी
गन्धप्रतीतिरिति चेन्न । चम्पककर्पूरभागानामनागमनात् । आगमने वा चम्पक-
दलानां सच्छिद्रताप्रसङ्गात् । कर्पूरे च भवनोदरमधिवासयति मापकादित्रुटि-
प्रसङ्गात् । न चापरपरमाणुप्रवेशानुल्यायव्ययत्वमिति वाच्यम् । एकमाप-
स्याव्ययताप्रसङ्गान् । नापि पाकजः स्पर्शः, पाकजत्वासिद्धेः । पार्थिवविशेष-
गुणत्वात्तत्सिद्धिरिति चेन्न । व्यावर्त्यजलरूपसंख्यादीनामपाकजत्वाप्रतीतौ
विशेषणवैयर्थ्यात् । अवैलक्षण्यात्तत्प्रतीतौ त्वत्रापि तद्विपर्ययावसायात् बाधः ।
विशेषगुणत्वं च एकद्रव्यवृत्तित्वं कतिपयद्रव्यवृत्तित्वं वा । नाद्यः । स्पर्श-
स्यानेकद्रव्यवृत्तित्वात् । पाकजत्वविशेषणान्नैवमिति चेन्न । तस्यैवासिद्धेः ।
द्वितीये तु वेगे नैव व्यभिचारः । ततः पृथिवीमात्रभेदग्राहकप्रमाणाभावात्
पृथिवी नेतरेभ्यो भिद्यते इति । मैवम् । अस्ति तावद्गन्धं प्रति गन्धवतां
समवायिकारणत्वम् । न चैतन्नानाव्यक्तिनिष्ठं, सति भावमात्रस्याहेतुत्वात् ।
सावधारणस्य च व्यभिचारात्तास्वसिद्धेः । ततस्तत्प्रयोजकजातियोगित्वमा-

यस्य संयोगसमवायित्वं तस्य तदभावसमवायित्वं विरुद्धवते, अथ यस्य संयोगजनकत्वं तस्य तदभावजनकत्वं, उतैकस्य संयोगतदभावावच्छेदकत्वं, उभयावच्छेद्यत्वं वा । नाद्यौ । असिद्धेः । न तृतीयः । महारजनस्यैकस्योभयावच्छेदकत्वात् । न तुरीयः । ज्ञानस्यैवोभयावच्छेद्यत्वात् । किञ्चिदेव केनचिन्निरूप्यते स्वरूपनियमादिति चेत्तुल्यम् । यदि भावाभावावेकेनैव निरूप्येते सर्वेषामेव भावाभावानामेकदेशनिरूप्यत्वं भवेदिति चेन्न । भावाभाववैचित्र्यादिति मूकीभव । इति पृथिवी ।

शुक्लमेव रूपमपामिति न संगच्छते, नीलिमादेरप्युपलम्भात् । औपाधिकं तच्चन्द्रमसीव शैत्यमिति चेन्न । बाधकाभावात् । अन्यथा धर्मधर्मिव्यवहारविरहापत्तेः । वियति विक्षिप्तानामेव कालिन्दीजलानां धवलमप्रतीतिर्वाधिका इति चेन्न । तत्रापि तेजस एव धवलमः उपाधिभावसंभवात् । नीलिमापि तर्हि प्रतीयेत, घटादाविव तेजोमध्यवर्तिनीति चेन्न । पित्तामिभूततेजसः शैत्यवन्नीलिन्नोऽप्यप्रतीतेरुपपत्तेः । स्फटिकादिवद्वा । नापि मधुर एव रसो, नियामकाभावात् । तिक्तादिविलक्षणवेदनमेव माधुर्यवेदनमिति चेन्न । मधुरादिविलक्षणवेदनमेव हि तिक्तादिवेदनमित्यपि तुल्यत्वात् । कचिदुल्वणतापि स्यादिति चेत् । तुल्यं मधुरतायामपि । तद्विपरीतवेदनेऽरसत्वमेव स्यादिति चेन्न । अनुष्णाशीतस्पर्शवत्सप्तमेनाप्युपपत्तेः । जम्बीरकरवीररसादावम्लतिक्तवेदनाच्च । स्वाश्रयप्रत्यासत्त्या तदुपलम्भ इति चेन्न । आप्यत्वे बाधकाभावात् । अन्यत्र तद्विरहेणैवापामुपलम्भादिति चेन्न । पृथिव्या अपि मधुरताया आप्यत्वापत्तेः । अन्यत्र तद्विरहेणैव क्षितेरुपलम्भान् । श्लेहवन् । नापि शीत एव स्पर्शः । मध्यंदिने जलस्यौष्ण्यस्योपलम्भात् । तैजसं तदौष्ण्यमिति चेन्न । रूपाध्यक्षताव्याप्तत्वात् स्पर्शप्रत्यक्षतायाः । वारिस्थतेजोरूपं प्रत्यक्षमिति चेन्न । तिमिरे उष्णोदकचाक्षुपतापत्तेः । तदा कचिद्व्यवहारवतोऽप्युष्णतोपलभ्येतेति चेन्न । कनकादिद्रवत्ववत् नैमित्तिकत्वेनाप्युपपत्तेः । रूपस्य तेजःसंयोगजन्यत्वे कथं स्पर्शस्येति चेन्न । रूपस्य तादृशत्वे द्रवत्वेऽपि

तुल्यत्वात् । नापि स्वाभाविकं द्रवत्वम् । करकादावभावात् । अस्त्येव तत्रापि परं तत्प्रतिबद्धमिति चेन्न । घृतादावपि तुल्यत्वात् । तैलेऽपि सत्त्वाच्च । तदाप्यमेव द्रवत्वमिति चेन्न । तत्राप्यसंबन्धे तैलस्य दहनप्रतिकूलतापत्तेः । उप-
 ष्टम्भकमाहात्म्यान्नैवमितिचेन्न । तप्ततपनीयद्रवत्वस्यापि पार्थिवतापत्तेः । उक्त-
 युक्तेरेवाग्निसंयोगाविनाशयत्वोपपत्तेः । यद्यद्विरुद्धं तत्तत्कथं तदनुकूलं स्यादिति
 चेत्तुल्यम् । नापि स्नेहोऽपामेव घृतेऽपि दर्शनात् । आप्यभागस्य स इति चेन्न ।
 द्रवत्वस्यापि तथात्वप्रसङ्गात् । क्षितिपयसोरभेदे गन्धानुपलम्भो बाधक इति
 चेन्न । नियतावान्तरजातिघृत्तित्वेनाप्युपपत्तेः । अभेदः कथमिति चेन्न । भेद-
 प्रतिपादकमानाभावादिति मूकीभव । जलमेतन्न पृथिवीति चेन्न । घृतमेतन्न
 पृथिवीत्यत्रापि तुल्यत्वात् । मैवम् । शुक्लमेव रूपमपां लक्षणमिति । न च
 तेजसा नीलिमाभिभवः । घटादावभावात् । न च स्वाच्छययोगात्स्फटिकव-
 दिति वाच्यम् । इन्द्रनीलादावभावात् । रसोऽपि मधुर एव । कपायद्रव्येण
 जलमाधुर्यस्योपलम्भात् । तथाहि । स्नातकस्य हरीतकीस्वादानन्तरं वाराणसी-
 परिसरे कमण्डलुपरिस्वलदमलजाह्वीजलविमलधारासु मधुराकारा मनीपो-
 न्मिपति । न च कपायद्रव्यस्यैव तत् । रसान्तराणामप्युपलम्भापत्तेः । न च
 जलेनैव तत्र माधुर्यमुत्पाद्यते । पृथिवीरसस्याकारणगुणपूर्वकस्य पाकजत्वनि-
 यमात् । न च हरीतकीमाधुर्यस्य प्रकर्ष एवाम्भसा व्यज्यते । तदीयकपाया-
 दिरसानां जलानभिव्यङ्ग्यत्वदर्शनात् । ततो घृतस्य कुङ्कुमगन्धाभिव्यञ्जक-
 तावदस्यापि जलमाधुर्यव्यञ्जकत्वम् । यदि वा शरदि विमलजलद्व्यूहनिरर्ग-
 लविमलजलधारासारसंचारिनभस्तलनिहितविमलभाजनसंभृतमपगतविविधो-
 पाधिव्याधिसंभेदमभृतद्रवप्रतिगमानन्दजनकमम्भोऽनुभूयते । किंवा जलरस-
 स्य मधुरभावबैलक्षण्यं किमनुभूयमानजातिविरहः उत शर्करादिमाधुर्यवैजात्यम्,
 अथ तेनैकजातीयताविरहः, उत मधुरशब्दवाच्यत्वं वा । नाद्यौ । अनुभव-
 बाधितत्वात् । नेतरः । अविवादात् । न तृतीयः । उक्तदसादृश्याद्यननुभवे-
 ऽपि मधुरतामात्रस्यान्नादिसाधारण्यस्यानुभवात् । अन्यथा मेरुसर्पपयोरपि

यस्य संयोगसमवायित्वं तस्य तदभावसमवायित्वं विरुद्धते, अथ यत्संयोगजनकत्वं तस्य तदभावजनकत्वं, उतैकस्य संयोगतदभावावच्छेदकत्वं, उभयावच्छेद्यत्वं वा । नाद्यौ । असिद्धेः । न तृतीयः । महारजनस्यैकसोभयावच्छेदकत्वात् । न तुरीयः । ज्ञानस्यैवोभयावच्छेद्यत्वात् । किंचिदेव केनचिन्निरूप्यते स्वरूपनियमादिति चेतुस्त्यम् । यदि भावाभावावेकेनैव निरूप्येते सर्वेषामेव भावाभावानामेकदेशनिरूप्यत्वं भवेदिति चेन्न । भावाभाववैचित्र्यादिति मूकीभव । इति पृथिवी ।

शुद्धमेव रूपमपामिति न संगच्छते, नीलिमादेरप्युपलम्भात् । औपाधिकं तथन्द्रममीव शैत्यमिति चेन्न । बाधकाभावान् । अन्यथा धर्मधर्मिव्यवहारविरहापत्तेः । वियति विश्वित्तानामेव कालिन्दीजलानां धवलिमप्रतीतिर्याधिका इति चेन्न । तत्रापि तेजस एव धवलिभ्रः उपाधिभावसंभवात् । नीलिमापि तर्हि प्रतीयेत, घटादावित्र तेजोमध्यवर्तिनीति चेन्न । पित्ताग्निभूततेजसः शैत्यवन्नीलिभ्रोऽप्यप्रतीतेरुपपत्तेः । स्फटिकादिवद्वा । नापि मधुर एव रसो, नियामकाभावात् । तिक्तादिविलक्षणवेदनमेव माधुर्यवेदनमिति चेन्न । मधुरादिविलक्षणवेदनमेव हि तिक्तादिवेदनमित्यपि तुल्यत्वात् । कचिदुत्थणतापि स्यादिति चेन् । तुल्यं मधुरतायामपि । तद्विपरीतवेदनेऽरसत्वमेव स्यादिति चेन्न । अनुष्णाशीतस्पर्शवत्सप्तमेनाप्युपपत्तेः । जम्बीरकरवीररसादावम्लतिक्तवेदनाच्च । स्वाश्रयप्रत्यासत्त्या तदुपलम्भ इति चेन्न । आप्यत्वे बाधकाभावान् । अन्यत्र तद्विरहेणैवापामुपलम्भादिति चेन्न । पृथिव्या अपि मधुरताया आप्यत्वापत्तेः । अन्यत्र तद्विरहेणैव क्षितेरुपलम्भात् । स्नेहवत् । नापि शीत एव स्पर्शः । मध्यंदिने जलस्यौष्ण्यस्योपलम्भात् । तैजसं तदौष्ण्यमिति चेन्न । रूपाध्यक्षताव्याप्तत्वात् स्पर्शप्रत्यक्षतायाः । वारिस्थतेजोरूपं प्रत्यक्षमिति चेन्न । तिमिरे उष्णोदकचाक्षुपतापत्तेः । तदा कचित्स्यभावतोऽप्युष्णतोपलभ्येतेति चेन्न । फगकादिद्रवत्वघत् नैमित्तिकत्वेनाप्युपपत्तेः । रूपस्य तेजःसंयोगजन्यत्वे कथं स्पर्शम्येति चेन्न । रूपस्य तादृशत्वे द्रवत्वेऽपि

नास्त्येवावभासो यस्मानुपपत्तिरिति चेन्न । एकस्थूल इत्यनुभवात् । एक इति विकल्पमात्रमिति चेन्न । अणूनां यथानुभवं निश्चयविषयत्वे अनेकतानिश्चय-प्रसङ्गान् । अयथानुभवं तु निश्चयविषयत्वे सर्वत्र प्रत्यक्षोपप्लवप्रसङ्गः । दीप-शिखासन्ततावेकत्वनिश्चयवशादिति चेन्न । तत्र विरुद्धधर्मसंसर्गात् । अत्र तु तद्विरहात् । अत्राप्यावृत्तत्वानावृत्तत्वविरुद्धधर्मसंसर्ग इति चेन्न । अर्धावरणेऽप्यवयविनोऽनावृत्तैकरूपत्वात् । अनावृत्तैकरूपत्वे अर्धावृत्ते प्राग्बत्तत्थौल्य-प्रतीतिप्रसङ्ग इति चेन्न । विचारासहत्वात् । स्थौल्यमवयविरूपं वा तद्धर्मरूपं वा । तत्रार्थं प्रतीयत एव । द्वितीयं तु तत्परिमाणं परिमाणसामान्यविशेषो वा अभिव्यञ्जकभूयोवयवेन्द्रियसन्निकर्षमोपान्न प्रतीयते, न त्ववयविन आव-रणात् । अवयविरूपावभासेऽप्यनावरणदशावर्धावरणेऽपि द्विहस्तत्त्वैकहस्त-त्वादिकं प्रतीयेतेति चेन्न । द्विहस्तावच्छेषपरिमाणसमवायौ वा तथाविधाव-यवसमवायो वा । अवयविनो द्विहस्तादिकं धर्मभूतं न धर्मिस्वरूपम् । धर्मि-प्रतीतावपि च धर्माणां प्रतीतिर्व्यञ्जकाभावादुपपत्स्यते । अस्तु तर्हि सकम्प-त्वनिष्कम्पत्वमिति चेन्न । भागभागिनोर्भिन्नसामग्र्यधीनकम्पत्वेन भागानां कैम्पित्वेऽपि भागिनो निष्कम्पैकस्वभावत्वात् । चलाचलयोर्युतसिद्धिप्राप्ति-रिति चेन्न । भेदो युतसिद्धिरसंबन्धो वा । नाद्यः । इष्टत्वात् । न द्वितीयः । चलाचलत्वेऽपि नित्यसंबन्धवलेनैवासंबन्धिविरोधान् । अनित्यसंबन्ध एव युतसिद्धिरिति चेन्न । चलाचलत्वस्य तेन प्रतिबन्धाभावात् । तत्र हि तेन व्यभिचारानुपलम्भो वा प्रतिबन्धनिश्चयहेतुर्वा व्यभिचारे वाधकं वा । नाद्यः । भौमत्वस्य लोहाप्राप्त्यत्वेनैव व्यक्त्यन्तरे व्यभिचारानिश्चयेऽपि तच्छ-ङ्क्या नियमनिश्चयहेतुत्वाभावात् । नेतरः । तदसिद्धेः । अन्यथा चलाचल-योर्वस्रोदकवन्न भागभागिकल्पनागोचरत्वमपि स्यात् । आक्रान्तदेशविभागे-ऽपरदेशावष्टम्भः कल्पो भागिनि प्रत्यक्षसिद्धः, पाणौ भागान्तरे तु नैवमिति चेन्न । आक्रान्तदेशभेदेनैव केनचित्संयोगेऽपि केनचिदसंयोगोपपत्तेः । अस्तु तर्हि महारजनसंयोगासंयोगौ विरोध इति चेन्न । विकल्पानुपपत्तेः । किं

यस्य संयोगसमवायित्वं तस्य तदभावसमवायित्वं विरुद्धव्यते, अथ यस्य संयोगजनकत्वं तस्य तदभावजनकत्वं, उतैकस्य संयोगतदभावावच्छेदकत्वं, उभयावच्छेद्यत्वं वा । नाद्यौ । असिद्धेः । न तृतीयः । महारजनस्यैकस्योभयावच्छेदकत्वात् । न तुरीयः । ज्ञानस्यैवोभयावच्छेद्यत्वात् । किञ्चिदेव केनचिन्निरूप्यते स्वरूपनियमादिति चेत्तुल्यम् । यदि भावाभावावेकेनैव निरूप्येते सर्वेषामेव भावाभावानामेकदेशनिरूप्यत्वं भवेदिति चेन्न । भावाभाववैचित्र्यादिति मूकीभव । इति पृथिवी ।

शुद्धमेव रूपमपामिति न संगच्छते, नीलिमादेरप्युपलम्भात् । औपाधिकं तच्चन्द्रमसीव शैलमिति चेन्न । बाधकाभावात् । अन्यथा धर्मधर्मिव्यवहारविरहापत्तेः । वियति विक्षिप्तानामेव कालिन्दीजलानां धवल्लिभप्रतीतिर्बाधिका इति चेन्न । तत्रापि तेजस एव धवल्लिभः उपाधिभावसंभवात् । नीलिमापि तर्हि प्रतीयेत, घटादाविव तेजोमध्यवर्तिनीति चेन्न । पित्ताभिभूततेजसः शैत्यवन्नीलिभोऽप्यप्रतीतेरुपपत्तेः । स्फटिकादिवद्वा । नापि मधुर एव रसो, नियामकाभावात् । तिक्तादिविलक्षणवेदनमेव माधुर्यवेदनमिति चेन्न । मधुरादिविलक्षणवेदनमेव हि तिक्तादिवेदनमित्यपि तुल्यत्वात् । क्वचिदुल्लवणतापि स्यादिति चेत् । तुल्यं मधुरतायामपि । तद्विपरीतवेदनेऽरसत्वमेव स्यादिति चेन्न । अनुष्णाशीतस्पर्शवत्सप्तमेनाप्युपपत्तेः । जम्बीरकरवीररसादावम्लतिक्तवेदनाच्च । स्वाश्रयप्रत्यासत्त्या तदुपलम्भ इति चेन्न । आप्यत्वे बाधकाभावात् । अन्यत्र तद्विरहेणैवापामुपलम्भादिति चेन्न । पृथिव्या अपि मधुरताया आप्यत्वापत्तेः । अन्यत्र तद्विरहेणैव क्षितेरुपलम्भात् । स्नेहवत् । नापि शीत एव स्पर्शः । मध्यंदिने जलस्यौष्ण्यस्योपलम्भात् । तैजसं तदौष्ण्यमिति चेन्न । रूपाध्यक्षताव्याप्तत्वात् स्पर्शप्रत्यक्षतायाः । वारिस्थतेजोरूपं प्रत्यक्षमिति चेन्न । तिमिरे उष्णोदकचाक्षुपतापत्तेः । तदा क्वचित्स्वभावतोऽप्युष्णतोपलभ्येतेति चेन्न । कनकादिद्रवत्ववत् नैमित्तिकत्वेनाप्युपपत्तेः । रूपस्य तेजःसंयोगजन्यत्वे कथं स्पर्शस्येति चेन्न । रूपस्य तादृशत्वे द्रवत्वेऽपि

तुल्यत्वात् । नापि स्वाभाविकं द्रवत्वम् । करकादावभावात् । अस्त्येव तत्रापि परं तत्प्रतिबद्धमिति चेन्न । घृतादावपि तुल्यत्वान् । तैलेऽपि सत्त्वाच्च । तदाप्यमेव द्रवत्वमिति चेन्न । तत्राप्यसंबन्धे तैलस्य दहनप्रतिकूलतापत्तेः । उप-
 ष्टम्भकमाहात्म्यान्नैवमितिचेन्न । तप्ततपनीयद्रवत्वस्यापि पार्थिवतापत्तेः । उक्त-
 युक्तेरेवाग्निसंयोगाविनाशयत्वोपपत्तेः । यद्यद्विरुद्धं तत्तत्कथं तदनुकूलं स्यादिति
 चेतुल्यम् । नापि स्नेहोऽपामेव घृतेऽपि दर्शनात् । आप्यभागस्य स इति चेन्न ।
 द्रवत्वस्यापि तथात्वप्रसङ्गात् । क्षितिपयसोरभेदे गन्धानुपलम्भो बाधक इति
 चेन्न । नियतावान्तरजातिवृत्तित्वेनाप्युपपत्तेः । अभेदः कथमिति चेन्न । भेद-
 प्रतिपादकमानाभावादिति मूक्रीभव । जलमेतन्न पृथिवीति चेन्न । घृतमेतन्न
 पृथिवीत्यत्रापि तुल्यत्वात् । मैवम् । शुक्लमेव रूपमपां लक्षणमिति । न च
 तेजसा नीलिमाभिभवः । घटादावभावात् । न च स्वाच्छययोगात्स्फटिकव-
 दिति वाच्यम् । इन्द्रनीलादावभावात् । रसोऽपि मधुर एव । कपायद्रव्येण
 जलमाधुर्यस्योपलम्भात् । तथाहि । स्नातकस्य हरीतकीस्वादानन्तरं वाराणसी-
 परिसरे कमण्डलुपरिस्वलदमलजाह्वीजलविमलधारासु मधुराकारा मनीषो-
 निमपति । न च कपायद्रव्यस्यैव तत् । रसान्तराणामप्युपलम्भापत्तेः । न च
 जलेनैव तत्र माधुर्यमुत्पाद्यते । पृथिवीरसस्याकारणगुणपूर्वकस्य पाकजत्वनि-
 यमात् । न च हरीतकीमाधुर्यस्य प्रकर्ष एवाम्भसा व्यज्यते । तदीयकपाया-
 दिरसानां जलानभिव्यङ्ग्यत्वदर्शनात् । ततो घृतस्य कुङ्कुमगन्धाभिव्यञ्जक-
 तावदस्यापि जलमाधुर्यव्यञ्जकत्वम् । यदि वा शरदि विमलजलदव्यूहनिरर्ग-
 लविमलजलधारासारसंचारिनभस्त्रलनिहितविमलभाजनसंभृतमपगतविविधो-
 पाधिव्याधिसंभेदममृतद्रवप्रतिमानन्दजनकमम्भोऽनुभूयते । किंवा जलरस-
 स्य मधुरभाववैलक्षण्यं किमनुभूयमानजातिविरहः उत शर्करादिमाधुर्यवैजात्यम्,
 अथ तेनैकजातीयताविरहः, उत मधुरज्ञान्दवाच्यत्वं वा । नाद्यौ । अनुभव-
 वाधितत्वात् । नेतरः । अविद्यादात् । न तृतीयः । उक्तटसादृश्याद्यनुभवे-
 ऽपि मधुरतामात्रस्यान्नादिसाधारण्यस्यानुभवान् । अन्यथा मेरुसर्पपयोरपि

सत्ताविलयापत्तेः । न तुरीयः । व्यवहारवाधितत्वान् । न च पृथिव्यां मधु-
रता आप्या । शुष्यत्सु शर्करादिषु माधुर्यापकर्पस्यानुपलम्भात् । शुष्यति द्रव्ये-
पुनः स्नेहापकर्पात् । नाप्युष्णः स्पर्शः । औपाधिकत्वात् । मेदस्विस्वेदार्थक-
तेजसीव रूपानवभासेऽपि स्पर्शप्रतीतेरविरोधात् । आप्यद्रवत्वस्यापाकजत्वा-
व्याप्यत्वात् । न च कनकद्रवत्ववन्नैमित्तिकत्वं, न च घृतद्रवत्वप्रतिबन्धा-
ग्रहः । तस्याप्यत्वे पाकापेक्षाविरोधात् । तैले चाप्यभागस्य स्नेहप्रकर्पवत्त्वेन
दहनानुकूलत्वान् । आप्यमेव द्रवत्वं घृतद्रवत्वस्य पाकजत्वेन पार्थिवत्वात् ।
एवं च स्नेहोऽपामेव । घृतस्नेहः पार्थिवः भौमानलेन्धनत्वादिति चेन्न ।
प्रकर्पविशेषादेव स्नेहस्य दहनानुकूलतोपपत्तेः ॥ इति जलम् ।

शुद्धमेव भास्वरं रूपं तेजस इत्यसंगतम् । अग्नेररुणकपिलादिरूपोपलब्धेः ।
कनकरूपस्य चाभास्वरत्वात् । संयोगिपार्थिवरूपामिभूतत्वेन तत्राभास्वरत्वमिति
चेन्न । पार्थिवरूपस्य तेजोरूपानभिभावकत्वान् । अन्यथा घृतादावपि तथा-
भावप्रसङ्गेन रूपाप्रत्यक्षतापत्तेः । अनुद्भूतं तदिति चेन्न । अग्रहणप्रसङ्गात् । रूपं
न गृह्यत एवेति चेन्न । रूपस्पर्शयोस्तैजसयोरग्रहे कनकद्रव्यस्याप्रत्यक्षता-
पत्तेः । अभास्वरं तदिति चेत् । सिद्धं नः समीहितम् । नाप्युष्ण एव स्पर्शः ।
पद्मरागादितेजसामनुष्णाशीतत्वान् । पार्थिवौपाधिकी सा स्पर्शप्रतीतिरिति
चेन्न । रूपानवभासे तदनवभासान् । अन्यथा वायुस्पर्शविलयात् । औष्ण्यमेव
तदनुद्भूतमिति चेन्न । अनुष्णाशीतमात्रविलयात् । मैवम् । अग्नेररुणादिरूप-
प्रतीतेरौपाधिकत्वात् । कनकरूपं च पार्थिवरूपामिभूतमेव हीनत्वान् । तेजो-
गहीनतायाः कार्यैकगम्यत्वान् । प्रभास्पर्शस्त्वतीन्द्रियोऽनुमानादुष्ण एव तेज-
स्त्वादवगम्यते ।

ननु सुवर्णं कथं तैजसम् । अत्यन्ताग्निसंयोगेनानुच्छिद्यमानद्रवत्वोदिति
चेन्न । संदिग्धासिद्धत्वान् । किमिदमेव द्रवत्वाधिकरणं द्रवत्वाधारद्रव्यान्तर-
संयुक्तं वेति । अनुभवसिद्धं द्रवत्वाधारत्वमिति चेन्न । सिद्धं तदा पार्थिवत्वम् ।

पीतिमगुरुत्वाधिकरणत्वस्यापि तथात्वात् । तदा औपाधिकत्वेन शङ्कितमिति चेन्न । तुल्यं द्रवत्वेऽपि । मैवम् ।

पीतिमा च गुरुत्वं च दाहे यस्य च रक्ता ।
 तस्य लोकप्रसिद्धस्य स्वर्णत्वं केन वार्यते ॥
 अनुच्छिन्नद्रवत्वं तु वस्तु यत्त्रिवह भासते ।
 सुवर्णव्यवहारोऽयं तन्नशास्त्रे प्रवर्तते ॥
 वस्तुभेदे प्रसिद्धेऽपि शब्दसाम्यं प्रवर्तते ।
 रसः स्वभावमधुरो ध्वनिश्च मधुरो यथा ॥
 भूसंसर्गवशाच्चास्य रूपं नैव प्रतीयते ।
 स्फटिकस्य जपायोगाद्यथा रूपं न भासते ॥

न चात्यन्तानलसंयोगे सत्यनुच्छिद्यमानत्वादगुरुत्वमप्यभौमं स्यात् । अत्यन्ताग्निसंयोगेन नष्टगुरुत्वस्यैव पुनरुत्पत्त्यविरोधात् काठिन्यवत् । न च द्रवत्वमत्यन्तमुच्छिद्यते । अत्यन्ताग्निसंयोगेऽपि प्रत्यक्षसिद्धत्वात् । गुरुत्वाश्रयस्य भौमत्वे दाहः स्यादिति चेन्न । दाहो यदि भस्मता तदा वज्रेण व्यभिचारः । रूपान्तरापत्तिश्चेद्भवत्येव न प्रतीयते च तदा रूपं, तेजोरूपेणाभिभूतत्वात् । प्राकृतरूपापत्तिस्तु अग्निसंयोगनाशादौपधादासादितदाहस्येव देहस्य । इति तेजः ॥

ननु वायुसत्त्वे किं मानम्, अध्यक्षमनुमानं वा । नाद्यः, अरूपद्रव्यत्वात् । नापरः, लिङ्गाभावात् । स्पर्शादिचतुष्कं लिङ्गमिति चेन्न । स्पर्शस्य धाराश्रयत्वेनाप्युपपत्तेः । रूपाभावान्नैवमिति चेन्न । उष्णशीतस्पर्शयोरपि वायवीयत्वापत्तेः । तयोरनुद्भूतत्वादग्रहणमिति चेन्न । तुल्यमनुष्णाशीतस्पर्शेऽपि । शब्दश्चोद्भूतस्पर्शवद्वेगवद्द्रव्याभिधातज एव स्यात् । गन्धरूपयोरग्रहणात् नैवमिति चेन्न । अनुद्भूतत्वेनापि तयोरुपपत्तेः । अप्रतिघातान्न पार्थिवमिति चेन्न । धूमवदुपपत्तेः । अप्रतीयमानरसत्वान्नैवमिति चेन्न । अनुद्भूतत्वेन जले द्रवत्वाप्रतीतिवदुपपत्तेः । गुरुत्वाभावान्नैवमिति चेन्न । तदसिद्धेः । अपाताच-

त्सिद्धिरिति चेन्न । वैगेनैव काण्डादिवदपातसंभवात् । तस्य च सदागतिम-
त्वेन वेगत्यागाभावात् । अन्यथा वायूपनीतजलानलपृथिवीनामपि प्रतीति-
वैलक्षण्यात् ब्रह्मान्तरत्ताप्रसङ्गात् । कल्पनालाघवाद्ब्रह्ममात्रमुपकल्प्यते न
तु धर्माति चेन्न । तुल्यं वायावपि । धृतिरपि तत्संयोगादेवोपपद्यते । ब्रह्माण्ड
इव वा परमेश्वरयन्त्रादेव स्यात् । कम्पोऽप्येतेन व्याख्यातः । बह्वेस्तेजो-
विशेषस्योर्ध्वगमननियमवत् । भ्रुवोऽपि तिर्यग्गतिरुपपद्यते । अत एव भेदादि-
प्रेरणं व्याख्यातम् । जठरानलवदेव पार्थिवः कश्चिदन्तःशरीरसंचारी प्राणः
स्यादिति न वायुसिद्धिः । मैवम् । त्वगिन्द्रियस्य गन्धाम्राहकत्वेन रसनवद-
पार्थिवत्वात् । रूपरसाप्राहकत्वेनैवातैजसानाप्यत्वात् । शब्दाप्राहकत्वेनाना-
भसत्वात् । बहिरिन्द्रियत्वेन मनोव्यतिरेकित्वात् । अत एव ब्राह्मजातीयवि-
शेषगुणवत्त्वेन स्पर्शवत्त्वाद्ब्रह्मान्तरप्रकृतित्वेन वायुसिद्धिः । न च गन्धा-
प्राहकत्वमप्यदृष्टविशेषसाहित्यात्पार्थिवं स्यादिति वाच्यम् । सर्वेन्द्रियाणामप-
लापप्रसङ्गात् । स चायं स्पर्शाद्याश्रयः सिद्ध इति । स चान्यत्रापि कल्प्यते लाघ-
वात् । पृथिवीत्वे तु रूपानुद्भववदिकल्पनागौरवमेव । व्यजनानिलश्च ब्राह्म-
जातीयासाधारणगुणोद्भवापेक्षः स्पर्शव्यञ्जकः सावयवेन्द्रियव्यवस्थापकगुणे-
ष्वेकस्यैव व्यञ्जकत्वात्, आलोकवन् । न चेदेवं भेदस्त्रिणां स्वेदिनामन्धकारे
समस्तरूपिवत्त्ववभासः स्यात् । अनुद्भूतस्पर्शानिलस्य तु शैत्यामिव्यञ्जकता-
पत्तिः । स च स्पर्शो वायवीयः । स्पर्शासाधारणव्यञ्जकत्वात् । त्वक्स्पर्शव-
दिति वा अपार्थिवत्वसिद्धिः, रूपरहितत्वाद्वा । एवं सति शीतत्वोष्णत्वे
अपि गुणौ वायौ स्मातामिति चेन्न । तस्यानुद्भूतरूपत्वात् । न चात्राप्यनुद्भवः ।
पार्थिवरूपस्पर्शयोः समानयोगक्षेमत्वान् । अन्यथा उद्भूतरूपानुद्भूतस्पर्शस्यापि
पार्थिवस्य सत्त्वापत्तेः । न चाभिभवः । मन्दालोके उपलम्भापत्तेः । अगन्ध-
वत्त्वाच्च । अनुद्भूतत्वात्तत्सिद्धिरिति न वाच्यम् । स्पर्शोद्भवव्याप्तत्वाद्गन्ध-
त्वोद्भवस्य । कश्चिदेव स्पर्शः तथा, न सर्व इति चेन्न । दृश्यादृश्योपापिब्यु-
दासे व्यतिरेकगङ्गानवकाशान् । अनमिव्यक्तत्वात् उद्भवगन्धवत्पूर्वं नावभा-
सते, चम्पकादिगन्धसंभेदे त्ववभासत इति चेन्न । व्यञ्जकगन्धातिरिक्तगन्धा-
नभसासान् । चन्दनगन्धिसलिलमितिबद्धीपापिकत्वेन प्रतीतेश्च । न चायं ज्वल-

नवदूर्ध्वगमनशीलो वात्सादौ शुकादिनादविसदृशमेघसंधट्टजात्यापातशब्दानुमाने अवश्योन्नेयपरस्पराहतेरेवोद्गमनोपपत्तौ स्वभावकल्पनानवकाशात् ॥ इत्यनिलः ॥

ननु वहिरिन्द्रियाणीतरेभ्यो भिद्यन्ते इन्द्रियत्वान्मनोवत् । मनसोऽपि भिद्यन्ते अनात्मगुणग्राहकेन्द्रियत्वात् । घ्राणं पार्थिवं स्यादिति चेन्न । महतः पार्थिवस्य गन्धरूपस्पर्शेषु अन्यतमोद्भूतत्वेन व्याप्तत्वात् । तादृशस्य च प्रत्यक्षघ्राणितत्वात् । अन्यथा वायावपि पार्थिवस्पर्शस्यैव प्रतीतिप्रसङ्गात् । गन्धस्यैव व्यञ्जकत्वात्त्वमिति चेन्न । नवशरावाद्गौ जलेऽपि तद्दर्शनात् । जलं गन्धोत्पादकमिति चेन्न । कृणादमते आश्रयनाशं विना तदनुपपत्तेः । तन्नष्टमिति चेन्न । तन्नाशहेतोर्यनद्रव्याभिघातस्याभावात् । स्पर्शस्यापि जलं व्यञ्जकमिति चेन्न । अनुष्णाशीतस्पर्शस्य पूर्वमप्युपलम्भात् । शीतस्पर्शस्य च भूमावसंभवात् । अन्यस्य चाननुभवात् । चक्षुरपि न तैजसम् । तस्य क्रोशादिव्यापिनो रूपस्पर्शयोरन्यतरोद्भवनियमात् । अन्यथा जलजातीयतापि कल्प्येत ।

त्वगपि न वायवीयमिन्द्रियम् । वायोः शब्दस्पर्शघृतिकम्पलिङ्गैकस्वभावस्य तदभाव एवाभावावधारणात् । घ्राणस्यैव घ्राणाविति हेतुसंभवात् । उद्भूतस्पर्शस्यैवमिति चेन्न । घ्राणेऽपि तत्त्वप्रसङ्गात् । रसनमपि नाप्यम् । इन्द्रियत्वेनाभौतिकत्वात् मनोवत् । न चेदेवं मनसोऽपि पार्थिवत्वापत्तिः । श्रोत्रं च न स्वगुणग्राहकम् इन्द्रियत्वात् मनोवत् । योग्यविशेषगुणशून्यत्वमत्रोपाधिरिति चेन्न । योग्यविशेषगुणशून्यत्वस्याप्यत एवानुमानात् । इन्द्रियाणि न भौतिकानि इन्द्रियत्वात् मनोवत् । अन्यथा मनोऽपि भूतात्मकमेव स्यात् । अनारम्भकत्वं तत्र बाधकमिति चेन्न । तस्याप्यसिद्धेः । यदा मनः पुरीतति वर्तते तदात्मभवयविनमार्भतेऽपीत्यविरोधात् । प्रयोजनाभावात्तदसिद्धिरिति चेन्न । सर्वप्रयोजनानामस्मादृशैरनाकलनात् । अपि चान्धतमसं चाक्षुषं, आलोकासहकृतेन्द्रियं ग्राह्यत्वाद्गन्धवदिति । एवमपि तत्सामर्थ्यकल्पानायां चक्षुरेवैकमेवेन्द्रियं

१ कणभक्षम् । २ लिङ्गस्य तदभावः । ३ °त् । प्राणस्यैव । ४ °रभ्यते°, °रप्यते° । ५ °मवेद्यता° ।

देहव्यापकमनुद्भूतरूपस्पर्शमस्तु । तच्च कतिभिरपि भागैः स्वाधिष्ठानवृत्तिवहि-
र्भृत्ति च स्यादितिन्द्रियनानात्वापलापः । वेद्यर्परिष्कृतिपरिच्छेदेनेन्द्रियाणां
विषयसहकारित्वं, सर्वत्राभावाग्रहणप्रसङ्गात् इत्यालोकानपेक्षेति चेन्न । अनपे-
क्षा कथमप्यस्तु, तथाप्येतद्वेतुकचक्षुर्वैजात्यसिद्धेः । कथं तर्हि युगपद्भटतिमिर-
दीपादीनामुपलम्भ इति चेन्न । क्रमेण मनसा तदधिष्ठाने सूक्ष्मकालभेदसंभ-
वात् तदेन्द्रियाणि मनोवद्भव्यान्तराण्येवेति व्याघातः ।

अत्रोच्यते । बहिरिन्द्रियग्राहकमानेनाद्यहेतुवाधात् । यद्यद्वाह्यविशेषगुण-
व्यञ्जकं तत्तद्वाह्यविशेषगुणाश्रय एव, यथा वायुतेजसी । न चास्य शङ्कितव्य-
मिचारित्वम् । दृश्यादृश्योपाधिव्युदासे साध्येतरत्वोपाधेर्वाधैर्कैगम्यस्य तदभा-
वेनाभावे तदनुपपत्तेः । न च जलेन व्यमिचारः । रसस्यापि व्यञ्जकत्वात् ।
नापि पार्थिवे योग्यतानियमः । तेजोवदनुद्भूतरूपस्पर्शवत्त्वाद्यविरोधात् ।
न च वायुप्रतिबन्दिग्रहः । तत्र विशेषस्योक्तत्वात् । चक्षुश्च विचित्रमपि
स्यादविन्धनतेजोवत् तैजसं, गुणेषु रूपस्यैव व्यञ्जकत्वात् दीपवत् । एवं
रसनमपि क्षित्यादेरश्रोत्रत्वे अजसंयोगाभावात् । शब्दद्रव्यत्वनिषेधे श्रोत्रस्य
स्वगुणग्राहकत्वात् । न चान्धकारग्राहकमन्यत् । निषेध्यनिषेधयोः समानेन्द्रि-
यवेद्यतानिर्यमान् । व्याघाताच्च । प्रतियोगित्वसहकारित्वस्यापि प्रतिक्षेपात् ।
मनःप्रतिबन्दिग्रहस्य च मनस्येव निरसनात् । तथापि विशिष्टादृष्टोपगृहीतं
गोलकमेवास्तु इन्द्रियं कर्णशष्कुलीवत् । न च व्यवहितोपलम्भापत्तिः ।
योग्यदेशस्थस्यैव ग्राह्यत्वात् । अन्यथा महानिले ऋजुवत्स्वग्रहणाग्रसङ्गात् ।
पवनेन तेजसां दूरमपनयात् तेजोभेदेनैवमिति चेन्न । कराभ्यामप्यनावरणा-
पत्तेः । शरत्ताचन्द्रमसोः समसमयवेदनात् । न च तद् भ्रान्तं, यौगपद्यमा-
त्रप्रतिक्षेपापत्तेः । तत्र बाधकाभावादितिचेन्न । तुल्यत्वात् । एतेन रसनादिक-
मप्यपास्तम् ।

त्वगापि देहव्यापी उद्भूतस्पर्शः पवन एवास्तामिति नातीन्द्रियतासिद्धिरिति
चेन्न । का देशस्य योग्यता, रूपभेदो वा इन्द्रियग्राहिर्वा । नाद्यः । दिगन्तर-

१ °द्यप्रच्युतिप° । २ °बाधकं क्रम । ३ °रसेऽपि° । ४ °निषेधात्° ।

स्थेन सत्यावरणे तदनुपलब्धेः । पुरुषान्तरं प्रति तदावृत्तमिति चेन्न । एकस्या-
वृत्तानावृत्तत्वविरोधान् । ज्ञातृभेदेनैकस्यैव ज्ञातृपुरोवार्तिकुड्यादिपरापरदेशसंयो-
गित्वं तत्त्वमविरुद्धमितिचेन्न । आवृत्ताप्रकाशकत्वेन प्रदीपवत्प्राप्यकारित्वसि-
द्धेः । नेतरः । तत एवाधिष्ठानवहिर्भूतेन्द्रियसिद्धेः । ऋजुवस्तुप्रहोऽपि तस्या-
तिशयितवेगवत्त्वेनाप्रतिबन्धान् । तस्य फलोन्नेयत्वात् अचिरं दीधितिसंयोगवत् ।
अत एव यौगपद्यस्य भ्रान्तत्वात्त्वगपि चान्यः पवनः । तस्येन्द्रियत्वेनानु-
द्भूतस्पर्शवत्त्वमनुमानात् । न चात्रानियमाशङ्का, निरुपाधित्वात् । स्पर्शवदि-
न्द्रियत्वाच्च । रसनादयोऽप्यवयविन इति सिद्धमिन्द्रियम् ॥

ननु शरीरं नाम द्रव्यान्तरं, भूतचतुष्कप्रकृतित्वात् । तथा हि । गन्धव-
त्त्वात् तत्पार्थिवं यथा तथा जलानलानिलप्रकृतिकमपि, द्रवत्वस्य स्पन्दहेतुत्वात्
उष्णतायाश्च पाकहेतुत्वात् । एतेनोष्णं जलं शीतः शीतमयूखरश्मिरित्युपपद्यते ।
न चैतदुपष्टम्भकसंनिधिप्रयुक्तं, गन्धेऽपि तथाप्रसक्तेः । न च पार्थिवाप्यभागौ
न संभूयारभेते विजातीयत्वात् आप्यतैजसभागवदिति साम्प्रतम् । दृष्टान्तस्य
साध्यविकलत्वात् । तयोरारम्भकत्वे आरब्धस्यागुणत्वं स्यादिति तत्सिद्धि-
रिति चेन्न । तदसिद्धेः । शीतोष्णयोर्भास्वराभास्वरयो रसतदभावयो रूपरूपाभा-
वयोर्विरोधोऽस्तीतिचेन्न । एकैकशः सजातीयारम्भेऽपि विजातीयसंनिध्यात्
नीलानीलरूपकदम्बस्य विलक्षणरूपजनकत्ववदस्यापि विचित्रकार्यजनकत्वात् ।
मैवम् । नीलपीतादिरूपकदम्बस्य यथा विचित्ररूपजनकत्वमध्यक्षसिद्धं न
तथा पृथिव्यादीनां विजातीयकार्यजनकत्वं, भूजलप्रभवे विलक्षणे वस्तुनि-
मानाभावात् । ततो गन्धवतां गन्धवत्पृथिवीजातीयजनकत्वनियमात् । जलस्य
निर्गन्धजनकत्वनियमस्याविधुतत्वात् । एकं शरीरं गन्धवन्निर्गन्धक्षितिजलादि-
जातिमच्च स्यादिति विरोधान् । किं च कार्यस्य वैलक्षण्यं गन्धवन्निर्गन्ध-
तादात्म्यमुभयवहिर्भूतं वा अन्यतररूपं वा । नाद्यौ, विरोधान् । नेतरः,
गन्धवतां गन्धवज्जननात् । अगन्धवतापि अगन्धोत्पादनात् । अन्यतररूपत्वा-
नुपपत्तेः । एतच्चित्ररूपेऽपि तुल्यमिति चेन्न । तत्र नीलेस्यानीलचित्ररूपजन-
कताया अनुभवसिद्धत्वात् ॥

तद्विविधं योनिजमयोनिजं च । श्रेये प्रमाणं नास्तीति चेन्न । पृथिवी
 अयोनिजशरीरारम्भिका आरम्भहेतुत्वान् जलवदिति तत्सिद्धेः । तदसिद्धमिति
 चेन्न । जलं शरीरजनकं इन्द्रियारम्भकत्वान् । पृथिवीवदिति तत्सिद्धिः ।
 अन्यथा इन्द्रियमपि नारभेत । अदृष्टरूपत्वान् । आप्यं शरीरं योनिजमिति
 चेन्न । भूमण्डले बुद्बुदोपमदेहानुपलब्धेः । करकादिवत्प्रतिबद्धद्रवत्वमिति
 चेन्न । भौमेनोष्मणा विलपनाभावान् । भूर्वातिनां शरीराणां गन्धवत्त्वेन
 पार्थिवत्वात् तदौपाधिकं किं न स्यादिति चेन्न । आनाशमनपगामि-
 त्वात् । सुवर्णगुरुत्ववत्स्यादिति चेन्न । तत्र वायुकसत्त्वान् । अन्यथा
 धर्मधर्मिव्यवहारोच्छेदापत्तेः । शैत्यादिना देहशोपे निवृत्त्युपपत्तौ तदेव वायु-
 कम् । तथाहि । नेदं वायवीयं, रूपवत्वात् । न तैजसम्, दहनसंयोगे भस्मी-
 भावात् । न आप्यं, कदाचिदनुपलभ्यमानस्वाभाविकद्रवत्वान् । ततोऽपाम-
 योनिजशरीरारम्भकत्वम् । स्वर्गमुखं कस्यचिद्देहिनो भोग्यं सुरत्वान् । न
 चास्मदादिस्तथा भवितुमर्हति । भूमितलवर्तिनां सप्तद्वीपेश्वराणामपि तादृशसु-
 खानामभावात् । न चार्यं नित्यो देहोऽमुक्तिप्राप्तेः, न चादृष्टोपग्रहनिवृत्तौ
 नानसो न्याय इति वाच्यम् । कल्पनागौरवात् । न च तद्योनिजं, गर्भवासा-
 दिदुःखवेदनादिभिः स्वर्गत्वव्याघातात् । तत्र दुःखहेतुरिति चेन्न । अदृष्टक-
 स्पनापत्तेः, शिवविष्णुमहेन्द्रादिभुवनसुखाभिलाषात् । पौराणिकविधिप्रवृ-
 त्तेश्च । न च मर्त्यातिशयितसुरप्रतिपादनपरं तदिति वाच्यम् । दुःखेऽपि
 तथा प्राप्तौ महापातकादावपि प्रवृत्तिप्राप्तेः, अर्धित्ववैचित्र्याद्विचित्रवित्तव्य-
 याननुष्ठानापत्तेश्च । अन्यथा वेदाचाराणामपि विद्वत्प्रसङ्गान् । तथापि भुजग-
 मृगादिदेहातिरेकीति चेन्न । इन्द्रियाश्रयत्वेन तस्यापि देहत्वात् । देहव्यवहा-
 रस्य च मनुष्य एवोत्पन्नत्वात् । तत्सादृश्यस्य च तत्राभावात् । करकादौ जल
 व्यवहारवत्तत्रापि न लौकिकेतरसाधारणो देहव्यवहार इति सुखं शरीरम् ।

ननु मृत्पापाणमणिर्ब्रह्मसरित्समुद्रकरकादीनि द्रव्यान्तराणि भवन्तु विल-

१ उच्छेदप्रसङ्गात् । २ °त्वादीनां देहशोपेऽपि वृत्त्युपलब्धौ त° । ३ स्वर्गत्व° ।

४ °मणिसरि° ।

क्षणयुद्धिवेद्यत्वाज्जलवत् । अन्यथा तदप्येकजातीयं स्यादिति चेन्न । भुजगमृगा-
दिषु शरीरबोधवदुपपत्तेः । न च जलादिप्रतिबन्दिप्रहः, स्नेहसमवायि-
कारणत्वेनभिन्नजातीयत्वात् । वज्रेऽलोहलेख्यत्वं बाधकम् । करकादौ अस्वाभा-
विकमद्रवत्वम् । शीतमयूरमयूरादौ च शैत्यमिति चेन्न । द्रव्यं हि द्विविधं
स्पर्शाधिकरणमन्यञ्च । आद्येऽयुष्णाधिकरणमन्यथा च । अन्यथापि शीता-
धिकरणमन्यादृशं च तत्त्वेऽनुष्णाशीताधिकरणमेव । अन्यादृशस्पर्शानुपलब्धेः ।
तत्र द्वितीये अनित्यताव्याघातः । प्रथमे तेजस्त्वं द्वितीये जलत्वं चरमे
क्षितिपवनयोरन्यतरत्वमिति नववहिर्भावाभावात् । वज्रं तु पार्थिवमपि न
लोहलेख्यं शक्तिभेदान् अविन्धनतेजोवदित्यादिविसारस्तूहो बहुलत्वान् न
लिखितः । इति विषयः ।

भाष्ये संहारविधिरुक्तः स नास्ति प्रमाणाभावादित्येके । तथाहि । विश्व-
संतानोऽयं दृश्यसंतानशून्यैः समवायिमिरारब्धः संतानत्वादारण्यसंतानव-
दित्यत्र विश्वशब्देन ब्रह्माण्डपक्षीकरणे चतुर्महाभूतसंतानवासस्यासिद्धावाश्रया-
सिद्धिः । कार्यसंतानमात्रपक्षीकरणे क्रमारब्धवदनपवनारब्धसंतानन्यायात्
आरम्भेऽपि प्रलयासिद्धेः सिद्धसाधनात् । एकदैवेति विशेषणे तेनैव व्यभि-
चारात् । एकदारम्भहेतुसाकल्ये सतीति विशेषणे विशेषणासिद्धेः । एकदा-
पीति पक्षे चिरोधात् । सर्वकार्याणां युगपदनुत्पत्तेश्च । एतेन ब्रह्माण्डपर-
माणवः पूर्वमुत्पादितसजातीयान्तराः परमाणुत्वात् दीपारम्भकपरमाणुव-
दित्यादि प्रतिक्षिप्तम् । बालतरुणवृद्धदेहसंतानवदारम्भस्वीकारात् । न च
तत्स्थापकादृष्टनाशादेव तत्राश इति वाच्यम् । तस्यापि प्रवाहित्वेनैकफ-
लोपभोगेऽपि देहान्तरारम्भकादृष्टवन्नाशानुपपत्तेः । न च हासदर्शनात्तदनु-
मानं, दिनरात्रिहासैरेव व्यभिचारात् । चतुर्युगपरिवर्तस्तु स्यादृत्वयनवत् ।
न च संतानाः कदाचित्सहोच्छिद्यन्ते संतानत्वात् संप्रतिपन्नसंतानवदिति
वाच्यम् । क्रमोच्छिन्नानां संतानानां कदाचिदपि तदभावेन व्यभिचारात्,
विपरीतनिश्चयाच्च । ब्रह्मवर्षंशतमिति गणितभेदगम्यः कालो महाभूतसं-
हतिमान् कालत्वात् । इदानीमिव तत्समयवर्तिनश्च वर्णाः सजातिसंतति-

जन्मानो वर्णत्वान् अधुनातनवर्णवत् । न चारणिमणिप्रभवज्वलनन्यायः ।
 असतिबाधके निश्चितहेतुफलभावस्य विशेषनिष्ठत्वविरोधात् । अन्यथेन्धनधू-
 मादावपि तथात्वापत्तेः । मैवम् । समप्रा एवाणवः कदाचित्समप्रोपादेयप्रव-
 न्धशून्या आरम्भकत्वात् नष्टपवनारम्भकपरमाणुवत् । न च किञ्चिदेतादृशं
 न भविष्यतीत्यनैकान्तता । पवनोर्देहनादावसंभवेनानुपाधित्वात् । भूगो-
 लकसंतानश्च कदाचित्साकल्येनोच्छिद्यते संतानत्वात् दीपसंतानवत् । संता-
 नत्वं देहनादावसंभवेनानुपाधित्वात् (?) । नन्वङ्गाङ्गिप्रवाहत्वं एकावयवित्वम-
 स्यासिद्धम्, नानावयवित्वे तु क्रमनाशे सिद्धसाधनम्, यौगपद्ये तु व्यभिचार
 इति चेन्न । एवं सति तरुगिरिदेहनपचनादिष्वपि संयोगादेकस्थूलबोधोपपत्तौ
 सर्वत्रावयविनोऽसिद्धिप्राप्तेः । तदसिद्धावपि चैकसमुदायप्रत्ययगोचरत्वेन
 सावित्रतेजोवदुच्छेदसाधनात् । उच्छेदस्तु क्रमेण यौगपद्येन वा मास्तु । किं
 तु साकल्येन साध्यः । न चासाकल्ये सति स्थितौ संपद्यते । अनुपभुक्तसम-
 स्तप्राणिकर्माणि युगपन्निरुद्धवृत्तीनि अनुपभुक्तविचित्रकर्मत्वात् सुपुत्रिसमय-
 वृत्तिकर्मवत् । न चैवं भूतोच्छेदानुपलब्धेर्नैवम् । उत्पत्तेरनुपलम्भादनुत्पत्ति-
 प्राप्तेः स्वभावत्वादेवावयवित्वप्रसङ्गात् । घटादेरपि वा तथाभूतस्य नित्यताप-
 त्तेः । न च ब्रह्मवर्षशतनियमः । प्रलयस्य पुराणैप्रसिद्धेः । समयप्राचुर्येऽपि
 लक्षणपरत्वात् । तथा च कालविशेषस्य प्रत्यक्षादेव सिद्धौ आश्रयासिद्धिः ।
 आगमात्तत्सिद्धौ तु तेनैव बाधात् । कश्चित्काल इत्युपादाने सिद्धसाधनात् ।
 सर्वपदोपादाने च विशेषणवैयर्थ्यम् । तत्संप्राह्यप्रलयसमयाप्रतीतेः । प्रतीतौ तु
 बाधान् । एतद्बाधकवलादेव च वर्णव्यवस्थौ आवरणेयसंततिवदिति प्रलयः ।

ईश्वरो न द्रव्यान्तरं, प्रमाणाभावादसिद्धेरित्येके । तन्न । विवादाध्यासितं
 सकर्तृकं कार्यत्वात् घटवदित्यनुमानस्य सत्त्वात् । सकर्तृकत्वं चोपादानगोचरापरो-
 क्षज्ञानचिकीर्षाकृतिजन्यत्वमिति न सिद्धसाधनम् । कर्तुः शरीरनिधत्वेनाध्य-
 क्षबाधोदिति चेन्न । बाह्याध्यक्षणां ज्ञानादावयोग्यत्वात् । मनसः स्वात्मैकगु-

१ °पनियतल° । २ चासावेकदेशवस्थि° । ३ °राणाप्र° । ४ °स्थापि धारणे° ।
 ५ °बाध इति ।

णप्रहणयोग्यतानियमात् । दृश्यानुपलब्धेरसिद्धेः । शरीरस्य तद्व्यापकस्यानुप-
लब्धेः, कर्तुरभावनिश्चय इति चेन्न । व्यापकानुपलम्भस्यानुमानतया बाधमुप-
क्रम्य सत्प्रतिपक्षताभापादयतो भुक्तवान्तिप्रसङ्गात् । शरीरकर्तृसाधनादभिमत-
विशेषविरुद्धो हेतुरिति चेन्न । कार्यत्वस्यानुपलब्धव्यभिचारसाहचर्यबलेन
वा विपरीतविशेषसाधकत्वं, तथाभूतविशेषप्रतिबन्धबलेन वा । नाद्यः ।
उत्कर्षसमत्वात् । द्वितीये तु स्वसिद्धाविनाभावबलेन वा परसिद्धाविनाभाव-
बलेन वा । नाद्यः । अपसिद्धान्तात् । नेतरः । परस्यासिद्धेः । परं प्रति
साधितेन नियमेनेति चेन्न । प्रमाणेन तत्साधनेऽपसिद्धान्तत्वात् । अप्र-
माणेन साधनानुपपत्तेः । साध्यव्यापकत्वेन साधनाद्विरोध इति चेन्न । अनपे-
क्षितविशेषस्य शरीरित्वनियमे तादृशसाध्ये पक्षधर्मताविरोधान् । तद्विरोधस्य
चानुमानाङ्गत्वात् । अन्यथा परस्य मतेऽप्यसर्वज्ञकर्तृकसिद्धेर्दुर्बलत्वात् । नापि
व्याप्तिपक्षधर्मतयोरनीश्वरेश्वरकर्तृगोचरयोर्विरोधाद्विशेषविरोधः । सामान्य-
व्याप्तेर्विशेषविषयतया पक्षधर्मतया अविरोधात् । विशेषव्याप्तेश्चानुमानानङ्ग-
त्वात् । नाप्यर्थाक्षिप्तविशेषविरोधात्साध्यबाधो विशेषविरोधः ।

केन पुनः साध्ये शरीरादिमत्कर्तृत्वमाक्षिप्तम् । सकर्तृकत्वेनेति चेत् । अप्रतीतेन
प्रतीतेन वा । नाद्यः । अप्रतीतस्यानाक्षेपकत्वात् । प्रतीतेस्तु साधनस्य निर्दो-
षत्वमन्तरेणानुपपत्तेः । पराभ्युपगमसिद्धेन तदाक्षिप्तमिति चेन्न । तस्य व्याप-
कानुपलम्भरूपत्वेन सत्प्रतिपक्षनिक्षेपात् । ननु च दृश्येन कर्त्रा व्याप्तिर्गृह्यते
दृश्यादृश्यसाधारणेन वा । नाद्यः, विटपादीनां व्यभिचारात् । नेतरः,
तथाभूतस्य व्यतिरेकग्रहे प्रत्यक्षस्यासामर्थ्यात् । सामर्थ्ये वा विटपादिना
व्यभिचारात् । किंच साधारणेनापि रूपेण व्याप्तिं गृह्णद्ध्यक्षं देशकालव्यव-
धानादृश्यमेव विपर्यीकरोति न स्वरूपादृश्यं, स्वरूपादृश्ये प्रत्यक्षस्यासाम-
र्थ्यात्, सामर्थ्ये तु धूमस्यापि जठरीयसाधारणकृशानुजातीयमात्रेण व्याप्तिः
स्यात् । उच्यते । कार्यत्वसकर्तृकत्वयोरनुपाधिनान्वयेन प्रतिबन्धावधारणात्,
कार्यकारणभावयोरिव कार्यमात्रस्य कारणमात्रेण प्रतिबन्धावधारणेऽपि परोदी-

रितद्रूपणकलांपः संभवत्येव । कार्यस्याहेतुकत्वे कादाचित्कत्वं न स्यादिति विपक्षे बाधकात्तत्र प्रतिघन्धप्रहो न त्वन्वयव्यतिरेकाभ्यामिति चेन्न । अहेतुकत्वस्याकादाचित्कत्वेन प्रतिघन्धासिद्धेः । व्यभिचारानुपलम्भेन तत्सिद्धिरिति चेत् ।

सर्वादृष्टेश्च संदेहात्स्वादृष्टेर्व्यभिचारतः ।

योग्यादृष्टेरसत्त्वाच्च प्रतिघन्धो न सिद्ध्यति ॥

विपर्यये बाधकात्प्रतिघन्धः स्यादिति चेन्न । अहेतुकस्य कादाचित्कत्वे बाधकाभावात् । शशविपाणमहेतुकं कादाचित्कं ; स्यादिति विपक्षे बाधकमिति चेन्न । सद्विशेषस्याहेतुकस्य कादाचित्कत्वं भविष्यतीति शङ्काया अनिवारणात् । यथा च सहेतुकत्वाविशेषेऽपि कस्यचित्प्रतीतिरूपत्वमप्रतीतिरूपत्वं च कस्यचित्तथा ऽहेतुकत्वेऽपि कस्यचित्कादाचित्कत्वमकादाचित्कत्वं च कस्यचिद्भवति । तथा च क्षित्वादिकं सकलहेतुरहितमेवास्तु । नचौपाधिकत्वमसिद्धम्, न तावद्व्यक्तिभेदा उपाधयः । सामान्यव्याप्त्युच्छेदप्रसङ्गात् । न चावान्तरजातिभेदा घटादयः । तेषां परस्परव्यभिचारत्वात् व्यक्तिभेदवत् । नाप्यतीन्द्रियो विशेषः । कार्यविशेषात्कारणविशेषानुमानोच्छेदप्रसङ्गात्, धूमेनापि दहनानुमाने तथाभूतोपाधि शङ्काया अनिवारणात् । न च शरीरकार्यत्वमुपाधिः । उभयोरनुपलभ्यमानव्यभिचारयोः समानयोगक्षेमत्वेनोपाध्युपाधिमद्भावासिद्धेः । न च मैत्रातनयत्वश्यामत्वसाहचर्येऽप्येव न्यायः । तत्रोपाधिसाधकस्यापरस्यावश्यं व्यञ्जनीयत्वात् । धूमे तु न जठर्यसाधारणदहनानुमानं, तेजोमात्रस्य धूमोत्पत्तौ व्यभिचारात् । दाहकस्पर्शाधिष्ठानस्यैव तेजसो धूमजनकत्वनियमात् ।

कर्मनिर्मितवैचित्र्यं यदि विश्वमनीश्वरम् ।

अस्त्वनिर्मितवैचित्र्यं जगदेतदहेतुकम् ॥

कर्तृव्यापकशरीरानुपलम्भेन सत्प्रतिपक्षत्वमस्त्विति चेन्न । ईश्वरमधिकृत्याश्रयासिद्धेः । क्षित्वादिकंमधिकृत्य सिद्धसाधनात् । शरीरकर्तृकत्वव्यापकानु-

१ °रसङ्गात्प्रति° । २ °बन्धनिश्चय इ° । ३ °चानुपाधित° । ४ घटलादय उपाधयः । प° ।

पलम्बेन सकर्तृकत्वं निवर्तत इति चेन्न । सकर्तृकत्वं शरीरकर्तृत्वं शरीरकर्तृ-
कत्वाद्भेदेन प्रतीतं न वा । न चैद्याप्यव्यापकयोरप्रतीतौ व्याप्तेरसिद्धिः । प्रतीतं
चेद्दशरीरकर्तृकत्वसिद्धौ व्यभिचारः । प्रतीतं शरीरविशेषणानवच्छिन्नत्वेन
व्याप्यं, शरीरविशेषणावच्छिन्नत्वेन च प्रतीतं व्यापकमिति चेन्न । विरोधान् ।
यदि हि विशेषणावच्छिन्नं तत्प्रथते कुतः केवलस्यावभासः । केवलं चेत्प्रथते
कुतस्तदेव विशिष्टावभासः । सकर्तृकत्वस्य च शरीरेण व्याप्तिर्गृह्यते शरीरवि-
शिष्टेन वा । नाद्यः । असंभवात् । नहि सकर्तृकं शरीरकर्तृत्वमिति व्याप्ति-
प्रतीतिः । विशिष्टेनापि किं सकर्तृकत्वेन अन्येन वा । नान्येन तद-
नुपन्यासात् । नापि सकर्तृकत्वेन । न हि यावद्याप्यत्वेन विवेचितं तावदेव
विशेषणान्तरावच्छेदेन व्यापकमिति शक्यते वक्तुम् । व्याप्तिप्राहकस्य प्रमा-
णस्य सर्वत्र व्याप्यरूपं व्यापककोटावेवान्तर्भावयत एव व्याप्तिप्राहकत्वानिय-
मदर्शनान् । तर्कापरिशुद्धिस्तु किं तर्कादपरिशुद्धिर्व्याप्तिपक्षधर्मताविरोधतर्करू-
पमेव वा, अपरिशुद्धिरनुमानदूपणं वा । नाद्यः । तत्र विरोधस्य साधितत्वान् ।
न द्वितीयः । अनुमानरूपसाकल्ये तस्यानुमित्युत्पत्तिप्रतिबन्धकत्वानिश्चयेन
दूयणत्वानिश्चयात् । अन्यतरसिद्धदूयणभावस्य चैकतरामिमतसाधनवत्त्व-
साध्यासाधकत्वात् शशश्टङ्गवदग्रहो बाधक इति चेन्न । अन्वयव्यतिरेकिणो
व्यतिरेकिणो वा विपाणसाधकत्वोपन्यासे यथैव विपक्षे साध्यव्यतिरेकाव-
धारणं तथैव पक्षेऽपीति हेतोर्बाधितविषयत्वात् । केवलान्वयिनस्तु स्वयं
साधकत्वस्वीकारेऽपसिद्धान्तात् । परसिद्धेन परस्य विरोधोद्भावनं तु नास्ति ।
परमते विपाणजातीयस्य दृश्यत्तानियमात् । इतीश्वरसिद्धिः ।

अणुर्नाम द्रव्यान्तरमिति चेन्न । तदसिद्धेरिति केचित् । अणुपरिमाणतार-
तम्यं क्वचिद्विश्रान्तमिति चेन्न । तदसिद्धावणुपरिमाणस्यैवासिद्धेः । महत्त्वा-
पकर्षं इत्थं व्यपदिश्य इति चेन्न । तस्य त्रुटावेव विश्रामात् । अणुव्यवहा-
रास्पदमात्रं अनुपात्ताणुमहदादिवैचित्र्यं धर्म इति चेन्न । प्रमाणसिद्धस्य व्यव-
हारास्पदत्वेन महत्त्वभेदादन्यस्य व्यवहारास्पदताप्रतिक्षेपात् । त्रसरेणुर्भागवान्

चाक्षुषद्रव्यत्वात् । अन्यथा तन्न स्यात् । महत्त्वप्रकर्षस्य चाक्षुपतानुविधानात् । दूरे केशाद्यनुपलम्भेऽपि शालतालतमालोपलम्भात् । तथा चानेकद्राव्यवत्वमपि महत्त्वकारणत्वाद्भूम इवेन्धनमनुविधत्ते चाक्षुपत्वमिति तत्सिद्धेरिति चेत् । महत्त्वनित्यत्वेनाप्युपपत्तेः । असरेणुः कार्यं महत्त्वे सति क्रियावत्त्वादिति चेन्न । महत्त्वविशेषणव्यावृत्त्या प्रतीतावसामर्थ्यात् । तस्थान्यतः प्रतीतौ वैयर्थ्यात् । अतः प्रतीतावन्योन्याश्रयात् । नित्यश्च असरेणुर्महत्त्वोत्कर्षापकर्षाभ्यां शून्यत्वात् गगनवत् । महत्त्वाधिकरणमनित्यमुत्कृष्टापकृष्टमहत्त्वप्रतिबद्धम् । घटो हि कुतश्चिदल्पतरः कुतश्चिन्महत्तरो भवति नत्वेवं गगनं, कुतोऽप्यल्पताया असंभवात् । असरेणोर्महत्त्वं तु महत्वान्तरेभ्योऽपकृष्टं न कुतोऽप्युत्कृष्टम् । नहि असरेणोरल्पं महदस्तीति, दृश्यसमवायिहेतुना च दृश्यत्वनियमात्, दृश्यानुपलब्धिप्रतिक्षिप्तत्वात् । अन्यथा दृश्यादृश्यनियमव्यवस्थाविलयात् । तदिदमसंगतम् । यथा तैजसानां कारणानां न दृश्यतानियमस्तथेहापि । अन्यथा नयनविलयात् । न च असरेणुमहत्त्वं नित्यं, महत्त्वे सति चाक्षुपत्वात् घटमहत्त्ववत् । न च नित्यसरेणुर्महत्त्वापकर्षविरहमात्रस्य महत्त्वैकाधिकरणस्य नियमप्राहकमानगोचरत्वात् । अनुमानादेव परमाणुसिद्धेः । तथापि कथं तत्पृथिव्यादिजातीयं, कार्यसमवायिनिदानयोस्तन्तुपटादौ वैजात्यस्यापि दर्शनात् । गन्धादिमत्त्वात्तदनुमानमिति चेन्न । तस्य दृश्यसंस्थानव्यङ्ग्यत्वनियमात् । अन्यथा स्फटिकलोहादिजातेरप्यनुमानापत्तेः । ततः परममहद्गगनवदणवोऽपि द्रव्यान्तरमेव । अन्यथा तत्रापि का प्रत्याशेति स्थितम् । मैवम् । तदसिद्धेः । यदि हि दृश्यैकव्यङ्ग्यं स्यात् स्यादेवम् । नत्वेवम् । केवलस्य दृश्यत्वस्य भूजलादिसाधारण्येन व्यभिचारित्वात् । गन्धादिना तु विशेषणे वैयर्थ्यात् । गन्धसमवायिकारणतानिर्वाहकजातेः परमाणावपि स्वीकारात् । अन्यथा गन्धसमवायिकारणत्वानुपपत्तेः । गन्धस्नेहभास्वरूपापाकजस्पर्शनक्षितित्वादिजात्यनुमानात्, स्फटिकादिजातेश्च गुणविशेषस्य व्यवस्थापकस्याभावान्, दृश्यसंस्थानव्यङ्ग्यत्वेनाणुपुत्तदनुमानविरोधात् । इति परमाणुः ।

शब्दो गुणो, जातिमत्वे सति अस्मदादिवाह्यान्वाक्षुपप्रत्यक्षत्वान् गन्धवत्
 यदि तु निरवयवद्रव्यं स्यात् वाह्येन्द्रियग्राह्यं न स्यात् । निरवयवद्रव्यस्य वाह्ये-
 न्द्रियाग्राह्यत्वेन प्रतिबन्धात् । प्रत्यक्षत्वे सति अकारणगुणपूर्वकत्वात् । अया-
 वद्रव्यभावित्वादाश्रयादन्यत्रोपलब्धेश्च न स्पर्शवद्विशेषगुणः । वायुरेव यावद्वे-
 गं चलनशब्दनिमित्ततयाऽभ्युपगतोऽस्त्वाश्रयः । अणुष्वतीन्द्रियो ध्वनिरस्तु,
 स्थूलेष्वैन्द्रियकः कारणगुणपूर्वकः । सचोत्पत्तौ भेरीदण्डादिसापेक्षो यावद्रव्य-
 भावी च आश्रय एवोपलभ्यते चेति किमसंगतमिति चेन्न । शब्दस्य
 विशेषगुणत्वे सति त्वगिन्द्रियावेद्यत्वेन रूपादिवदवायवीयत्वात् । न दिक्का-
 लमनोगुणः प्रत्यक्षत्वात् रूपवत् । नात्मनो वाह्येन्द्रियवेद्यत्वात् । तदाकाशमि-
 तरेभ्यो मिद्यते शब्दसमवायित्वात् । न यदेवं न तदेवं यथा घटः । इति
 आकाशः ।

ननु कालसत्त्वे किं प्रमाणं, अध्यक्षमनुमानं वा । नाद्यः । अरूपत्वेनानध्य-
 क्षत्वात्, प्रतिभासाभावाच्च । न द्वितीयः । लिङ्गाभावात् । परापरादिपट्टं
 लिङ्गमिति चेन् । न । परापरत्वे समवायितया वा लिङ्गं तद्समवायितया तन्नि-
 मित्ततया वा । नाद्यः । “दिक्कालयोः पञ्चगुणवत्वमि” ति भाष्यविरोधात् ।
 नेतरः । संयोगस्यैव तादृशत्वात् । संनिष्कृष्टादिवुद्धेरेव तन्निमित्तत्वात् । न वृतीयो-
 ऽपि । संन्निकर्षाभावे संनिष्कृष्टवुद्धेरसत्त्वेन तत्सिद्ध्यर्थमवश्यं कालः स्वीकर्तव्य
 इति चेन्न । जगन्निमित्तभूतपरमेश्वरशक्तेरेव तदुपपत्तेः । एवं यौगपद्यादिप्रत्यया
 अपि न निरुपाधिसमयावलम्बनाः । वैलक्षण्यानुपपत्तिप्रसंगात् । सोपाधिस-
 मयावलम्बनत्वेन तत्संबन्धसिद्ध्यर्थं समयाभ्यर्थनं, तन्नाम्बरादिद्वारेणैवोपपन्न-
 मिति समयप्रतिबन्धस्यासिद्धेः । न च परत्वापरत्वसिद्धिरपि । बहुतरतपनपरि-
 स्पन्दान्तरितजन्मत्वेनैव तदुपपत्तेः । अन्यथा मध्यत्वम्यापि स्वीकारप्रसङ्गादिति
 भ्रूपणः । न च तपनपरिस्पन्दानां साक्षादवच्छेदकतानुपपत्तौ तन्निर्वाहककालक-
 र्पनेति वाच्यम् । कालप्रतीतौ तद्वारा विशिष्टप्रत्ययात् । विशिष्टप्रत्यये च
 कालानुमानादितरेतराश्रयादिति । अत्रोन्यते । दृश्यते तावद्विषयसमासादिवै-

चित्र्येण तंपनपरिस्पन्दभेदानां तत्तत्पदार्थमार्थं विशिष्टबुद्धिजनकत्वम् । ते च विशिष्टबुद्धिजनने स्वप्रत्यामत्तिमपेशन्ते । स्वरमतोऽप्रत्यामत्तत्वे सति विशिष्टव्यवहारजनकत्वान्, चन्दने सौरभवन् । स्वरसप्रत्यामत्तिरहिताश्रयसंबन्धे बाधरामावान् । परम्परासंबन्धिनश्च नाश्रात्मसंबन्धविरहे सति संबन्धित्वान् पटमंतृष्टनीलत्ववत् । न चेतरेतराश्रयः । मति संबन्धेऽवच्छेद्यावच्छेदकदृश्यंतयैव विशिष्टव्यवहारदर्शनान् । समवायातीन्द्रियत्वे शीतलं जलमितिवत् । पिण्डतपनपरिस्पन्दयोश्च संयुक्तमयोगिममवायात्मनि परम्परासंबन्धेन तावत्प्रथिव्यादिकं हेतुः । तपनपिण्डाभ्यामसंसर्गान् । न च भास्करकरनिकर-सथा । तदभावेऽपि गृहनिखातपदार्थेषु मासाद्यवच्छेदान् । न चाकाशात्मानौ तथा, विशेषगुणवत्वात्, पृथिवीवन् । न चात्राव्यापकत्वमुपाधिः । तुल्ययोगक्षेमयोरुपाधुपाधिमद्भावानुपपत्तेः । यदि च गगनमात्मा चान्यधर्मेणान्यमवच्छिद्यान् काश्मीरवर्तिना कुङ्कुमरागेण कार्णाटचक्रवर्तिकरकैमलमवच्छिद्यान् । न च कालेऽप्येव प्रसंगः । तस्यासिद्धावाश्रयासिद्धेः । सिद्धौ वा नियतपरधर्मोपसंक्रामकत्वेनैव सिद्धेः । एकस्यैवोपाध्युपनयनसामर्थ्ये च व्यापकान्तराणामन्यथासिद्धसन्निधीनामुपाधिभेदोपनयनाहेतुत्वेऽव्यापकत्वस्य साध्याव्यापकत्वेनानुपाधित्वात् । व्यापकानामपि तद्धेतुत्वाभावान् । दिगेवास्त्विति चेन्न । तस्या एवासिद्धेः । सिद्धौ वा तदहेतुत्वेनैव सिद्धेः । ततस्तपनस्पन्दभेदपिण्डसंसर्गोपनायकः पदार्थ इतरेभ्यो मिद्यते उपाधिभेदसंसर्गोपनायकत्वात् । न यदेवं न तदेवं यथा पृथिवी । एष तावच्चिरंतनः पन्थाः । इति कालः ।

ननु दिशोऽरूपत्वेनानध्यक्षत्वलिङ्गाभावाच्च कथं सिद्धिः । पूर्वापरादिदृशप्रत्ययाः सन्ति लिङ्गं, तत्कथं लिङ्गाभाव इति चेन्न । तेषां निरुपाधिदिग्बलम्यनत्वे दिशां दशत्वप्रसंगे नवैवेति व्याघातात् । सर्वत्र सर्वप्रत्ययप्रसंगाच्च । उपाधिमुखपिण्डीकारे तु तेनैव प्रत्ययानामन्यथासिद्धत्वात् । उपहितदिग्बलम्यनत्वेन च लिङ्गान्तरस्यासत्त्वे प्रत्ययानामनुत्पादात् । उपाधीनां सूर्यादिगतत्वेन स्वरूपप्रत्यासत्तिशून्यत्वेनावच्छेदकान्तरस्वीकारे तत्सिद्धिरिति चेन्न । कालेनैव तदुपपत्तेः । अत्रोच्यते । कालस्य क्रियामात्रोपनायकत्वान्न संयोगो-

१ १२यतामात्रेण वि० । २ न चाहस्कर० । ३ ०तिकरतलम० ।

पनायकत्वम् । नानापुरुषसाधारणप्रत्ययविषयवर्तमानानुपाध्युपनायकत्वं च व्यापकं, नत्वसाधारणप्राच्याद्युपाध्युपनायकत्वम् । असाधारणो ह्यमुपाधिः । प्राच्या एव पुरुषान्तरं प्रति प्रतीचीत्वात् । दिशस्तु सिद्धौ नियततपनसंयोगोपसर्पकत्वेनैव प्रसंगस्य बाधात् । अन्यथासिद्धेस्तत्सिद्धिः । दिगितरेभ्यो भिद्यते पूर्वापरादिप्रत्ययविषयसंयोगोपनायकत्वात्, न यदेवं न तदेवं, यथा पृथिवी । एवं सति पूर्वाद्युपाध्युपनायकत्वेनैव दिशो नियमादनेकदिक्कल्पनापत्तिः, तद्वदनेककालकल्पनापत्तिश्चेति चेत् । न । अनेकत्वेऽपि क्रियोपाध्युपनायकः कालः । संयोगाध्युपनायिका च दिगिति न नवैवेति व्याघातः ।

आत्मनामानन्त्येऽपि आत्मत्वेनोपसंग्रहवदविरोधात् । परममहत्परिमाणसामान्यं वा विशेषगुणशून्यद्रव्याधिकरणानेकव्यक्तिवृत्ति, परिमाणतारत्तम्यविश्रान्तिविषयजातित्वात् अणुत्ववत् । न चानन्त्यकल्पनम् । उक्तोत्तरत्वात् । परममहत्परिमाणं द्रव्यचतुष्टयवृत्ति नित्यपरिमाणत्वादिति तु बाधितम् । परिमाणस्य प्रत्येकं मेलकेन वा द्रव्यचतुष्टयावृत्तित्वात् । न च मनसा सिद्धसाधनम् । तस्याणुत्वात् । न च कालकृतपरत्ववैलक्षण्यादस्य दिक्कृतत्वम् । कालजन्यत्वेन तद्वैलक्षण्यसिद्धेः । स्वरूपवैलक्षण्यस्य च कालकृतेनापरत्वेन व्यभिचारात् । विलक्षणदेशकालव्यवहारवलेन दिक्कालभेदकल्पनेति तु न वाच्यम् । व्यवहारविषयभेदे प्रत्ययं विना विचित्रव्यवहारस्यैवानुपपत्तेः । अज्ञाते व्यवहाराभावात् । व्यवहारविषयभेदपरिज्ञानं च न प्रत्यक्षात् । तयोरतीन्द्रियत्वान् । नानुमानात् । तेषां दूषितत्वात् । न व्यवहारादितरेतराश्रयात् । तत्परिज्ञाने हि तद्व्यवहर्तव्यता तद्व्यवहारे च तत्परिज्ञानमिति । अत्रोच्यते । विवादाध्यासितानि कर्माणि निरवयवेन्द्रियग्राह्यविशेषगुणवज्जातीयवर्जितसाधारणद्रव्याधिकरणजन्यानि कार्यत्वात् अभिन्नतन्तुहेतुकद्रव्यगुणकर्मवत् । न च शब्दसुखादिमिर्व्यभिचारः । एवंभूताधारजन्यत्वेन तेषामपि पक्षत्वात् । विशेषगुणाधारजन्यत्वेन न तद्रहिताधारजन्यतेति चेन्न । घटादावसर्वज्ञकर्तृपूर्वकत्वेन सर्वज्ञकर्तृपूर्वकतावदविरोधात् । अतएवात्रात्मनि ज्ञानम्, इह नीले नीलत्वम्, इह कर्मणि चलनत्वम्, इह तमसि रघोत इत्यभिज्ञाकारमाधा-

रत्वमवभासते । असंबद्धं कथमिदमवच्छेदकमिति चेन्न । समवायवत्स्वभाव-
प्रत्यासत्तिवलेनोपपत्तेः ।

नन्वेवं सति प्रत्यक्षादिकं स्यात् । न स्यात्, अनुमानपारतन्त्र्येण तत्प्रवृत्तेः ।
व्यवसायपारतन्त्र्येण परमाण्वादिषु मनःप्रवृत्तिवत् प्राणजसुरभिज्ञानपारत-
न्त्र्येण त्वग्निन्द्रियस्य गन्धे प्रवृत्तिवत् । अप्रतिसंहितानुमानानामपि हेतुमति
दर्शनात्रैवमितिचेन्न । देहे ज्ञानसुखादिप्रतीतावभ्यसत्त्वेन प्रतिसंहितत्वेऽपि
लिङ्गेऽप्रतिसंधानात् । एवं कालोऽपि सर्वत्राभिन्नाकारवर्तमानप्रत्ययवेद्यः ।
अस्तित्वं वर्तमानत्वमितिचेन्न । तद्धि वस्तूनां स्वरूपं वा सत्तासामान्यं वा ।
नाद्यः । मित्रेष्वभिन्नावभासानुपपत्तेः । नेतरः । अभावे सामान्ये च वर्तमान-
प्रत्ययान् । अनुत्पन्नप्रध्वंसत्वमसत्प्रागभावत्वं च वर्तमानत्वमिति चेत् न ।
ध्वंसप्रागभावनिवृत्तेर्वस्तुस्वभावत्वेन व्यावृत्तत्वादानुगतावभासविषयताविरो-
धात् । अर्थक्रियाजननयोग्यत्वमिति चेत् न । तदपि वस्तुस्वरूपमेव । तच्च
व्यावृत्तमनुवृत्तं वा । तत्राद्ये अभिन्नावभासविरोधोऽन्यत्र जातित्वापत्तिः ।
कार्योपहितं स्वरूपमिति चेत् । अननुसंहितकार्यान्वयव्यतिरेकस्यैव नीलादिष्व-
भिन्नावभासदर्शनात् ।

किंच जनकत्वं जननानुकूलसहकारित्वं वा तत्स्वरूपं वा । नाद्यः ।
सहकारिरहितेष्वपि वर्तमानप्रत्ययात् । नेतरः । अतीतानागतेष्वपि वर्तमान-
प्रत्ययप्रसंगात् । तेषां स्वरूपतोऽयोग्यत्वे तत्र कारणत्वनिश्चयस्य भ्रान्तत्वप्र-
संगात् । प्रमाणवेद्यत्वमिति चेन्न । अतीतेष्वपि वर्तमानावभासापत्तेः । ततः
समवायवदेकं वर्तमानं यदवच्छेदकं सः कालः । न चैवमतीतानागतावभास-
वलेनातीतानागतपदार्थवेदनप्रसंगः । प्राक्प्रध्वंसभावोपाधिवलेनैव तदुपपत्तेः ।
विवादाध्यासितान्यव्ययपकद्रव्याणि युगपद्विशेषगुणशून्यैकद्रव्यसंसर्गाणि द्रव्य-
त्वात् आत्मवत् । इति दिक् ।

सुखोपादानमितरेभ्यो मिद्यते सुखोपादानत्वात् । न यदेवं न तदेवं यथारूपम् ।
न चात्र रूपादिविषयपञ्चकमेवोपादानम् । आन्तराणां बाह्यानुपादानत्वात् । अ-
न्यथा ज्ञानस्यापि देहाद्युपादानतापत्तेः । नापि ज्ञानमेव । मुखस्याज्ञानात्मकत्वात् ।

अन्यथा शब्दस्यापि तादृशतापत्तेः । न चेदमेव ज्ञानं स्पष्टनीलाद्याकारस्येव
 स्पष्टशाताकारस्यापि, बाह्योपादानत्वात् । नचानादिः सुखसंततिरुपादानम् ।
 पूर्वमनुपलब्धेः । तदिन्द्रियविषयबुद्धिदेहाद्यतिरिच्यमानमुपादानमात्मैव ।
 असति चात्मानि अन्यानुभूतस्यान्येन स्मृतिर्न स्यात् । उपादानोपादेयभावादु-
 पपत्स्यत इति चेन्न । दिनान्तरानुभूतस्य सुषुप्तिदशांन्तरितोपादानोपादेयसंत-
 तित्वेन स्मृतेरनुपपत्तेः । निराकारा चित्तसन्ततिरनुवर्तत इति चेन्न । चितां
 साकारत्वेन प्रतिबन्धान् । अन्यथा सर्वत्र ज्ञानसुखदुःखादिसंततेरेवानुवृत्ति-
 प्राप्तेः । नन्विदं असंबद्धम् । जगतः क्षणभङ्गित्वात् । तथाहि । यत्पूर्वापरकाल-
 लयोर्धरोधिसंसर्गं तत्पूर्वापरकालयोर्भिद्यते यथा प्रदीपः, तथा च विवादा-
 स्पष्टम् । न चैतदसिद्धम् । प्रसंगतद्विपर्ययाभ्यां तत्सिद्धेः । अजनकमपि
 सहकार्यभावात्समर्थमिति संदिग्धव्यतिरेकित्वमेतयोरिति चेन्न । स्वभावानि-
 रुक्तेः । तथाहि भावस्य कारकस्वभावत्वे सदा जननम् । अन्यथाऽजननमेव
 स्यात् । सहकारिसन्निधाने जनकत्वं, अजनकत्वं चान्यदेति स्वभाव इति चेन्न ।
 कारकमकारकं चेति यदि धर्माभिधानं न तर्हि धर्मिणः स्वभावः । धर्मिरूपं
 चेन् कथमनेकमेकस्य धर्मिणो रूपम् । एकं चेन् यावदवस्थानं जनकमजनकं
 चेति प्राप्तम् । यदि च सहकार्यवच्छेदोऽपि स्वभावान्तर्भूतस्तदा गलेपादुकया
 सहकारिणामुदयः । न चेत्सदाऽजननापत्तिः । सहकारिसमयानन्तरसमयिनः
 फलात्पूर्वभावित्वं स्वभाव इति चेन्न । अस्यापि धर्मस्वभावत्वात् । अत्रोच्यते ।
 सहकारिसंनिधिकाले यः कार्यं जनयति भावः स सहकारिविरहकालेऽपि
 तत्र कार्ये समर्थोऽसमर्थो वा । समर्थश्चेत्तदापि जनयेत् । न चेत्तदेव वस्तु
 तत्र शक्तमशक्तं चेति दुर्वारो विरोधः । सहकारिविरहकालेऽसत्त्वात्त करोति
 नतु समर्थमिति चेन्न । सहकारिविरहकाले याऽसद्रूपता सा सहकारिसंनि-
 धानकालेऽपि विद्यते न वा । विद्यते चेत्स्वकाल एवासत्वप्रसंगः । न चेन्न
 तर्हि सहकारिविरहकाले तदसद्रूपम् । अथैकमेव वस्तु सहकारिभावाभावयोः
 सदसद्व्यवहारयोग्यमिति चेत्तथैव तर्ह्येकमेव शक्ताशक्तव्यवहारयोग्यमिति
 तुल्यम् । किंच न ह्यसामर्थ्यं विहायान्यदसत्वमस्ति । अथैकस्मिन्नेव वस्तुनि

सहकारिसमवधानानन्तरं कार्यजननस्वभावता तद्विरहेचासमर्थस्वभावतेत्युभयमविरुद्धमिति चेत्तुल्यमिदमस्मन्मतेऽपि । तथापि सहकारिसमवधाने यत्समर्थं रूपं तदेव चेत्प्रागप्यस्ति पूर्वमपि कार्यप्रसवप्रसंग इतिचेन्न । सहकारिविरहे यत्तत्र न समर्थरूपं तदेव चेत्सहकारिसन्निधानकालेऽप्यतोऽजननप्रसंग इति तुल्यम् । न च सहकारिणां स्वभावान्तार्भावः । यस्मिन् सहकारिणि सति कार्यमुत्पद्यते तस्यैव शक्तपदवाच्यत्वात् ॥ इति आत्मा ॥

सुखप्रतीतिरिन्द्रियजा साक्षात्कारिप्रतीतित्वात् रूपप्रतीतिवत् । न च ज्ञाताद्याकारो ज्ञानात्मैवेति वाच्यम् । नीलादिवोधेऽपि तथाभावप्रसङ्गात् । कादाचित्कत्वान्नैवमिति चेत्तुल्यमत्रापि । वासनापरिपाककादाचित्कत्वं तत्र हेतुरिति चेत्तादृगेवैतदपीति । सामग्रीसाजात्यं तत्र हेतुरिति चेन्न । एकदेशसाजात्यस्य नीलादौ व्यभिचारात् । अन्यस्यासिद्धेः । नाप्ययं संदिग्धव्यभिचारः । इन्द्रियप्रतीतावप्रतीतौ च व्याधातात् । ततो यत्सुरोपलम्भकमिन्द्रियं तन्मनः ।

कथं पुनरितरभेदीदम् । मनस्त्वजातेरिति चेन्न । अनुगतप्रत्ययासिद्धौ शब्दाप्रवृत्तेः । सुखोपलम्भकत्वेनाप्युपपत्तौ इन्द्रियत्ववदसिद्धेः । अस्तु वा सापि घ्राणादिवत् क्षितेरवान्तरजातिः । नापि सुखोपलम्भकेन्द्रियत्वात्तदपार्थिवं, पार्थिवत्वेऽपि तदविरोधात् । न चास्पर्शवत्त्वात्ततो भिद्यत इति वाच्यम् । तस्याप्यसिद्धेः । अनारम्भकत्वात्तत्सिद्धिरिति चेन्न । विषयदेहयोः परमाण्वन्तरादयुत्पत्ताविन्द्रियतया च फलाभावादन्यथासिद्धेः । पार्थिवाणोरपि कस्य चित्तादशत्वापत्तेः । न चेदेवं घ्राणमपि पार्थिवं न स्यात् । ततः कल्पनालाघवादेव तदुचितम् । व्योमादेश्च भेदानुपपत्तेः मूर्तत्वादिति चेन्न । अस्पर्शवत्त्वेन तत्प्रतिक्षेपात् । ततो भेदकाभावान्न भिद्यत इति स्थितम् । मैवंम् । विभुविशेषगुणप्राहकेन्द्रियत्वेन मनसो मूर्तचतुष्टयव्यावृत्तेः । पार्थिवस्य गन्धप्राहकत्वनियमात् । अन्यथा घ्राणरसनयोरैकशेषापत्तेः । श्रोत्रमपि द्रव्यान्तरं स्यादिति चेन्न । तत्र शब्दासमवायात् । शब्दसमवाये वा तस्याकाशत्वान् । मनसश्च ज्ञानासमवायिकारणसंयोगाश्रयत्वेन आत्मवत्स्पर्शानाधार-

त्वात् । स्पर्शवत्संयोगस्य स्पर्शवद्द्रव्यारम्भादौ सामर्थ्यात् । अमूर्तादपि भिद्यते, मूर्तत्वान् । तदसिद्धम् । सुखदुःखयोरवाधितयुगपत्प्रत्ययविषयत्वेन यौगपद्यान् । अन्यथा यौगपद्यविलयापत्तेः । एकदानेकज्ञानानुत्पादस्य ज्ञानकारणत्वेनैव समूहालम्बनबोधवदुपपत्तेः । नानाविषयज्ञानस्याप्यत एवोत्पत्तेः । अन्यथा गुडादौ युगपद्रसस्पर्शावभासप्रसंगान् । सुरादिदेशनियामकत्वमपि सामग्रीदेशनियमस्यैव । अन्यथाणुमात्रदेशतापत्तेः । द्विस्त्रिश्चिन्नभुजगादौ चलनदर्शनाच्चेति चेन् । मैवम् । मुष्पापव्यासंगयोः बहिरिन्द्रियमनःसंबन्धविच्छेदलक्षणयोर्विभुत्वे व्याकोपान् । दृष्टसाकल्येऽदृष्टवैगुण्यस्याप्यसंभवान् । अदृष्टाभावस्य दृष्टसाकल्यविरोधान् । अन्यथा सामग्र्याः फलानुमानस्य शक्तेश्चासिद्धिप्रसङ्गान् । न च देशकालादयोऽप्युपाधयः । सर्वसहकारिविरहे मनसोऽप्यसिद्धेः । आत्ममनोयोगस्य च संयोगत्वेनानित्यत्वात् । अन्यथा विभागस्यापि नित्यतापत्तावपसिद्धान्तान् । नित्यत्वे च संयोगस्यापि समवायत्वेन रूपादीनामपि संयोगित्वान् । विभागित्वेऽपृथगुपलम्भप्रसङ्गः । अयुतसिद्ध्या विशेष इति चेन्न । अजसंयोगव्याघातान् । संयोगत्वेन विशेष इति चेन्न । तस्य नियामकं विना नियतव्यङ्ग्यत्वानुपपत्तेः । अत एव यौगपद्यप्रत्ययाभिमानः । गोधाभुजगादौ वेगवत्खड्गाभिघातेन नानादेहावयवाश्रितवेगवत्प्राणपवनसंयोगादेव क्रियोत्पद्यते । अतिरिक्तत्वं च न सिद्धयेन् । श्रोत्रवद्गगनेनैव कृतार्थत्वादिति । आत्मान्तरेण बेल्युपरम्यते । इति मनः ॥

इति श्रीन्यायलीलावत्यां द्रव्यविचारः ।

संख्या तावन्नैकादिव्यवहारहेतुत्वेन भिद्यते । तस्य समुचितस्य स्वरूपासिद्धेः । विपरीतस्य भागासिद्धेः । गणनासाधारणकारणत्वादिति चेन्न । एकद्वित्रयादिज्ञानविषयत्वे पूर्वदोषात् । संख्यामात्रत्वे तस्यैवासिद्धेः । संख्याजातीयं तदिति चेन्न । जातेरप्यसिद्धेः । गणितशब्दप्रयोगात्तत्सिद्धिरिति चेन्न । दृस्ततुलादिपरिमितदीर्घादिपरिमाणगुरुत्वयोः परिमितव्यवहारवदुपपत्तेः । विपश्नाद्व्यावृत्तेश्च । एकत्वद्वित्वादीनां सामान्यरूपत्वेनैवोपपत्तेः । न च

१ °व्यावस्थादां । २ स्वस्वाप° । ३ °रोधित्वात् । ४ °स्य अज्ञ° । ५ °द्रव्यैयत्वादि° । ६ °बहवतिव° ।

सहकारिसमवधानानन्तरं कार्यजननस्वभावता तद्विरहेचासमर्थस्वभावतेत्युभयमविरुद्धमिति चेतुल्यमिदमस्मन्मतेऽपि । तथापि सहकारिसमवधाने यत्समर्थ रूपं तदेव चेतप्रागप्यस्ति पूर्वमपि कार्यप्रसवप्रसंग इति चेन्न । सहकारिविरहे यत्तत्र न समर्थरूपं तदेव चेतसहकारिसन्निधानकालेऽप्यतोऽजननप्रसंग इति तुल्यम् । न च सहकारिणां स्वभावान्तार्भावः । यस्मिन् महकारिणि सति कार्यमुत्पद्यते तस्यैव शक्तपदवाच्यत्वात् ॥ इति आत्मा ॥

मुखप्रतीतिरिन्द्रियजा साक्षात्कारिप्रतीतित्वात् रूपप्रतीतिवत् । न च शाताद्याकारो ज्ञानात्मैवेति वाच्यम् । नीलादिवोधेऽपि तथाभावप्रसङ्गात् । कादाचित्कत्वान्नैवमिति चेतुल्यमत्रापि । वासनापरिपाककादाचित्कत्वं तत्र हेतुरिति चेत्याहगेवैतदपीति । सामग्रीसाजात्यं तत्र हेतुरिति चेन्न । एकदेशसाजालस्य नीलादौ व्यभिचारात् । अन्यस्यासिद्धेः । नाप्ययं संदिग्धव्यभिचारः । इन्द्रियप्रतीतावप्रतीतौ च व्याघातान् । ततो यत्सुग्नोपलम्भकमिन्द्रियं तन्मनः ।

कथं पुनरितरभेदीदम् । मनस्त्वजातेरिति चेन्न । अनुगतप्रत्ययासिद्धौ शब्दाप्रवृत्तेः । मुखोपलम्भकत्वेनाप्युपपत्तौ इन्द्रियत्ववदसिद्धेः । अस्तु वा सापि घ्राणादिवत् क्षितेरवान्तरजातिः । नापि मुखोपलम्भकेन्द्रियत्वात्तदपार्थिवं, पार्थिवत्वेऽपि तद्विरोधात् । न चास्पर्शवत्त्वात्ततो मिथत इति वाच्यम् । तस्याप्यसिद्धेः । अनारम्भकत्वात्तत्सिद्धिरिति चेन्न । विषयदेहयोः परमाण्वन्तरादप्युत्पत्ताविन्द्रियतया च फलाभावादन्यथासिद्धेः । पार्थिवाणोरपि कस्य चित्तादृशत्वापत्तेः । न चेदेवं घ्राणमपि पार्थिवं न स्यात् । ततः कल्पनालाघवादेव तदुचितम् । व्योमादेश्च भेदानुपपत्तेः मूर्तत्वादिति चेन्न । अस्पर्शवत्त्वेन तत्प्रतिक्षेपात् । ततो भेदकाभावान्न मिथत इति स्थितम् । भैवम् । विभुविशेषगुणग्राहकेन्द्रियत्वेन मनसो मूर्तचतुष्टयव्यावृत्तेः । पार्थिवस्य गन्धग्राहकत्वनियमात् । अन्यथा घ्राणरसनयोरेकशेषापत्तेः । श्रोत्रमपि द्रव्यान्तरं स्यादिति चेन्न । तत्र शब्दासमवायान् । शब्दसमवाये वा तस्याकाशत्वात् । मनसश्च ज्ञानासमवायिकारणसंयोगाश्रयत्वेन आत्मवत्स्पर्शानाधार-

त्वात् । स्पर्शवत्संयोगस्य स्पर्शवद्द्रव्यारम्भादौ सामर्थ्यात् । अमूर्तादपि मिद्यते, मूर्तत्वात् । तदसिद्धम् । सुखदुःखयोरवाधितयुगपत्प्रत्ययविषयत्वेन यौगपद्यात् । अन्यथा यौगपद्यविलयापत्तेः । एकदानेकज्ञानानुत्पादस्य ज्ञानकारणत्वेनैव समूहालम्बनबोधवदुपपत्तेः । नानाविषयज्ञानस्याप्यत एवोत्पत्तेः । अन्यथा गुडादौ युगपद्रसस्पर्शावभासप्रसंगान् । सुखादिदेशनियामकत्वमपि सामग्रीदेशनियमस्यैव । अन्यथाणुमात्रदेशतापत्तेः । द्विविच्छिन्नभुजगादौ चलनदर्शनाच्चेति चेन् । सैवम् । मुष्वापव्यासंगयोः वहिरिन्द्रियमनःसंबन्धविच्छेदलक्षणयोर्धिभुत्वे व्याकोपान् । दृष्टसाकल्येऽदृष्टवैगुण्यस्याप्यसंभवात् । अदृष्टाभावस्य दृष्टसाकल्यविरोधात् । अन्यथा सामर्थ्याः फलानुमानस्य शक्तेश्चासिद्धिप्रसङ्गात् । न च देगकालादयोऽप्युपाधयः । सर्वसहकारिविरहे मनसोऽप्यसिद्धेः । आत्ममनोयोगस्य च संयोगत्वेनानित्यत्वात् । अन्यथा विभागस्यापि नित्यतापत्तावपसिद्धान्तात् । नित्यत्वे च संयोगस्यापि समवायत्वेन रूपादीनामपि संयोगित्वान् । विभागित्वेपृथगुपलम्भप्रसङ्गः । अयुतसिद्ध्या विशेष इति चेन्न । अजसंयोगव्याघातात् । संयोगत्वेन विशेष इति चेन्न । तस्य नियामकं विना नियतव्यङ्ग्यत्वानुपपत्तेः । अत एव यौगपद्यप्रत्ययाभिमानः । गोधाभुजगादौ वेगवत्स्वङ्गाभिघातेन नानादेहावयवाश्रितवेगवत्प्राणपवनसंयोगादेव क्रियोत्पद्यते । अतिरिक्तत्वं च न सिद्धयेत् । श्रोत्रवद्गगनेनैव कृतार्थत्वादिति । आत्मान्तरेण वेत्युपरम्यते । इति मनः ॥

इति श्रीन्यायलीलावत्यां द्रव्यविचारः ।

संख्या तावन्नैकौदिव्यवहारहेतुत्वेन मिद्यते । तस्य समुचितस्य स्वरूपासिद्धेः । विपरीतस्य भागासिद्धेः । गणनासाधारणकारणत्वादिति चेन्न । एकद्वित्र्यादिज्ञानविषयत्वे पूर्वदोषान् । संख्यामात्रत्वे तस्यैवासिद्धेः । संख्याजातीयं तदिति चेन्न । जातेरप्यसिद्धेः । गणितशब्दप्रयोगात्तत्सिद्धिरिति चेन्न । हस्ततुलादिपरिमितद्वीर्घादिपरिमाणगुरुत्वयोः परिमितव्यवहारवदुपपत्तेः । विपश्चाद्व्यावृत्तेश्च । एकत्वद्वित्वादीनां सामान्यरूपत्वेनैवोपपत्तेः । न च

१ व्यावस्थादी । २ स्वस्वाप । ३ शोधिवात् । ४ स्य अत्र । ५ नैकत्रैयत्वादि । ६ पहातिव ।

पगनरमानुवपत्तिः । अन्यूनानतिरिक्तव्यक्तिकत्वान् । न च भेदे
 मानामात्रः । विचित्रबुद्धिवैद्यत्वान् । न च सदा द्वित्वावगतिः । विविधबुद्धि-
 व्यञ्जनात्, योनिमंत्रन्धबुद्धिब्राह्मणत्ववत् । न चैकजातीयकारणाननाज-
 न्यमात्रः । कारणेष्वपि तज्जातिसत्त्वात् सत्तावत् । अन्यथा सदिति व्यवहा-
 रन्मन्त्रमपि गुणान्तरं स्यात् । गुणेष्वेकत्वबुद्धिवत् सत्प्रतीतिरपि भ्रान्तैव
 स्यात् । यावकामात्रन्वैकत्वादावपि तुल्य एव । मैवम् । द्वित्वातिकं न
 सामान्यं एकैकशः स्वोपरक्तव्यवहारजनकत्वात् । संयोगवत् । ज्ञय-
 यद्वद्विचन्द्रकत्रैवायं द्वावयं चतुराविति प्रतीतिः स्यात् । जातेः
 प्रत्येकं समाप्तवान् । एवं व्यवस्थिते गणनव्यवहारत्वादेकव्यवहारोऽपि
 गुणानुबन्धी द्वित्वादिव्यवहारवत् । सत्तावदग्रहस्तु मानाभावादेव निरस्तः ।
 मंग्यान्वज्जातिगपि गणितप्रयोगसाध्यैव । परिमाणगुरुत्वयोस्तु धर्माधर्मवदु-
 ययवृत्तिजात्यमात्रान् । एकत्वं च न स्वरूपाभेदमात्रम् । एकमेकं न चतुर्ग-
 मापत्तः । यादृश्यैकत्वं मंग्या समवैतीति चेन्न । जातेरपि विज्ञापितेः ।
 सामर्थ्यांगत्वं एव चामी विशेषः स्यात् । न चायं तत्र प्रत्ययः । तदन्त-

मविषयकसंस्कारदहनज्ञानजनकत्ववत् तन्निरन्धन एव द्वित्वादिव्यवहारोऽस्त्विति चेन्न । विचारासहत्वात् । सहि सत्तया व्यवहारभेदमुत्पादयेत् ज्ञातो वा नाद्यः । अतिप्रसङ्गात् । न द्वितीयः । तन्निरूपकस्य द्वित्वादेरसंभवात् । व्यवहारेण तन्निरूपितमिति चेन्न । तस्मिन्ननिरूपिते व्यवहारासिद्धेः । न ह्येतन्निरूपितविषयविशेषव्यवहारनिष्पत्तिर्नाम । द्वित्वादिकं कथमुत्पद्यत इति चेत् । सत्तयैवेति गृहाण । उभयाश्रितं च द्वित्वं स्वरूपतोऽभिन्नमवभासते । न चैषाऽभेदप्रतीतिर्भ्रान्ता अवाधितत्वात् । अन्यथा गोत्वव्यञ्जकपिण्डैरेवानुगताकारप्रतीत्युपपत्तौ जातेरपि विलयापत्तेः । शब्दसमयानुपपत्तिस्तुभयपक्षसाधारणी नैकत्र पक्षपातमालम्बते । तदिदं चिरन्तनवैशेषिकमतदूपणं भूषणकारस्यातित्रपाकरम् । तदियमनाम्नातता भासर्वज्ञस्य यदयमाचार्यमप्यवमन्यते । तथा च तदनुयायिनस्तात्पर्याचार्यस्य सिंहनादः “संविदेव हि भगवती”त्यादि । इति संख्या ।

परिमाणं मानव्यवहारकारणम् । ननु कः पुनरयं मानव्यवहारः । हस्तवितस्यादिव्यवहारो वा अणुमहदादिव्यवहारो वा असर्वगतव्यवहारो वा परिमितव्यवहारो वा । नाद्यौ । अननुगतत्वेनासामान्यलक्षणत्वात् । परमाणौ परममहति चाभावात् । न द्वितीयः । सर्वपरिमाणसाधारणत्वाभावात् । न तृतीयः । अविभुत्वेनैवोपपत्तेः । व्यापकपरिमाणे चाभावात्, न तुरीयः, महद्ब्रह्मव्यवहारस्यैव परिमितव्यवहारत्वात् । सर्वपरिमाणान्यावर्तकत्वात् । अणुत्वेऽपि परिमितव्यवहारोऽस्तीति चेन्न । परिमाणत्वजातेरसिद्धावणुत्वस्यैवासिद्धेः । अणुपरिमाणतारतम्यं कचिद्विश्रान्तम्, परिमाणतारतम्यत्वात्, महापरिमाणतारतम्यवन् इति तत्सिद्धिरिति चेत् । परिमाणतारतम्यं किमणुमहत्साधारणपरिमाणजातीयतारतम्यं महत्त्वतारतम्यं वा विवक्षितम् । नाद्यः, असिद्धेः । नेतरः, सिद्धमाधनात् । त्र्यणुकोपादानं परिमाणवत्, द्रव्यत्वात् घटवदिति तत्सिद्धिरिति चेन्न । परिमाणजातीयतामात्रस्य व्यापकत्वासिद्धौ प्रतिबन्धस्यासिद्धेः । गुरुत्वावच्छेदादौ च परिमितव्यवहारदर्शनात् । ततो

भेदकः मानाभावान्न भिद्यते । अत्रोच्यते । त्र्यंशुकोपादानं गुणत्वापरजात्या महत्त्वैकज्ञातीयगुणवत् द्रव्यत्वात् घटवत् ।

ननु किं महत्त्वजात्या एकजातीयगुणवत्त्वं साध्यं जात्यन्तरेण वा । नाद्यः, अपसिद्धान्तात् । नेतरः, असिद्धेः । नानामहत्त्वसाधारणजातिमात्रेणेति ब्रूमः । न चैवं तत्र महत्त्वस्यैव सिद्धिः । परमाणोरपि दृश्यतापत्तेः । ततो महत्वाणुत्वसाधारणी जातिः परिमाणत्वं सिद्धवतीति । गुरुत्वावच्छेदादौ च परिमितव्यवहारो निरूपिततदवच्छेदकोपाधिसंख्याविषयः । ननु महत्त्वमेव न सिद्धसति बहुतरद्रव्यसमवायेन महदिति प्रत्ययोपपत्तेः । बहुतरद्रव्यसमवायाभावनियन्धन एव द्व्यणुकादेरनुपलम्भोऽपि । एवं सति गगनेऽपि महदिति प्रत्ययो न स्यादिति चेत् । न । स्यादन्यत्र महत्त्वासिद्धौ तत्र महत्वाननुमानात् । मैवम् । अवयवबहुत्वमात्रं वा महदिति प्रत्ययगोचर-बहुत्वविशेषोवा । सोऽपि निर्द्धारितोऽनिर्द्धारितो वा । नाद्यो, महदल्पसाधारणत्वात् । न द्वितीयः, अवयवबहुत्वेयत्तानिश्चयेऽपि घटादौ महदिति प्रत्य-यात् । तन्निरूपकमानाभावाच्च । न तृतीयः । महत्त्वप्रकर्षापकर्षप्रतीत्यनुदय-प्रसङ्गात् । प्रचुरदेशव्यापकत्वात्तदनुमानमिति चेत् । न । तद्देशप्राचुर्यस्यापि निश्चायकमानाभावात् । तत्रापि प्रचुरदेशान्तरव्यापकत्वानुमानेऽनवस्थानात् । कथं तर्हि घटादेः प्रचुराप्रचुरदेशव्यापकत्वप्रतीतिः । महत्वोत्कर्षापकर्षाभ्यां तदनुमानादिति ब्रूमः । देशानां च भेदेनाप्रतिसंधाने तदपेक्षानुद्धिसाध्यस्य बहुत्वविशेषस्यैवानुपपत्तेः । द्व्यणुकानुपलम्भो गुणविशेषविपर्ययाधीनः सालो-केन्द्रियसंनिकृष्टचाक्षुषद्रव्यानुपलम्भात्, पवनानुपलम्भवत् । दीर्घत्वं च उपर्यधोभावावच्छिन्नप्रचुरदेशव्यापकत्वम् । नचात्रापि प्रचुरदेशव्यापकत्वानु-पलम्भो, महत्वोत्कर्षणैव तदनुमानात् । न चेदेवं वक्रत्वभ्रजुत्वादिकमपि परिमाणान्तरं स्यात् । इति परिमाणम् ।

अथ पृथक्त्वे किं प्रमाणम् । पृथगिति प्रत्यय इति चेत् । न । तस्यान्यो-न्याभावावलम्बनत्वात् । अन्यथा गुणादौ तदनुपपत्तेः । तथा सति इदमिदं न भवतीति प्रत्ययः स्यात् न तु पृथगिति चेन्न । सत्यादिपदवदन्तर्भावितन-

अर्थ एव भावात्मनि पृथक्शब्दसंकेतादुपपत्तेः । मैवम् । अभावस्य प्रतियोगि-
सापेक्षनिरूपणत्वात् । अस्य चावधिनिरूप्यत्वात् । आनुशासनिकपञ्चमीविभ-
क्तान्तरवाचकपदामिलप्यमानत्वमवधित्वमिति चेन्न । अनधीतशब्दविद्यानां
तथाप्रतीतिविरोधात् । दण्डी पुरुष इति प्रतीतिवदुपपत्स्यत इति चेन्न ।
तत्र दण्डाधिकरणत्वस्य मत्त्वर्थीयेन प्रतिपाद्यमानत्वात् । तस्मात् पृथक्त्वगु-
णनिरूपकत्वमेवावधित्वम् । अन्यपर्यायशब्दसंबन्धे पञ्चम्यनुशासनव्यवहा-
राद्य पाणिनेरन्यादिशब्दानां पृथक्त्वगुणयोगिपदार्थप्रतिपादकत्वमुपग्रीयते ।
अन्यथा अघटः पट इत्यन्योन्याभाववाचकनञ्प्रयोगेऽपि पञ्चमीप्रसङ्गात् ।
पृथक्त्वं च रूपवत्सत्तासंबन्धितया प्रतिभासते । न च तमोवदेतन् स्यादिति
वाच्यम् । तद्भावत्वे वाधकाभावात् । इति पृथक्त्वम् ।

अथ द्विपृथक्त्वे किं प्रमाणम् । अनुभव एव इति चेत् न । तस्य द्वित्व-
साहचर्यादेवोपपत्तेः । ततो नैतद्व्यवस्थेति केचित् । मैवम् । द्वित्वसामानाधि-
करण्येन पृथक्प्रतीतेः । द्वित्वं च न घटत्ववत् अयं घटोऽयं घट इत्येकैकसं-
सर्गितया भासते । अयंच द्वावयं च द्वाविति प्रत्ययप्रसङ्गात् । न चैकपृथ-
क्त्वमुभयाश्रितम् । एक पृथक्त्वयोरभेद आरोप्यत इति चेन्न । असति वाधके
उभयाश्रितपृथक्त्वप्रतीतेभ्रान्तत्वानुपपत्तेः । न चेदेवं चित्रमप्येकं रूपं न
स्यात् । नीलादीनां विजातीयानारम्भकत्वनियमे व्यापकैरव्यापकैर्वा नील-
पीतादिनानारूपैरेव चित्ररूपप्रतीतेरुपपत्तेः । चित्रैकरूपानुभववलात् तद्व्यव-
स्थितिरिति चेतुल्यं प्रकृतेऽपि । द्विपरत्वबंधीत्ववशिष्यते । सा तु परत्वाप-
त्त्वप्रक्रियायां निरसनीयेति । इति द्विपृथक्त्वम् ।

संयोगसिद्धौ किं प्रमाणम् । संयुक्त इति प्रत्यय इति चेत् । न । तस्य
विभागाभावावलम्बनत्वान् । कः पुनरयं विभागः, किं संबन्धाभावमात्रं
उताभावभेदः भावभेदो वा । नाद्यः । समवायादेरपि संयोगतापत्तेः । इष्ट-
त्वात् । न द्वितीयः । अभावाभावत्वेन भावत्वव्यवस्थितेः । नेतरः । गुणगु-
णिनोर्द्विपयविपयिणोरपि संयोगितापत्तेः । विभागध्वंसः संयोग इति चेन्न ।
संयुज्य विभक्तेऽपि तत्प्रत्ययप्रसङ्गात् । तमःप्रत्ययवद्यावदुत्पन्नप्रतियोगिध्वं-

सावलम्बनत्वात् संयोगप्रतीतेरसिद्ध एव संयोग इति चेन्न । सहोत्पन्नयोरवि-
भक्तयोरेव संयोगात् । जातस्तत्रापि विभाग इति चेन्न । तद्वेतूनां कर्मविभा-
गादीनामभावात् । अजोऽसाविति चेन्न । ध्वंसानुपपत्तेः । ततः संयोगप्राग-
भाव एवासौ तदभावस्तु संयोग इति स्थितम् । संयोगः सन् इत्यवाधि-
तबुद्धिवेद्यत्वाच्च । संबन्धबुद्धिवेद्यत्वात् समवायवत् । अन्यथाऽसमवायाख्य-
भावाभाव एव समवायोऽपि स्यात् । गगनपवनसंसर्गजध्वानस्य च द्वितीयश-
ब्दवत् भावासमवायि कारणत्वानुमानात् । तयोत्पादकस्तु न संयोगः क्षणभ-
ङ्गनिषेधादतिरिक्तेऽपि सर्वत्र ध्वानोत्पत्तिप्राप्तिरिति चेन्न । अव्याप्यवृत्तित्वात् ।

किं पुनरव्याप्यवृत्तित्वम् । एकस्यैकदा भावाभावौ, विचारासहत्वादिद-
मयुक्तम् । तथा हि । न तावत्तत्र संयोगस्य प्रागभावप्रध्वंसाभावौ । तयोः
प्रतिपक्षसमानकालत्वाभावात् । नात्यन्ताभावः । तेन भादेश्यव्याघातात् ।
नान्योन्याभावः । व्याप्यवृत्तीनामपि स्वाश्रये तादात्म्याभावबलेनाव्याप्यवृ-
त्तिताप्रसङ्गात् । यथा एकत्रैव वीजे कारणत्वं तदत्यन्ताभावश्च कार्यभेदा-
वच्छेदात् तथात्राप्यवच्छेदभेदमादायाविरोध इति चेन्न । अवच्छेदो हि यद्य-
नर्थान्तरं अर्थान्तरं वा व्यापकं तदा तदवच्छिन्न एव विधिनिषेधाविति स
एव विरोधः । अर्थान्तरमव्यापकं चेदयमपरोऽवच्छेदभावाभावस्वभावो
विरोधः । अत्रोच्यते । वस्तुस्वभाववैचित्र्यात्संयोगस्य स्थाभावसमानदेशका-
लत्वान् । रक्तारक्तस्वभावः पटः यथा विज्ञानमेकरक्तारक्तरूपम् । विज्ञानस्य
भेदानुभवो ज्ञानान्तरेण वा तेनैव वा । नाद्यो, भेदे ग्राह्यलक्षणायोगान् ।
अभेदे तु रक्तारक्तात्मनि स्वसेवेदनेन भेदानुभवस्यापनयनादभिन्नं ज्ञानमिति
चेन्न । अभेदेऽपि रक्तस्वभावमरक्तस्वभावं वानुभूयेत न तु रक्तारक्तस्वभाव-
मिति प्रकाशमानस्य भेदस्यापह्नवायोगात् । भेदाभेदाभ्यांमशक्यविवेचनमा-
कारचक्रमिति चेन्न । ब्राह्ममप्येवमेव । बाह्यस्य भेदेऽप्येकत्वप्रतीतिरविद्याव-
शादिति चेत्तुल्यम् । ज्ञानेऽपि ज्ञानानां निन्नत्वेऽन्येनान्यस्यावेदनात् कथं
रक्तारक्तप्रतीतिरिति चेन्न । अभेदेऽपि हि कथं रक्तारक्तप्रतीतिरिति तुल्यम् ।
अभिन्ने भेदावसायोऽविद्यावशादिति चेन्न । आत्मनो भेदस्याविद्यावशादप्यनु-

हेखात् । उल्लेखेऽपि वाऽनात्मनोऽपि पारमार्थिकतापत्तेः । अभिन्नमेवानुभूतम-
रक्तव्यावृत्त्या रक्तं रक्तव्यावृत्त्या च अरक्तमित्युच्यत इति चेत् । रक्तव्यावृ-
त्तस्यारक्तव्यावृत्ततानुपपत्तेः । अनुभवबलदेवमिति चेत्तुल्यं संयोगस्यासंयोगि-
त्वेऽपीति । अभेदबुद्धेरनन्यथासिद्धत्वात् अविरोधात् ।

ननु संयोगस्यैकत्र सदसत्वे रक्त्वारक्तस्वभावेनैव पदोऽवस्थीयेत ननु कदा-
चिद्रक्तत्वेनैवेति चेत् । न । रक्तावयवावच्छेदोपाधितिरस्मृतरक्त्वारक्तस्वभाव-
त्वात् । तत्र संयोगस्याव्याप्यवृत्तित्वादुपाधीनामपि रक्त्वारक्तस्वभावतेति रक्त्वार-
क्तत्वव्याहृतेः । किंचाभावस्य स्वप्रतियोगिसमानदेशकालत्वे स्वभावविरो-
धादन्योन्याभावत्वप्रसङ्गः । मैवम् । संयोगस्य स्वाभावेन सह सादेश्यवि-
रोधः । साधकमानाभावात् । भावान्तराणां स्वाभाववैदेश्यनियमात् ।
संयोगेऽपि तथाऽवधार्यत इति चेत् । सोऽयं भावजातीयस्य स्वाभाववैदेश्य-
नियमो व्यभिचारानुपलम्भमात्रेण वा सिद्ध्यति विपर्यये बाधकप्रमाणप्रवृत्तेर्वा ।
नाद्यः । तस्यनियमानियमसाधारण्यात् । नापरः । तदभावात् । भावाभावयोः
समानदेशकालत्वे भावाभावव्यवहारगोचरत्वं न स्यादिति चेत् । न । नहि
वैदेश्यभिन्नकालतानिमित्तो भावाभावव्यवहारः । किंतु भावाभावाकारव्यव-
हारयोग्यस्वरूपनिमित्तो घटतदन्योन्याभावयोरनित्यतो विशेषात् । तस्माद्भा-
वान्तराणां स्वभावसमानदेशकालत्वविरोधेऽपिसंयोगादीनां स्वभाववैचित्र्यात्स-
मानदेशकालस्वाभावाविरुद्धत्वमव्याप्यवृत्तित्वमाख्यायते । नच वस्तुन्तरासा-
धारणमिदं रूपं संयोगादीनामसंभावनीयम् । सर्ववस्तूनामसाधारणरूपोच्छे-
दप्रसङ्गात् । न चैवं रक्तेऽप्यवयवे रक्त्वारक्तप्रतीतिः । तददृश्यभागवृत्तित्वेन संयो-
गाभावस्थाप्रतीतिः । न चैवं स्वप्रतियोगिना सह समानदेशकालत्वे संयोगाभाव-
स्यान्योन्याभावत्वापत्तिः । नेयमिदं, नेदमिहेति विलक्षणबोधवेद्यत्वात् विद्यमान-
स्यैव वा संयोगस्योपलम्भानुपलम्भावव्याप्यवृत्तित्वम् । ननु किं देशभेदेनोप-
लम्भानुपलम्भौ कालभेदेन पुरुषभेदेन वा । नाद्यः । अभिन्नदेशत्वात् । नापरौ ।
रूपादीनामव्याप्यवृत्तित्वापत्तेः । देशकालपुरुषभेदेन पुनरेकस्य वस्तुन उपलम्भा-

नुपलम्भौ विरोधादेवानुपपन्नौ । मैवम् । एकदा तावदुपलम्भानुपलम्भौ मित्रेष्वे-
वावयवेषु न त्ववयविनि । अत एव विरोधात्कालभेदेन तु संयोगानुपलम्भः ।
तन्निरूपकस्य महारजनादेः संयोगिनोऽनिरूपणात् । कुतः पुनः पटनिरूपणे-
ऽपि महारजनाशनिरूपणम् । पटस्य भूरिदेशव्यापकत्वेनानावृतत्वेनेन्द्रियसं-
निकर्षेऽपि महारजनादेरिन्द्रियासंनिकर्षात् । कुतस्तर्हि पटो रक्त इति
प्रतीतिरिति चेत् । न कुतश्चित् । न हि यत्र संयोगः प्रतीयते तत्रैव तदैव
तदभावः प्रत्येतुं शक्यते । पटो रक्त इति व्यपदेशस्तर्हि कथम् । अवयवव-
र्तिना रागाभावेन परम्परासंबन्धेन तद्व्यपदेशात् । न चावयवसंयोगेनैव संयुक्त-
प्रत्ययोपपत्तौ संयोगोऽवयवविनि नास्तीति वाच्यम् । सर्वत्रावयवविनि संयोगो-
च्छेदे युक्तप्रत्ययस्यैवोच्छेदप्रसङ्गात् । करणसंयोगस्य कार्यसंयोगोपार्जन-
नियमाच्च । तस्मादवयवविवर्तिना संयोगाभावेनावयवविनि संयोगस्य सादेश्यव्य-
पदेशविषयत्वमेवाव्याप्यवृत्तित्वम् ।

नन्वेवं देशान्तरोच्चरितस्यापि शब्दस्येहस्थेन ग्रहणं स्यात् । न । एतच्छ्रोत्रेण
तस्याप्राप्तेः । कर्णशङ्कुलीतत्संयोगयोरेकतरस्य श्रोत्रत्वे अत्रोच्चारितस्यापि
शब्दस्याग्रहणम् । ताभ्यामसंबन्धात् । नभसस्तु श्रोत्रत्वे तस्यापि ग्रहणम् ।
श्रोत्रप्राप्तेरविशेषादिति चेत् । न । एतद्देशवासिपुरुषं प्रति विशिष्टादृष्टप्रसूतक-
र्णशङ्कुलीभेदस्य तत्संयोगिभेदस्य वा शब्दविशेषोपलम्भ एव सहकारित्वाभ्यु-
पगमात् । सैव तर्हि कर्णशङ्कुली अत्र स्थितपुरुषस्य तच्छब्दोपलम्भे सहका-
रिभूतास्त्विति चेत् । न । तस्या एतत्पुरुषादृष्टानुपगृहीतत्वादिति मूकीभव ।
इति संयोगः ।

विभागः संयोगप्रध्वंसोऽस्त्विति चेत् । न । संयोगवदुक्तोत्तरत्वात् ।
पल्लवः प्रक्रियायामित्यलम् । इति विभागः ।

कथं पुनः परत्वापरत्वे । संयोगाल्पीयस्त्वभूयस्त्वयोरेव तद्व्यवहारहेतु-
त्वान् । अनुभेयात्प्रचुरतरातीततपनपरिस्पन्दावच्छेदादेर्विलक्षणे एव प्रत्यक्षप्र-
तिभासिनी परत्वापरत्वे । तथाचान्यत्राप्यनुमानमिति चेन्न । चिरक्षिप्रादेरपि

बहिर्भावापत्तेः । ततः परापरधीरत्यनध्यक्षैवाभ्यामपाटवाद्वाद्युर्भातीति प्रत्य-
वदवभासते ।

ननु भिन्नदिगप्रस्थितयोर्योजनतदर्धान्तरितत्वेन दूरादूरबुद्धावपि पराप-
रव्यवहाराभावेनातिरिक्तनिमित्तत्वमगु । परापरदिव्यवहारोऽस्मीति चेन्न ।
मध्यव्यवहारस्यापि प्रसंगान् । उभयापेक्षमंयुक्तसंयोगात्पीयम्बभूयन्वज्ञान-
जन्यमुभयापेक्षमपरत्वमेव मध्यता । भवति हि इदमनयोरन्तरालनिर्ग-
कावध्यपेक्षयाऽवध्यन्तरे संयुक्तसंयोगभूयम्बबुद्धिः । अन्यत्र संयुक्तसंयो-
गात्पीयस्त्वमतिः । मैवम् । आर्जवावस्थितेरप्युपयोगान् । भवति हि चतुर्गो-
नान्तरिता मत्तो वाराणासी, द्वियोजनान्तरितं च मुद्रपुरमितानुमंथाय वाराणसी-
परापरं च मुद्रपुरमिति व्यवहारः । स यदि संयुक्तसंयोगात्पीयम्बभूयन्वाय-
च्छेदकज्ञाननिबन्धनस्तदा प्रमातर्यपि परापरव्यवहारप्रसंगः । ततोऽतिरिक्त-
परत्वापरत्वनिबन्धनः परत्वापरत्वयोरुत्पादनियमः गुत इति चेत् । जनक-
क्तिवैचित्र्यात् । यथा भेर्याकाशसंयोगस्योभर्याश्रितत्वेऽपि नभसि शब्दजनन-
नियम इति फिरणावलीकारः । तन्न । यत्संयुक्तसंयोगप्रदुत्पावच्छिन्नसंयोगाधिक-
रणत्वेन प्रतिसंधीयते तत्र परव्यवहारो न तु प्रमातरि तस्मावधित्वेन प्रती-
ते । यदा तु प्रमातैव तदधिकरणत्वेन प्रतीयते तदा भवत्येव प्रमातरि परव्य-
वहारो वाराणासीतः परोऽहमिति । संयोगस्वभावत्वे परत्वस्य संयोगिनिरूप्य-
त्वं स्यात्, न त्ववधिनिरूप्यत्वमिति चेन्न । संयुक्तसंयोगत्पीयस्त्वभूयम्बयोः
परापरव्यवहारविषयत्वेनैव तदुपपत्तेः । अत्रोच्यते । किं पुनः संयोगस्य
भूयस्त्वमल्पत्वं च, परिमाणविशेषः संख्याभेदावच्छेदो वा । द्वयमपि न ।
गुणानां गुणसंसर्गायोगात् । आरोपिता संख्येतिचेत् । न । द्वित्वत्रित्वादेर्व्यनि-
चारात् । कचिद्वित्वं कचित्रित्वादिकमिति चेत् । न । अनुवृत्तपरव्यवहारवि-
रहापत्तेः, एकत्र चतुष्टे त्रित्वपश्चत्वाद्यपेक्षया परापरव्यवहारानुपपत्तेश्च ।
चतुष्टे त्रित्वपश्चत्वाद्यपेक्षया बहुत्वमल्पत्वं च तत्रावहारनिमित्तमिति चेत् ।
न । चतुष्टे बहुत्वात्यत्वयोरभावात् । परसंख्यावच्छिन्नत्वं भूयस्त्वमिति चेत् ।
न । संख्यायाः स्वाभाविकपरत्वाभावात् । आरोपितत्वेऽपि कचिद्वासावपर-
त्वस्वीकारान् । संख्यायाः प्राथम्यमपरत्वं पश्चाद्भावश्च परत्वमिति चेत् । न ।

नुपलम्भौ विरोधादेवानुपपन्नौ । मैवम् । एकदा तावदुपलम्भानुपलम्भौ मित्रेष्वे-
वावयवेषु न त्ववयविनि । अत एव विरोधात्कालभेदेन तु संयोगानुपलम्भः ।
तन्निरूपकस्य महारजनादेः संयोगिनोऽनिरूपणात् । कुतः पुनः पटनिरूपणे-
ऽपि महारजनाद्यनिरूपणम् । पटस्य भूरिदेशव्यापकत्वेनानावृत्तत्वेनेन्द्रियसं-
निकर्षेऽपि महारजनादेरिन्द्रियासंनिकर्षात् । कुतस्तर्हि पटो रक्त इति
प्रतीतिरिति चेत् । न कुतश्चित् । न हि यत्र संयोगः प्रतीयते तत्रैव तदैव
तदभावः प्रत्येतुं शक्यते । पटो रक्त इति व्यपदेशस्तर्हि कथम् । अवयवव-
र्तिना रागाभावेन परम्परासंबन्धेन तद्व्यपदेशात् । न चावयवसंयोगेनैव संयुक्त-
प्रत्ययोपपत्तौ संयोगोऽवयवविनि नास्तीति वाच्यम् । सर्वत्रावयविनि संयोगो-
च्छेदे युक्तप्रत्ययस्यैवोच्छेदप्रसङ्गात् । करणसंयोगस्य कार्यसंयोगोपार्जन-
नियमाच्च । तस्मादवयववर्तिना संयोगाभावेनावयवविनि संयोगस्य साद्देश्यव्य-
पदेशविषयत्वमेवाव्याप्यवृत्तित्वम् ।

नन्वेवं देशान्तरोच्चरितस्यापि शब्दस्येहस्थेन ग्रहणं स्यात् । न । एतच्छ्रोत्रेण
तस्याप्राप्तेः । कर्णशष्कुलीतत्संयोगयोरेकतरस्य श्रोत्रत्वे अत्रोच्चरितस्यापि
शब्दस्याग्रहणम् । ताभ्यामसंबन्धात् । नभसस्तु श्रोत्रत्वे तस्यापि ग्रहणम् ।
श्रोत्रप्राप्तेरविशेषादिति चेत् । न । एतदेशवासिपुरुषं प्रति विशिष्टादृष्टप्रसूतक-
र्णशष्कुलीभेदस्य तत्संयोगिभेदस्य वा शब्दविशेषोपलम्भ एव सहकारित्वाभ्यु-
पगमात् । सैव तर्हि कर्णशष्कुली अत्र स्थितपुरुषस्य तच्छब्दोपलम्भे सहका-
रिभूतास्त्विति चेत् । न । तस्या एतत्पुरुषादृष्टानुपगृहीतत्वादिति मूकीभव ।
इति संयोगः ।

विभागः संयोगप्रध्वंसोऽस्त्विति चेत् । न । संयोगबदुक्तोत्तरत्वात् ।
पल्लवः प्रक्रियायामित्यलम् । इति विभागः ।

कथं पुनः परत्वापरत्वे । संयोगाल्पीयस्त्वभूयस्त्वयोरेव तद्व्यवहारहेतु-
त्वात् । अनुमेयात्प्रचुरतरातीततपनपरिस्पन्दावच्छेदादेर्बलक्षणे एव प्रत्यक्षप्र-
तिभासिनी परत्वापरत्वे । तथाचान्यत्राप्यनुमानमिति चेन्न । चिरक्षिप्रादेरपि

बहिर्भावापत्तेः । ततः परापरधीरप्यनध्यक्षैवाभ्यासपाटवाद्वायुर्वातीति प्रत्यय-
वदवभासते ।

ननु भिन्नदिगवस्थितयोर्योजनतदर्थान्तरितत्वेन दूरादूरयुद्धावपि पराप-
रव्यवहाराभावेनातिरिक्तनित्तत्वमस्तु । परापरादिव्यवहारोऽस्तीति चेन्न ।
मध्यव्यवहारस्यापि प्रसंगात् । उभयापेक्षसंयुक्तसंयोगाल्पीयस्त्वभूयस्त्वज्ञान-
जन्यमुभयापेक्षमपरत्वमेव मध्यता । भवति हि इदमनयोरन्तरालमित्यत्रै-
कावध्यपेक्षयाऽवध्यन्तरे संयुक्तसंयोगभूयस्त्वबुद्धिः । अन्यत्र संयुक्तसंयो-
गाल्पीयस्त्वमतिः । मैवम् । आर्जवावस्थितेरप्युपयोगात् । भवति हि चतुर्योज-
नान्तरिता मत्तो वाराणसी, द्वियोजनान्तरितं च सुन्नपुरमित्यनुसंधाय वाराणसी-
परापरं च सुन्नपुरमिति व्यवहारः । स यदि संयुक्तसंयोगाल्पीयस्त्वभूयस्त्वाव-
च्छेदकज्ञाननिबन्धनस्तदा प्रमातर्यपि परापराव्यवहारप्रसंगः । ततोऽतिरिक्त-
परत्वापरत्वनिबन्धनः परत्वापरत्वयोरुत्पादनियमः कुत इति चेत् । जनकश-
क्तिवैचित्र्यात् । यथा भेर्याकाशसंयोगस्योभयोरश्रितत्वेऽपि नभसि शब्दजनननि-
यम इति किरणावलीकारः । तत्र । यत्संयुक्तसंयोगवद्बहुत्वावच्छिन्नसंयोगाधिक-
रणत्वेन प्रतिबंधीयते तत्र परव्यवहारो न तु प्रमातरि तस्मावधित्वेन प्रती-
ते । यदा तु प्रमातैव तदधिकरणत्वेन प्रतीयते तदा भवत्येव प्रमातरि परव्य-
वहारो वाराणासीतः परोऽहमिति । संयोगस्वभावत्वे परत्वस्य संयोगिनिरूप्य-
त्वं स्यात्, न त्ववधिनिरूप्यत्वमिति चेन्न । संयुक्तसंयोग्यल्पीयस्त्वभूयस्त्वयोः
परापरव्यवहारविषयत्वेनैव तदुपपत्तेः । अत्रोच्यते । किं पुनः संयोगस्य
भूयस्त्वमल्पत्वं च, परिमाणविशेषः संख्याभेदावच्छेदो वा । द्वयमपि न ।
गुणानां गुणसंसर्गायोगात् । आरोपिता संख्येतिचेत् । न । द्वित्वत्रित्वादेर्व्यमि-
चारात् । क्वचिद्वित्वं क्वचित्रित्वादिकमिति चेत् । न । अनुवृत्तपरव्यवहारवि-
रहापत्तेः, एकत्र चतुष्टे त्रित्वपञ्चत्वाद्यपेक्षया परापराव्यवहारानुपपत्तेश्च ।
चतुष्टे त्रित्वपञ्चत्वाद्यपेक्षया बहुत्वमल्पत्वं च तद्व्यवहारनिमित्तमिति चेत् ।
न । चतुष्टे बहुत्वाल्पत्वयोरभावात् । परसंख्यावच्छिन्नत्वं भूयस्त्वमिति चेत्
न । संख्यायाः स्वाभाविकपरत्वाभावात् । आरोपितत्वेऽपि क्वचिद्वास्तवपर-
त्वस्वीकारात् । संख्यायाः प्राथम्यमपरत्वं पश्चाद्वावश्च परत्वमिति चेत् । न ।

परत्वापरत्वेतरस्य प्रथमपश्चाद्भावस्यैवासिद्धेः । पराचीनापराचीनापेक्षाबुद्धि-
जन्यत्वं तदिति चेत् । न । परत्वापरत्वे विहाय परार्वाग्भावयोरभावात् । येन
विषयेणापेक्षाबुद्धेर्वैचित्र्यं स इति चेत् । न । अपेक्षाबुद्धेर्विषयवैचित्र्यमन्तरे-
णापि विचित्रकार्यजननशीलत्वेन विलक्षणफलजनकत्वाविरोधात् । अत एव
तर्हि विचित्रव्यवहारजनकत्वमस्त्विति चेत् । न । विषयविशेषविमर्शम-
न्तरेण विलक्षणव्यवहारोपहारविरोधात् । बुद्धेः स्वरूपवैचित्र्यस्य परापरव्य-
वहारास्पदस्य परत्वापरत्वैककार्योन्नयत्वात् । कुतस्तर्हि संयुक्तसंयोगाल्पत्व-
बहुत्वप्रतिभासनमिति चेत् । न । परत्वापरत्वोत्पत्तेः पूर्वं न कुतश्चित्तदसत्त्वा-
त् । न च संयुक्तसंयोगस्वरूपं कश्चिद्गणयति । प्रत्येकं सामान्यतस्तदनुमान-
मिति चेत् । नहि अविद्यमानमनुमातुं शक्यम् । न च लिङ्गमस्ति । दूरत्वादूरत्वे
लिङ्गमिति चेत् । न । दूरत्वादूरत्वयोः परत्वापरत्वातिरिक्तयोरभावात् ।
ततः परत्वापरत्वसामानाधिकरण्यमेव संयुक्तसंयोगस्य भूयस्त्वमल्पत्वं चोत्पन्ने
परत्वापरत्वेऽवभासते । यत्तु भासर्वज्ञीयं मतं “पूर्वोत्पन्नत्वं परत्वं
पश्चादुत्पन्नत्वमपरत्वमि”ति तत्कणभक्षपक्षाक्षमामात्रविजृम्भितम् । पूर्वपश्चा-
द्भावस्य परत्वापरत्वातिरिक्तस्य निर्वक्तुमशक्यत्वात् । यथाचैतत्तथास्माभिरपी-
श्वरसिद्धायुक्तम् । इतिपरत्वापरत्वे ।

प्रकाशो बुद्धिः । सा च द्विविधा । विद्या चाविद्या च । तत्राविद्या संश-
यविपर्ययैस्वप्नानध्यवसायलक्षणा । तत्र न तावत्संशयसोभयविधिर्विषयः ।
पुरुषः स्थाणुश्चेति समुच्चयप्रसंगे विकल्पानुपपत्तेः । नाप्युभयनिषेधः । स्थाणु-
र्न पुरुषो नेति प्रतीतिप्रसंगात् । नाप्यन्यतरनिषेधः । स्थाणुरित्येवावधारणप्र-
संगात् । नाप्युभयविधिनिषेधौ । उभयावधारणप्रसंगात् । निषेधस्यानुपलम्भ-
मात्राद्वा निश्चयः योग्यतासहिताद्वा । नाद्यः । अतीन्द्रियनिषेधावभासापत्तेः ।
न द्वितीयः । तत्त्वस्फुरणे अतत्त्वारोपानुपपत्तेः । स्थाणुत्वोपलम्भे तदनुपलम्भा-
भावात् । शुक्तिकायां रजतावभास इवाभावावभासानुपपत्तेः । तत्र दोषवशा-
दभावानुपलम्भस्यात्रापि तुल्यत्वात् । दूरत्वादेरप्यत्र सत्त्वात् । वार्थश्च न द्वय-
विधिः । न द्वयनिषेधः । अन्यतरनिषेधो वा । कीर्तितदोषात् । नापि चरसो,

नित्योऽनित्यो वेद्यत्राधिकाभावासत्वे तदनुपपत्तेः । नापि विरोधः । तन्निश्चये वा शब्दसंभेदानुपपत्तेः । एककोटिस्वीकारपक्षे च तदनुपपत्तेः । अन्य एवा-
यमाकारे भेदः स्ववासनापातो वा शब्दसंभेदी । अस्थाण्वादिव्यावृत्तिकृतश्च
स्थाण्वादिपदप्रयोगः । चित्राकारे नीलादिशब्दसंभेदवदिति समानधर्मादिजत्वं
लक्षणमसिद्धमिति केचित् । तन्न । उभयविधेरुभयनिषेधवैशिष्ट्यस्य विषय-
त्वात् । दूरत्वात्तु विशेषाग्रहे स्मृतिस्थयोर्भावाभावयोरारोपात् । ऊर्ध्वत्वस्यै-
वोभयराशिसाधारण्येनोभयराशिस्मारकत्वात् । दोषमाहात्म्यादनुपलम्भाभावे-
ऽपि संनिकर्षाभावे रजतारोपवत् कोटिचतुष्टयारोपोपपत्तेः । एकत्र धर्मिणि
स्फुरितयोराकारभेदयोर्विरोधस्यैव विकल्पविषयत्वात् । तस्यैव वा शब्दाभि-
लापादिति सर्वं सुस्थम् । परस्परविरुद्धार्थावमर्शः संशय इति लक्षणम् ।
इति संशयः ।

विपर्ययोऽप्यतस्मिन्नादिति प्रत्ययः । यथा शुक्तिकायां रजतमिति ज्ञानम् ।
ननु चात्र पुरोवर्तिज्ञानं दोषवशोपजाततदंशमोपं रजतत्वसामान्यस्मरणं, रज-
तत्वस्यैव पुरोवर्तिनि समवायतदभावयोरज्ञानं प्रवृत्तिव्यपदेशादिरूपव्यवहारे
कारणम् । सत्यरजतेऽपि तथैव प्रवृत्तिदर्शनात् । तत्रापि रजतव्यक्तिज्ञानं
रजतत्वबोधश्चान्तरालिकव्यत्यन्तरापारिस्फुरणं समवायाज्ञानं च तत्प्रतिपाद-
कलिङ्गाभावात् । अविस्वादिव्यवहारजनकत्वविशिष्टसाकाङ्क्षरूपरूपिसहोप-
लम्भो हि तल्लिङ्गम् । विस्वादिव्यवहारजनकयोः पीतत्वशङ्कयोः समवाया-
भावात् । तदविस्वादित्वं तु प्रवृत्त्युत्तरकालगम्यम् । प्रवृत्तेः पूर्वमप्रतीतम-
सिद्धं आभासभूतं देशकालानवच्छिन्नरजतत्वं समवायिस्मरणदर्पणारूढमनु-
भूतपुरोवर्तिना वस्तुना गृहीतभेदं वा प्रवृत्तिकारणं, भेदज्ञानमसमवायज्ञानं च
निवर्तकमिति व्यवस्थिते प्रयुज्यते । विवादाध्यासिताः सर्वे प्रत्यया यथार्थाः
प्रत्ययत्वात् घटप्रत्ययवदिति गुरुमततत्ववेदिनः । अत्रोच्यते । व्यवहारो
हि व्यवहर्तव्योपलम्भनिबन्धनो न तु व्यवहरणीयविपर्ययानुपलम्भनिबन्धनः ।
न हि घटव्यवहारस्तन्मतिमतिक्रम्य कलशविपर्ययानुपलम्भेन भवति । यदि
तु स्यात् स्यात् संसर्गानुपलम्भवलेनासंसर्गव्यवहारोऽपि दुर्वारः । तस्माद्यो

व्यवहारः स व्यवहर्तव्यप्रकाशनिबन्धनो यथा कलशव्यवहारः । व्यवहार-
 श्रायं विमतिगोचर इति । अपि च वाष्पपूरगोचरधूमव्यवहारोपचाराद्भवति
 शिखरिशिखरगोचरविचित्रचित्रभानुव्यवहृतिः । सा किं संसर्गविज्ञप्तिपूर्वि-
 का असंसर्गाग्रहपूर्विका वा । नाद्यः । अन्यथाख्यातिस्वीकारचमत्कारात् ।
 न द्वितीया । अनुमानमात्रोच्छेदप्रसंगात् । एवं शब्देऽपि वाच्यम् । असंस-
 र्गाग्रहस्य बाधिताबाधितव्यवहारकारणत्वे व्यवहारवैचित्र्यं संवादित्वासंवादि-
 त्वरूपं न स्यादिति संवादिव्यवहारः संसर्गविज्ञप्तिपूर्वक इति चेत् । न ।
 संसृष्टयोरसंसर्गाग्रहस्य संवादिव्यवहारहेतुत्वात् । शब्देऽपि चानान्नाप्रणीत-
 वाक्यप्रभवसंस्मृतिसंतानासंसर्गाग्रहस्याविसंबादिसंसर्गव्यवहारहेतुत्वात् । सं-
 सर्गाग्रहस्य वा विसंबादिव्यवहारहेतुत्वे संसर्गाग्रहादविसंबादिव्यवहारे
 व्यवहारवैचित्र्यस्यान्यथासिद्धेः । रजतत्वतश्चक्रयोः संसर्गाग्रहेऽपि संवादि-
 व्यवहारदर्शनेनानैकान्तिकत्वाच्च । यो यद्विलक्षण आभासः स तद्विजातीयप्र-
 माणप्रतिरूपकः यथा प्रत्यक्षाभासः शब्दाद्यभासात् । विलक्षणौ च शब्दलि-
 ङ्गाभासौ प्रत्यक्षाभासादिति शब्दानुमानसिद्धिरिति चेत् । न । विचारसह-
 त्वात् । तत्सादृश्यं वा तदाभासत्वं विपर्यस्तव्यवहारजनकत्वं वा तद्विपर्य-
 यत्वं वा । नाद्यः । अनैकान्तात् । भवति हि प्रत्यक्षाभासाद्विलक्षण-
 स्पर्कदृष्टान्तस्मरणं द्रूपणाभासो न तु प्रत्यक्षेतरप्रमाणप्रतियोगिकः ।
 अत एव न द्वितीयः । दृष्टान्ताभासादेरपि विपर्यस्तव्यवहारजनकस्यैप्रमाण-
 प्रतियोगिकत्वाभावात् । यो यद्विलक्षणः प्रमाणाभास इति विशेषणाद्यमदोष
 इति चेत् । न शब्दलिङ्गयोः प्रमाणत्वमन्तरेण शब्दलिङ्गाभासयोः प्रमाणा-
 भासत्वासिद्धेः । शब्दाभासो हि पदार्थस्मृतिसंतानासंसर्गाग्रहरूपत्वात् स्मर-
 णाभासः स्यात् । शब्दप्रामाण्यसिद्धौ च तदाभासस्याप्यन्यथाख्यातिस्वभाव-
 त्वसिद्धेः । न तृतीयः । अन्यथाख्यातिस्वीकारात् । यश्चाभासो नासौ संस-
 र्गवेदनप्रतियोगिकः यथेदं रजतमित्याभासः । आभासश्च शब्दादिः । यः
 संसर्गव्यवहारः सोऽसंसर्गाप्रतिभासपूर्वकः यथा रजतव्यवहाराभेदः । तथाच
 विवादाश्रय इति निषेधाच्च । शब्दानुमानार्थापत्तिप्रामाण्याक्षेपकप्रत्यनुमानोप-

नाद्यः । अतीतादेरविपयतापत्तेः । न द्वितीयः । रजतप्राप्तिवद्रजताभावप्राप्तिव्यवहारस्यापि जननाद्रजताभावविपयताप्रसंगात् । तृतीये तु पुरोवर्तिरज-
ततादात्म्यविपयत्वमसंभावितमेव । तन्नियतव्यवहारजननाभावादिति चेत् ।
न । यत्र यस्येच्छाप्रयत्नजनकत्वं येन वा निरूपणं तस्य तद्विपयत्वात् ।
कारणमेव साक्षात्कारिणो ज्ञानस्य गोचरो नाकारणरजतमिति चेत् । न ।
प्रत्यभिज्ञायाः पूर्वकालतया अपि गोचरत्वात् । यदसत्तत्र प्रकाशते यथा
व्योमकमलं । असत्पुरोवर्तिरजततादात्म्यमिति चेत् । न । गगनकमलस्यापि
शब्दाभासप्रतिभासित्वेन दृष्टान्तस्य साध्यविकलत्वात् । पुरोवर्तिरजततादा-
त्म्यप्रतीतौ चान्यथाख्यातिस्वीकारात् । अप्रतीतावाश्रयासिद्धेः । असंसर्गाग्रह-
वलेन च तद्व्यवहारे तत्रासत्वस्याप्रतीतौ हेतोरपक्षधर्मत्वात् । असत्वेनासंसर्गा-
ग्रहात् पक्षधर्मताव्यवहार इति चेत् । न । सत्वेनापि तथापत्तेः । असतोऽ-
कारणत्वात्कथं साक्षात्कारिप्रतीतिविपयत्वमिति चेत् । न । संस्कारोपनीत-
स्याकारणस्यापि प्रत्यभिज्ञायां तत्तांशस्य प्रतीतिविपयत्वात् । प्रत्ययत्वं त्वद-
ष्टसामग्रीप्रसूतत्वप्रयुक्तसत्यभावमित्यसिद्धप्रतिबन्धमित्यास्ताम् ।

स चायं सादृश्यानपेक्षस्त्रिको गुड इत्यादौ भ्रमः । अन्यत्रापि तस्यारो-
प्यस्मृत्युपक्षीणत्वात् । न च हस्तिनि मशकारोपापत्तिः । आरोप्य व्यावर्तका-
ग्रहस्याभावात् । नीलं शार्वरं तमः इति च भ्रमः । तमो नाभावात्मकं विध्या-
द्यात्मकतया वेदनात् । न च नित्यं, रात्रिदिवविभागानुपपत्तेः । अनित्यं च
न चलनात्मकं, तथाऽनवभासात् । अचलनात्मकं च न गुणवत्, आरभ्यत्वा-
नारभ्यत्वाभ्यां व्याकोपात् । न निर्गुणमद्रव्यद्रव्यगं, चाक्षुषत्वात् । नानेकद्र-
व्यद्रव्यगं, आलोकनिरपेक्षवेदनत्वात् । ततो भूरूपमारोपितं तम इति चेत् ।
न । विचारसहत्वात् । स हि अनुभूयमानारोपो वा सावित्रतेजसि पित्तपी-
तिमवत्, स्मर्यमाणारोपो वा नेद्रीयस्यणीयस्यपि महत्ववत्स्यात् । नाद्यः ।
आलोकं विना तदनुभवात् । तुल्यमभावेऽपीति चेत् । न । अभावग्रहणे
प्रतिपक्षापेक्षायां तद्ग्रहव्याघातात् । रूपे तु तदनपेक्षायामेव दोषात् । नेतरो,
गगनादेरतीन्द्रियत्वात् । क्षित्यादेरालोकसापेक्षवेदनत्वात् । ततो भावाभाव

एवायं । शुक्रादिव्यावृत्तिनिबन्धनस्तु नीलादिव्यवहारः शपयोरिव पव्यवहा-
 रो गौडानाम् । भावत्वेन वेदनमप्यासिद्धमित्यादि तात्पर्यबुद्धाबुदयतः, अथवा
 प्रतियोगिवाचकावच्छिन्नज्जमिलापप्रतिभासशून्यतया विधिमुखत्वाभिमानात् ।
 एतच्चालोकप्रतियोगिकनिपेधयोधैरन्धकारतिमिरादिपदैरवच्छिन्नस्य तस्य भा-
 सनात् । विमलं जलं तिष्ठति भूपतिरिति वत् कदाचिच्वालोकाभावोऽधुनेत्य-
 नेनाकारेण प्रतीयत इति । नचैकवाचकावच्छेदेनैव वस्तु प्रतिभासते, घटः
 कलश इति बहुशः प्रतीतेः । यदिचाऽलोकाभाव एव नीलत्वं भावत्वं चारो-
 प्यते चलनवत्प्रतिपक्षाप्रतीतावप्रतीतिः । दोषवशादिन्द्रियविषयेषु इन्द्रियाणां
 प्रतीतचरसहकारिनिरपेक्षतादर्शनात् । भवति हि कामातुरस्य कामिनीसाक्षा-
 त्कारे संनिकर्षानपेक्षा आलोकानपेक्षेव परेषाम् । न च दोषाभावः । तेजोऽ-
 भावस्य सकलस्वप्रतिपक्षनिवृत्तिसाहचर्यस्यैव दोषत्वात् । अत एव दिवा तुहि-
 नकरकरप्रसराभावेऽपि नीलारोपः । नचाभावमात्रे तदारोपः । अनधिगतनी-
 लभावस्य तदनारोपो वा दोषवैचित्र्यादेवाधिष्ठाननियमोपपत्तेः । वंशोरगभ्र-
 मवत् । न चालोकानपेक्षा दोषः । अभावग्रहे प्रतिपक्षापेक्षायामभावग्रहणव्या-
 घातात् । न चाभावे भावधर्मानारोपः । दुःखसंयोगाभावाद्दौ सुखविभागा-
 दिव्यवहारदर्शनात् । महाप्रलये च महत्वव्यवहारदर्शनात् । चलनारोपश्च
 विभिन्नदेशवर्त्तितनोरभावयोरुत्पादे पूर्वनाशे सति उत्तरजन्मनि पूर्वदेशादर्शने
 सत्युत्तरदेशदर्शनात् । स्मृतिविपर्ययपक्षस्त्वसंभावित एव । जाग्रतां तदनुपप-
 त्तौ छायादिव्यवहारविलयात् । अन्यथा विश्वप्रकाशं प्रति अस्तमयप्रसंगात् ।
 अवश्यं चैतदेवम् । अन्यथा तमःसामानाधिकरण्यप्रतीतेरनुपपत्तेः । न हि
 नीलं रूपं समारोपिततथाभावं वा तमः । अतिप्रसङ्गात् । किं त्वालोकाभावा-
 भाव एवेति ॥ इति विपर्ययः ॥

अनध्यवसायोऽपि समुच्चिताशेषविशेषविषयो वा वाच्यो, व्याप्तिबोधवन्
 अनिश्चितैकविषयो वा असमुच्चितनानाविषयो वा । नाद्यः । धूमो वह्निनि-
 यत इतिवत् पनसे सर्ववाचकाध्यवसायापत्तेः । नेतरः । अविद्यात्वव्याको-

पात् । एकं वाचकमिवाचकमपि स्पृष्टातीति संविदविद्येति चेत् । न । संग-
यतापत्तेः । तृतीये तु संगय एवायमिति भूषणः । मैवम् । सामान्यतोऽव-
गते विशेषतोऽज्ञाते जिज्ञासिते वाच्यविशेषे यदा किञ्चिद्वाभिलाषः तदानध्य-
वसायः । अव्यवस्थितनानावाचकवाच्यत्वप्रतिभासे तु संगय इति । अविद्यात्वं
तु विशेषव्यवहारपरिपन्थित्वादिति रम्यम् । इत्यनध्यवसायः ॥

कथं पुनः स्वप्नज्ञानमविद्या यतो यद्विद्यातो न विशिष्यते तद्विद्यात्मकं
यथा सव्येतरकामिनीकुचकलशप्रतिभासः । न विशिष्यते च स्वप्नज्ञानविघा-
तः । इदं वाधितमिति चेत् । न । स्वरूपविषयफलापहारात्मकवाधविरहे
विपरीतार्थोपदर्शनमात्रस्योभयत्रापि तुल्यत्वान् । अनादित्वेन पूर्वोत्तरभाव-
स्यानियामकत्वात् । अव्यभिचारित्वस्य च स्वप्नेऽप्यप्रतिक्षेपात् । वाधान्
तत्प्रतिक्षेप इतिचेत् । न । वाधस्यैवासिद्धेः । जाग्रदवस्थायाः सजातीयप्रबन्धसं-
वादात् स्वप्नस्य काकतालीयसंवादादिति चेत् । न । काकतालीयसंवादवतोऽपि
चिरादृष्टपुनर्दर्शनादेरव्यभिचारात् । प्रबन्धसंवादवतोऽपि दीपैकत्वनिर्भासादे-
र्व्यभिचारात् । अर्थक्रियासंवादविसंवादाद् जागरणस्वप्नलक्षणमिति चेत् । न ।
प्रबुद्धदृष्टार्थक्रियाचक्रस्यापि स्वप्ने विपर्यासोपलम्भात् । मिथ्याप्रवाहः स्वप्नः,
तद्विपरीतप्रत्ययस्तु जागरणमिति चेत् । न । प्रबुद्धदृष्टार्थक्रियावत्वस्यापि स्वप्ने
विपर्यासोपलम्भात् । मिथ्याप्रत्ययप्रवाहः स्वप्नः तद्विपरीतप्रत्ययस्तु जागरण-
मिति चेत् । न । मिथ्याप्रत्ययप्रवाहस्यापि पीतशङ्खगोचरस्य जागरणत्वान् ।
प्रचुरतरमिथ्याप्रत्ययप्रवाहः स्वप्नो, भूरियथार्थप्रत्ययप्रवाहो जागरणमिति
चेत् । न, उन्मादाद्यजितप्रचुरतरविपर्ययप्रत्ययप्रवाहस्यापि जागरणत्वान् ।
वहिरिन्द्रियप्रवृत्तिभावाभावाभ्यामजितं ज्ञानं स्वप्नजागरात्मकमिति चेत् ।
न । योगिनां ध्यानसंततैरपि स्वप्नत्वप्रसंगात् । सिद्धोपभुक्तान्तःकरणजं ज्ञानं
स्वप्नोऽन्यजागरणमिति चेत् कां सिद्धिः । निरीन्द्रियप्रदेशे मनसोऽवस्थानम् ।
कुतस्तर्हि सुषुप्तिः । स्वप्नज्ञानजनकस्य संस्कारस्य अदृष्टस्य वा कालविशेषस-
हितस्याभावात् । मैवम् । जाग्रत्प्रत्ययानामपि स्वप्नप्रत्ययवत् पूर्वपरिदृष्टवास-
नाजन्यत्वेन निद्राभिभूतान्तःकरणजत्वनिवृत्तेरनवधारणात् । कथं तर्हि

प्रथमेव जागरणगोचरपदार्थोपलम्भ इति चेत् । न । अनादित्वादस्य विभ्रमस्य । सजातीयावस्थाप्रबंधसंवादो जागरोऽन्यस्तु स्वप्न इति चेत् । किं साजात्यम् । जाग्रत्प्रत्ययगोचरत्वमिति चेत् । स्वप्नेऽपीदमस्तीति सजातीयप्रबन्धसंवादोऽसिद्धः । प्रबन्धवाधकादिर्वाध्यप्रबन्धो जागरितं नान्य इति चेत् । न । क्वचित्स्वप्नेऽपि पूर्वजाग्रत्प्रत्ययप्रवाहो मिथ्येति प्रबन्धवाधकप्रत्ययस्यादिभूतस्य सत्त्वात् । तदन्तर्हितजाग्रद्विज्ञप्तिसन्तानस्य च स्वापानन्तरस्वप्नवर्तिना ज्ञानेन सर्व एव जाग्रत्प्रत्ययो मिथ्येति वाध्यमानत्वात् । ततो भेदलक्षणाभावान्न विशिष्यते । जाग्रत्प्रत्ययात्स्वप्नज्ञानमिति । अत्रोच्यते । किं प्रमाणत्वेनाविशेषः स्वप्नप्रवोधाभ्यां उत अप्रमाणत्वेन स्वप्नजागरत्वाभ्याम् । नाद्यः । सिद्धस्वप्नप्रवो धभेदप्रत्ययस्यापि जागरत्वेन प्रमाणत्वाद्धेतोर्वाधात् । न द्वितीयः । अविशेषप्रत्ययस्यैवाप्रमाण्ये विशेषनिषेधव्याघातात् । न तृतीयः । अनुभववाधितत्वात् । मिथ्यायमनुभव इति चेत् । अनुभवमिथ्यात्वग्राहकं ज्ञानं सत्यं मिथ्या वा । मिथ्या चेद्भेदानुभवः सत्य इति हेतोर्वाधः । सत्यं चेत्तदेवासत्यप्रत्ययान्न मिथ्यते सत्यं वेत्यनेकान्तः । वाधितत्वावाधितत्वाभ्यां विशेष इति चेत्, तुल्यं स्वप्नजाग्रद्बोधयोरपि । कथं तर्हि स्वप्नजाग्रद्बोधयोर्भेदव्यवहृतिः । विनापि भेदलक्षणमनुभवसिद्धत्वात्सुखदुःखवत् । तत्रानुकूलप्रतिकूलवेद्यत्वं लक्षणमिति चेत् । न । सुखदुःखातिरिक्तयोरनुकूलप्रतिकूलयोरसिद्धेः । इष्टत्वमनुकूलत्वमिति चेत् न । इच्छाया एव लक्षणभेदासिद्धेः । इच्छात्वं तदिति चेत् । न । तस्यासिद्धेः । सुखत्वं दुःखत्वं लक्षणमिति चेत् । न । तयोरेव भेदासिद्धेः । अनुभवसिद्धं तदिति चेत् । तुल्यमत्रापि । एवं जल्पवितण्डाभ्यां परिभूते वादिनि सिद्धोपपुतान्तःकरणजप्रत्ययप्रवाह एव स्वप्न इति वादे लक्षणमनवद्यम् ।

ननु तथापि जाग्रत्प्रत्ययाः निरालम्बनाः । प्रत्ययत्वात् । स्वप्नप्रत्ययवादि-
ति विद्याविद्याविभागोऽनुपपन्न इति चेत् । किमिदं निरालम्बनत्वम् अम-
त्प्रकाशनशीलत्वं वा अन्यथाख्यातिरूपत्वं वा स्वात्मालम्बनत्वं वा । न ताव-
दाद्यौ । प्रतिबन्धप्रत्ययस्य निरालम्बनत्वे हेतोः प्रतिबन्धासिद्धिप्रसंगात् ।

तत्त्वाम्बनत्वेतु तेनैव व्यभिचारात् । न तृतीयः । स्वप्रपद्धतिपतितानां विज्ञ-
प्तीनां बाह्यालम्बनत्वेन स्वात्मालम्बनत्वासिद्धेः । तदसिद्धेः । सर्वस्यैव गौर-
गान्धारमधुरसुकुमारसुरमिशतेतरादिभेदस्य वेदनस्वभावत्वात् । तथा हि,
यत्प्रकाशते तद्विज्ञानं यथा प्रकाशः । प्रकाशन्ते च नीलादयः । न च ज्ञाना-
द्भेदे प्रकाशमानत्वं संभावनीयम् । तद्धि न तावत्प्रकाशं प्रति कारणत्वं तेन
समानसामग्र्या प्रतिबन्धो वा । रूपपरिज्ञाने चक्षुषोऽपि प्रकाशापत्तेः । नापि
प्रकाशसारूप्यं, साकारत्वे विचीनां बाह्यनीलादिभेदस्यासिद्धेः कस्य सारू-
प्यम् । तद्धि न तावदनुभवादेव व्यवस्थाप्यम् । नीलाकारद्वयाननुभवात् ।
नाप्याकारकादाचित्कत्वात् । तस्य भ्रान्तप्रत्ययाकारवद्भासनापरिपाककादा-
चित्कत्वेनैवोपपत्तेः । ज्ञानसमानरूपत्वे च बाह्यस्य ज्ञानत्वापत्तेः । सादृश्यं
समानत्वमिति चेत् । न । विधिरूपस्य तस्यासिद्धेः । अनीलव्यावृत्तिर्नीलानी-
लधियोः सादृश्यमिति चेत् । किमनीलं बाह्यनीलाकारप्रच्युतिर्वा नीलज्ञान-
प्रच्युतिर्वा ज्ञानाज्ञानसाधारणनीलमात्रप्रच्युतिर्वा । नाद्यः । ज्ञानस्य बाह्यनी-
लप्रच्युतिनिवृत्तिरूपत्वाभावात् । न द्वितीयः । बाह्यस्य नीलज्ञानप्रच्युतिनिवृ-
त्तिरूपत्वाभावात् । न तृतीयः । ज्ञानाज्ञानसाधारणस्य नीलमात्ररूपस्यासिद्धेः ।
नापि प्रकाशेन सार्धं विषयविषयिभावः । नीलतज्ज्ञानयोरतिरिक्तस्य संबन्ध-
स्याभावात् । स्वाभाविकः संबन्ध इति चेत् । न । स्वभावप्रभवस्यापि संबन्ध-
स्याभावात् । स्वभावः संबन्ध इति चेत् । न । असंबन्धत्वेन प्रतीयमानयो-
र्नीलतद्वेदनयोः संबन्धरूपताव्याधातान् । असंबन्धस्यैव संबन्धव्यवहारजनक-
त्वमिति चेत् । न । असंबन्धाभावाकान्तस्य तत्तत्सत्ताव्यवहारजनकत्वविरो-
धात् सर्वत्र संबन्धोच्छेदप्रसंगाच्च । तन्निरूपणाधीननिरूपणत्वं तद्विषयत्वमिति
चेत् । न । विषयविषयिभावानिरुक्तौ तस्येदं निरूपणमित्यस्यैवासिद्धेः । तेन
च व्ययदिश्यमानत्वमिति चेत् । न । व्ययदिश्यमानताया व्ययदेशजनितज्ञान-
विषयतानतिरेकात् । ज्ञानजनितव्यवहारगोचरत्वमिति चेन्न । इच्छादिरूप-
व्यवहारस्यैवोपेक्षाज्ञानेऽभावात् । तद्गोचरस्मृतिजनकत्वमिति चेत् । स्मृतेरपि
तद्गोचरताया अनिरुक्तेः । व्यवहारजननयोग्यत्वमिति चेत् । न । योग्यताया

एवानवगमान् । सामग्रीविशेषप्रसूतत्वमिति चेत् । न तावत्सामग्र्या असा-
धारणज्ञानरूपजनकत्वम् । अन्वयव्यतिरेकयोरभावात् । नाप्यवान्तरविशेषो,
नीलज्ञानत्वरूपापरसामान्यस्याभावात् । नीलविषयतारूपस्य विशेषस्यासिद्धेः ।
स्वरूपमेव ज्ञानस्य विषयित्वं नीलादेश्च विषयत्वमिति चेत् । न । स्वरूपस्य सर्व
प्रत्यविशेषात् ग्राह्यग्राहकव्यवहाराणुपपत्तेः नीलादिवस्तुस्वरूपस्य सर्वसाधार-
णत्वोपलम्भेन ज्ञानस्यापि सर्वसाधारणत्वात् । सर्वविषयताप्रसंगाच्च । ततः
प्रकाशतादात्म्यमेव प्रकाशमानत्वात् । नत्वेवं सति साध्याविशिष्टत्वं, प्रकाश-
मानत्वज्ञानयोरभेदात् । नाप्रकाशमानज्ञानयोरभेदेऽपि व्यावृत्तिभेदस्य सत्त्वात् ।
अप्रकाशव्यावृत्तेः साधारणताप्यावृत्तेर्वा ज्ञानरूपत्वात्, अप्रकाशमानतानि-
वृत्तेश्च प्रकाशमानरूपत्वात् ।

ननु प्रकाशमानत्वं प्रकाशसंबन्धः प्रकाशतादात्म्यं वा । द्वयमप्यसिद्धम् ।
अविशेषासिद्धावपि प्रकाशमानप्रत्ययगोचरस्य स्वरूपस्योभयसिद्धत्वात् । अत्रो-
च्यते । अभेदपक्षेऽपि किं प्रकाशस्य नीलगोचरत्वम् । नीलाकारत्वमिति चेत् ।
का नीलाकारता प्रकाशस्यानीलत्वसामान्ययोगः बाह्यनीलगोचरत्वं वा अनी-
लव्यावृत्तता वा । नाद्यौ । तयोः प्रकाशाद्भेदेन प्रकाशमानत्वानुपपत्तेः ।
अनीलव्यावृत्तता तु प्रकाशस्य अनीलव्यावृत्तिसंबन्धो वा प्रकाशस्वरूपत्वं वा ।
नाद्यः । व्यावृत्तेरलीकत्वात् । प्रकाशाद्भेदेन प्रकाशमानताविरोधाच्च । न द्वि-
तीयः । सर्वप्रकाशमानताविरोधाच्च । न द्वितीयः । सर्वप्रकाशानां नीलाका-
रताप्रसंगात् । प्रकाशविशेषरूपत्वमिति चेत् । विशेषरूपत्वमप्यसाधारणरूप-
त्वमात्रं असाधारणैकरूपत्वं वा । नाद्यः । सर्वप्रकाशानां नीलाकारतापत्तेः ।
नेतरः । द्वितीयनीलज्ञानस्यानीलाकारतापत्तेः । नियता एव प्रकाशभेदा येषां
नीलाकारत्वमिति चेत् । भेदपक्षेऽपि यदि इयं नीलग्राहकता स्यात् को वि-
रोधः । नीलस्वरूपसंबन्धे तस्य प्रकाश इति प्रतीतिः कथमिति चेत् । स्वैन
रूपेणासंबन्धस्य स्वस्य प्रकाश इति प्रतीतिः कथमिति तुल्यम् । स्वस्य प्रकाश
इति नानुभवोऽपि तु व्यपदेशमात्रमिति चेत्तुल्यम् । नीलप्रकाश इत्यपि व्यपदेशे
किं निमित्तमिति चेत्तुल्यं स्वप्रकाश इति व्यपदेशेऽपि । काल्पनिकोऽयं

१ °हारनियमानुप° । २ °द्धम् । न विशेष° । ३ °ताप्रसङ्गात् । नि° । ४ °रूपेणासं° ।
न्या. ५

व्यपदेश इति चेत् । अस्माकमप्यौपचारिक इत्यवेहि । ज्ञानरूपं चेन्नीलविप-
यत्वं सर्वं प्रति साधारणं स्यात् । अभिन्नत्वमपि ज्ञानस्वरूपमेव । तदपि सर्व-
साधारण्येन व्यवह्रियेत । किं च । साधारण्यं किं सर्वसंबन्धित्वं सर्वैरेकरू-
पतया प्रतीयमानत्वं वा सर्वग्राहकता वा । नाद्यः । नीलाभावात् । न द्वितीयः ।
गृहीत्पुरुषसाकल्ये ज्ञानस्याप्येकरूपत्वेन वेद्यमानत्वात् गृहीतृतदितरसाकल्ये
च नीलस्यापि तत्त्वासिद्धेः । न तृतीयः । नीलस्य सर्वग्राहकत्वासिद्धेः । न च
ग्राह्यग्राहकयोरविशेषापत्तिः । ज्ञानत्वेनैव विशेषात् । तस्मात् प्रतिबन्धासिद्ध-
मेव प्रकाशमानत्वम् । किं च साध्यसाधनयोर्व्यतिरेकः प्रतीतो न वा । न
चेत् व्यतिरेकासिद्धिः । प्रतीतश्चेदनैकान्तोऽज्ञानस्यापि प्रकाशमानत्वात् । न
प्रतीतमज्ञानं किंत्वध्यवसितमिति चेत् । कोऽध्यवसायः । तत्र व्यवहार इति
चेत् । न । देहजन्यव्यवहारस्य तत्राभावात् । व्यपदेश इति चेत् । न । तस्या-
पि च तत्र ज्ञानाजनकत्वे तदीयत्वाभावात् । ज्ञानजनकत्वे तेनैव व्यभिचारात् ।
मानसस्यापि प्रत्ययस्य तद्विषयत्वेऽविषयत्वे च विरोधात् । नीलादयोऽपि हि
प्रकाशाद्भिन्ना एवाध्यवसीयन्ते, न प्रकाशन्ते इति प्रकाशमानत्वं नीलादीना-
मसिद्धमस्तु । अध्यवसायबलेन वा सकलबाह्यप्रसिद्धिरस्तु । सहोपलम्भ-
नियमादभेदोऽस्त्विति चेत् । न । यौगपद्योपलम्भस्य साहित्योपलम्भस्य
वा भेदोऽप्यविरोधात् । एकोपलम्भविषयत्वस्य स्वसंवेदनत्वासिद्धावसिद्धेः ॥
इति स्वप्नः ॥

अविद्यानन्तरं विद्या विचार्यते । सा द्विविधा । अध्यक्षमनुमानं च ।
अध्यक्षमपि सर्वज्ञीयमन्यथा च । सर्वज्ञासिद्धौ तत्कथम् । तथाहि, न सर्वज्ञो-
ऽध्यक्षगम्यः । परबुद्धेस्तदभावात् । नापि परमाणूनां मेयत्वेनाध्यक्षतया सा-
ध्यः । तेषामध्यक्षत्वव्याकोपात् । न च बुद्धिवन् स्वतोऽतीन्द्रियत्वेऽप्यध्यक्ष-
त्वाविरोधः । अस्मिन् विपरीततर्के प्रत्यक्षाणुत्वयोः स्वारसिकविरोधान् । वि-
परीततर्कसत्वाच्च । चक्षुरादीनां शक्तिविरहाद्रसवत्तत्राप्रश्रुतेः । मनसो घहिर-
स्वातन्त्र्यात् । स्वप्ने सिद्धासहकारितावद्योगजधर्मसहकारित्वेन नयनाधारम्भवै-
यर्ध्यात् । स्वप्नस्य च स्मृतिविपर्यासत्वात् । नानापुरुषाध्यक्षत्वे असर्वज्ञत्वान् ।

१. ५० ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥ १७ ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥ २६ ॥ २७ ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥ ३५ ॥ ३६ ॥ ३७ ॥ ३८ ॥ ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥ ४९ ॥ ५० ॥

अन्यथा प्रतिबन्धाभावात् । वेदनतारतम्यस्य कचिद्बुद्ध एव विश्रान्तेः ।
 अपकर्षतारतम्यादेकैकज्ञतामात्रापत्तेश्च । मनुष्यादिवत् कचिचतुरगादिजातिभेदेऽपि
 सार्वज्ञ्यापत्तेः । भावनाभ्यासस्य च भाव्यविषयत्वेन सर्वविषयज्ञानजनकत्वा-
 नुपपत्तेः । तथैव शक्तेरवसायात् । कर्तुः कर्तव्यतातिशयदर्शनाददेहिवदेहि-
 नोऽपि सर्वकर्तृतापत्तेः । कायव्यूहादिकृतेरप्रामाणिकत्वात् । तथाविधादृष्टव-
 शादेवोपपत्तेः । अभुक्तस्यैव वा कर्मणः क्षयाद्विपरीतनिश्चयाच्च । ज्ञानजातीयं
 कतिपयविषयतानिष्ठं तेन समं निरुपाधित्वात् यदेवं तदेवं यथा धूमो वह्नि-
 ना । विपक्षेतूक्ता एव तर्काः । तथा च सर्वमिदमनुपपन्नमिति चेत् । मैवम् ।
 विरोधितर्काणां विपर्ययापर्यवसानात् । अणूनामप्रत्यक्षत्वे प्रत्यक्षत्वप्रमेयत्व-
 योर्निरुपाधिसाहचर्यव्याकोपात् । न चात्र रूपत्वं महत्त्वं बोधाधिः । रूपादे-
 रपि प्रत्यक्षत्वात् । रूपे रूपत्वं द्रव्येषु महत्त्वं रूपत्वं चेति चेत् । न । सुखादेरा-
 त्मनश्च प्रत्यक्षत्वोपलम्भात् । योग्यविशेषगुणवत्त्वमिति चेत् । न । गुणादाव-
 भावात् । तत्तद्रूपभेदमाश्रित्य योग्यत्वं तेषामध्यक्षतायामन्वयव्यतिरेकावुपल-
 भ्येते इति चेत् । न । तेषां प्रत्यक्षताविशेषव्यापकत्वेन प्रत्यक्षत्वमात्रेऽनुपा-
 धित्वात् । प्रत्यक्षसामग्रीमध्यपातित्वप्रयुक्तं प्रत्यक्षत्वमिति चेत् । न । अस्य
 साध्याव्याप्तत्वेन धूमे आर्द्रेन्धनवदनुपाधित्वात् । प्रत्यक्षतायां दृष्टान्वयव्यति-
 रेकत्वप्रयुक्तं प्रत्यक्षत्वं, अणूनां तु नियमेनास्मदादीनां परोक्षत्वमिति चेत् ।
 न । परबुद्ध्यादेरन्यथाभावेऽपि प्रत्यक्षत्वात् । परप्रत्यक्षं प्रति परस्यान्वयव्य-
 तिरेकाविति चेत् । तुल्यं योगिप्रत्यक्षत्वेऽपि । बुद्धित्वात्तत्रानुमानमिति चेन्न ।
 अणुष्वपि पृथिवीत्वादेः सत्त्वात् । एकपुरुषापरोक्षबोधाविषयत्वं च कल्पनाला-
 घवान् । प्रतिबन्धस्य चानुपाधित्वेन निश्चयात् । रसचाक्षुषतायां रूपैकनिय-
 मेन्द्रियवेद्यत्वव्याघातात् । अनियतेन्द्रियवेद्यत्वे वेदकस्य मनस्त्वेन सापेक्षनि-
 रपेक्षत्वाभ्यां सिद्धसाधनव्याघातात् । तैजसेन्द्रियवेद्यत्वेऽपि रूपैकनियमात् ।
 तैजसत्वावगतौ व्याघातात् । देहव्यूहमाश्रित्य स्पर्शादावनापत्तेः । परेच्छा
 च स्वतोऽप्रत्यक्षेति परस्यापि प्रत्यक्षता न स्यात् । भावे वा परमानसतावत्

१ °कज्ञातामा° । काज्ञातामा° । २ °क्षविप° । ३ °धनव्याकोपात् ।
 स्यात् ।

परचाक्षुपतापि स्यात् । अप्रत्यक्षा अणव इत्यत्र तु अस्मदादियोगिविशेषापेक्षया सिद्धसाधनव्याघातात् । प्राणित्वादेः क्रीर्तितुतातिदृष्टान्तहतत्वात् । “द्वे ब्रह्मणी वेदितव्ये,” “पश्यत्यचक्षुः” इत्याद्यागमसंभवाच्चेति निराकुलमेतत् । इति योगी ॥

लौकिकमविकल्पकमन्यच्च । शब्दादिसंयोजनारहितमविकल्पकम् । वाच्यवाचकतादात्म्यात्तदसिद्धम् । तथाहि । घटोऽयमित्याद्यक्षराकारतादात्म्यमनुभूयते । न च घटत्वजात्यनुभवानन्तरं स्मर्यमाणघटशब्दावच्छिन्नघटत्वजातियोगमात्रमवभासते न तु तादात्म्यमिति वाच्यम् । घटोऽयमिति प्रत्ययस्यैकत्वेनानुभूयमानत्वात् । प्रत्यमिज्ञानवत् । अन्यथा तस्यापि स्मरणप्रहणात्मकत्वेन एकत्वाभावप्रसंगात् । न चेह स्मृतिचिह्नभूतस्तत्ताकारः प्रकाशते, न वा चाक्षुपवाचकाकारोपधानं जातेर्व्यक्तेर्वा चाक्षुपे चेतसि प्रकाशते, न च शब्दार्थयोर्भिन्नेन्द्रियवेद्यत्वं व्युत्पत्त्याद्यपेक्षा च न स्यादिति वाच्यम् । अर्थात्मभूतानात्मभूतयोर्वाच्यवाचकाकारयोर्भेदेऽपि सुसदृशत्वेन वकारभेद इवाभेदानुमानात् । मैवम् । अननुभवात् । न ह्ययं पुरोवर्तिघटशब्द इति कश्चिदनुभवति । न चाभिलापरूपं नयनस्य गोचरः । न च स्मृतेस्तत्ता चिह्नभूता । अनुभूतवर्णस्मृतौ हरिहरादिस्मृतौ च व्यभिचारात् । न च शब्दसंसर्गः प्रत्यक्षगोचरः । ततो जातिसंसर्गमात्रमत्रावभासते, शब्दस्तु व्युत्पत्तिसमयावगतोऽत्र स्मर्यते । न च तस्य केनचित्संसर्गोऽवभासते, यदि तु तत्संसर्गोऽवभासत इति मन्यसे तदानुमानात् व्यक्तिरियं घटशब्दवाच्या घटजातीयत्वात् पूर्वघटवत्, घटजातिर्घटशब्दवाच्या तेन सह गृहीतसंगतिकत्वादिति वाच्यम् । एकस्य च तरुशिखरिभूरुहादिनानाकारतादात्म्यप्रतीतिविरोधान् । इति निर्विकल्पकम् ॥

साविकल्पकं योजितनिर्भासि । तद्याध्यक्षं साक्षात्कारित्वेनानुभवान् । न चैतदौपाधिकम् । अनुभवस्य तदानीमतीतत्वात् । न चैतत्तद्भेदाग्रहनिबन्धनम् । अनागतोपाधिभेदाग्रहादनुभवेऽपि वैपरीत्यापत्तेः । अत्राभिलापसंभेदो वाधकमिति चेत् । न । तत्रापि तद्विरहस्य तुल्यत्वात् । तत्संदिग्धव्यतिरेकमिति

चेतुल्यम् । तादृशं यदि नेन्द्रियजं तदेन्द्रियजमेव न स्यात् । तस्य चार्थाधि-
पत्यनियमात्तज्जन्यम् । तच्च सिद्धमित्यध्यक्षम् । इति सविकल्पकम् ॥

तत्रापि प्रत्यभिज्ञानमेकं तत्तेदन्तावभासि । न चात्र तत्तेदन्ते पारोक्ष्या-
पारोक्ष्ये येन विरोधि धर्मसंसर्गोद्भेदः स्यात् । परोक्षार्थत्वेऽपि सोऽभिमान-
यमभिमानिति स्फुरणात् । नापि विषयभेदः । एकस्यैवानुमानस्य परनये
परोक्षापरोक्षविषयकत्वात् । नापि कारणभेदः । तस्यैवानुभवस्य स्मृतिजन्य-
त्वात् । न च विरुद्धधर्मसंसर्गव्रतोऽपि भेद इति ॥

इति न्यायलीलावत्यां प्रत्यक्षम् ।

अथानुमानमुच्यते । तदसिद्धमध्यक्षस्यैवानुमानत्वात् । तथाहि । तत्र-
तिवन्धसिद्धिसापेक्षम् । स च न सामान्ययोः, यत्र धूमत्वं यच्च धूमत्वमिति
वा नियमायोगात् । व्यक्त्यन्तर्भावेन नियतत्वे कतिपयान्तर्भावेन सर्वोपसं-
हारवती व्याप्तिः । समग्रान्तर्भावस्य तु देशकालव्यवधेर्भूयोदर्शनानां तत्रा-
भावे अशक्यत्वात् । अत एव न व्यक्तीनां न चोभयोरिति । तस्मादनाक-
लितव्यभिचारदहनसहचरितधूमादिसंवेदनवशेन कृशानुमात्रमत्र स्मर्यते ।
तेन च स्मार्यमाणेनासंसर्गोद्भवात् । संसर्गव्यवहारे संवाद्द्विसंवादाभ्यामनु-
मानतदाभासव्यवस्थेत्यस्तु । मैवम् । नह्ययमर्थः प्रत्यक्षगोचरः । तदभावात् ।
अनुमानप्रामाण्यस्वीकारे तेनैव व्याघातः । नापि सांशयिकः । अनुमानेन
साधनद्रूपणव्यवस्थानुपपत्तेः । एवमेवास्त्विति चेत् । न । अनिश्चितप्रतिबन्ध-
त्वाद्भेदमनुमानं तथाभूतं च व्याप्तिनिश्चयहेतोरभावादिति स्वयमेवानुमानेन
द्रूपणोपसंहारात् । वादिप्रतिवादिसाधनयोश्च प्रत्यक्षेण संवादानुपलब्धेः ।
अनुमानस्य प्रमाणासंवादानुपलब्धेः । अनुमानस्य प्रमाणान्तरसंवादं विना
प्रमाणव्यवहारगोचरत्वानङ्गीकारात् । संसर्गज्ञानस्यैव संसर्गव्यवहारहेतुत्वात् ।
नच प्रतिबन्धावेदनम् । व्यक्तिमात्रसहितजातिनिर्भासात् । मात्रार्थस्यापि
पुरस्कृतजातिद्वयतिरिक्तव्यक्तिविशेषणानुपादानरूपत्वात् । ईदृशस्य कतिप-
यविषयभूयोदर्शनजसंस्कारसचिववाहोन्द्रियवेद्यत्वात् । तथैव शक्तेरवसायात् ।
अन्यथोपादानादिव्यवहारविलयात् । नहि दृष्टमुपादेयमुपात्तत्वात् । नाप्य-

नागतम् । अनवगतत्वात् । न च तदेवानुमितम् । अनवगतनियमत्वान् । न च जातिरनुमेया । तस्या अनुपादेयत्वेनानुमानविरोधान् । न च जातिः कारण-संबन्धानुपपत्तेर्व्यक्तिमाक्षिपति । हेतौ सत्यनन्तरं भावस्य हेत्वभावेऽभावस्य जातावनुपपत्तेः । अस्तु जातिमती व्यक्तिरिति चेत् । न । उपादेयव्यक्तेरनवगमात् । ततो जातिमत्तयाऽशेषव्यक्तिनिर्भासस्तावत् सिद्धः । अन्यथा चेतनमात्रप्रवृत्तिविलयापत्तेः । अत्र च कतिपयव्यक्तिगोचरसंस्कारसहकृतस्य संचक्षुप एव सामर्थ्यम् । अनन्यथासिद्धान्वयव्यतिरेकवलात् दोषसहकारिवशादसंनिहितपदार्थप्रतिभास इव विपर्ययप्रतिपत्तिपु जातेश्च कार्यत्वेन साहचर्यविरोधान् ॥ इत्यनुमानम् ॥

का पुनर्व्याप्तिः । साधनस्य साध्यसाहित्यं कात्स्न्येन न पुनरनुपाधित्वं, अनैकान्तिके सोपाधित्वोद्भावनापत्तेः । नापि साध्याभावविरोधः । अन्वयिनि प्रतिबन्धासिद्धिप्राप्तेः । किं पुनरस्या लक्षणम् । अनुपाधित्वम् । किं पुनरुपाधित्वम् । साध्यकृत्स्नसहचारिणः साधनैकदेशवृत्तित्वम् । अत एव न कृतकत्वे साधने सावयवत्वम् । वैपरीत्ये वा नोपाधित्वम् । स चायं क्वचिन्निश्चितोभयरूपः । यथा प्रमेयत्वे कृतकत्वम् । क्वचिन्निश्चितान्यतररूपः । यथा मैत्रतनयत्वे शाकाद्याहारपरिणतिः । क्वचिन्निश्चितचरमरूपः । यथा पार्थिवत्वे प्रशिथिलसंयोगित्वम् । अनिश्चितोभयरूपोऽनिरूपितरूपश्च देशकालसाध्येतरवृत्तित्वं चानुमानमात्रव्यवहारविच्छेदकत्वान्नोपाधिः । उन्नीयते च बाधव्यभिचारानुकूलतर्काभावप्रतिकूलतर्कः, यथा दहनेतरत्वं कृतकत्वे, प्रमेयत्वे कृतकत्वं । मैत्रतनयत्वे शाकाद्याहारपरिणतिः । उपलभ्यमानस्पर्शत्वे चाक्षुपत्वमिति ॥ इति व्याप्तिः ॥

अथ कस्तर्कः । एकधर्माभ्युपगमे द्वितीयस्य नियतप्राप्तिरूपः । ननु किमेतस्य फलं । विपक्षजिज्ञासानिवृत्तिः शङ्कानिवृत्तिर्वा तद्ग्यूनता वा । नाद्यः । अनुमानादेव तत्सिद्धेः । न द्वितीयः । अनुमानवैयर्थ्यात् । निश्चयार्थं

१ सत्यम् । अनन्तरमा० । २ °स्य चक्षु० । ३ °दार्थसार्थप्रति० । ४ °रनौपाधि० ।
५ °धिकत्वम् । ६ °मस्वरु० ।

तदिति चेत् । न । तत एव शङ्कानिवृत्तेरपि तत्सिद्धेः । न तृतीयः । अन्य-
नाया न्यूनाया वा अनुमाननिवर्तनीयत्वेन तन्न्यूनत्वापादनवैयर्थ्यात् । अनुमानं
करणतया व्यापारत्वेन तर्कमपेक्षत इति चेत् । न । दात्रादौ दृढमुष्टिनिपीड-
नादिव्यापारव्यतिरेके छिदानुपपत्तिवत्तर्कज्ञानं विना लिङ्गानुमितिर्व्यतिरेका-
दर्शनात् । स्वज्ञानं वा लिङ्गस्यावान्तरव्यापारः स्यात्तदनुपकारके नेदमनु-
मानाङ्गम् । अत्रोच्यते । अनुमानानुकूलप्रतिबन्धानिश्चयोत्पत्तौ व्यभिचार-
शङ्कानिवृत्तिद्वारेणास्योपयोगात् । स चायमाहार्यारोपरूपः । आरोपितहेतुस-
मुत्थत्वात् वाधितविषयत्वाच्च । कोटिद्वयोपनिपाते चैककोटिपरिग्रहस्य यद्य-
र्थत्वात् । तथापि किं भूयोदर्शनापेक्षया, व्यभिचारसंदेहस्य तत्रापि सत्त्वा-
त् । विपक्षे वाधकस्यैतदभावेऽपि तुल्यत्वात् । उपाध्यभावस्य चानुकूलतर्क-
वेद्यत्वादिति चेत् । मैवम् । प्रथमतो नियतसंवेदनाभावात् । अन्यथोत्तरत्र
संदेहानुपपत्तेः । ब्राह्मणत्वरत्नत्वसादृश्यानां तथा सत्यवभासे उत्तरकाले
प्रचुरतरदर्शनस्य विपरीतशङ्कामात्रविच्छेदफलतापत्तेः । भूयः साहित्ये तु
नियतसंवेदनव्यवस्थितौ तत्प्रामाण्य एव संदेहात् । तर्कस्यैतदपनोदकत्वात् ।

तदेतद्व्याप्तिस्मृतिपक्षधर्मतासंवेदनात्मकमन्याननुभवात् कार्यस्यास्मादेवो-
पपत्तेः । न च लिङ्गसंवेदनं वस्तुतस्तद्विषयं विदूरात्तद्विशेषानवभासेऽज-
नकं, लिङ्गत्वोद्देशितया तु जनकत्वमेकवेदन एव पर्यवस्यतीति वाच्यम् ।
नियमसंवेदनपुरस्कृतजात्युद्देशादेवोपपत्तेः । अन्यथा परामर्शेऽप्युपपन्नत्वात् ।
न च पक्षधर्मतासंवेदनं हेतोरेव जातमित्युपनयस्य विशिष्टविषयतेति
वाच्यम् । तस्य पराङ्गतापन्नलिङ्गमात्रविषयत्वादिति चेत् । न यथा व्यभिचा-
राग्रहेऽपि व्यभिचारशङ्कायामपि नानुमानम्, तथाव्याप्यपक्षधर्मयोर्वैजात्या-
ग्रहेऽपि वैजात्यशङ्कायां नानुमानं, हेतोर्व्याप्यत्वासिद्धत्वात् । तस्माद्व्याप्यपक्ष-
धर्मयोरेकजातीयत्वेन वेदनमनुमितिकारणं वाच्यम् । स एव परामर्श इति ।

इति सपरिकरमनुमानम् ॥

शब्दस्तु न मानान्तरम् । पदानि स्मारितार्थसंसर्गविज्ञप्तिपूर्वकाणि
योग्यतासत्तिमत्वे सति संसृष्टार्थपरत्वान् । गामभ्याजति परत्वात् गामभ्या-

जेति पदकदम्बवदित्यनुमानादेव साध्यसिद्धेः । न च निराकाङ्क्षेण व्यभिचारः । तत्र संसृष्टार्थपरत्वस्यैवाभावात् । तात्पर्यं च ज्ञातं अर्थप्रतीतिकारणम् । श्वेतो धावतीत्यादौ लक्षणायां च तथादर्शानात् । संसृष्टार्थपरत्वं चानन्यथासिद्धसंभूयोच्चारणवलादेवावधार्यत इति । इति शब्दभङ्गः ॥

उपमानं च न मानान्तरम् । अनुमानादेव तदर्थसिद्धेः । यो यत्रासति वृत्त्यन्तरे प्रयुज्यते स तस्य वाचको यथा गोशब्दो गोजातीयस्य प्रयुज्यते । नायमसति वृत्त्यन्तरे प्रतिभासमानजातीय इति । न चायमसिद्धः । मुख्यानुपपत्तिं विना उपचारस्वासंभवात् । सादृश्यवति प्रयोगस्य कल्पनागौरवप्रतिहतत्वात् । व्यक्तिषु प्रयोगस्यानन्त्यदूषितत्वात् । नूनमयमेतज्जातीयामिधानाय प्रयुज्यत इति निश्चयोपपत्तेः । न चेदेवमुपमानेऽपि वृत्त्यन्तरनिमित्तान्तरविषयविशिष्टप्रयोगसंभावनायामपेक्षितासिद्धिप्रसंगात् । तथा च तत्त्वकौमुद्यामाचार्यः एवमेवोपमानं प्रतिचिक्षेप । किरणावलीकारस्तु कल्पनालाघवात् सादृश्यविशिष्टव्यक्तिवाच्यताप्रतिपादकत्वेऽतिदेशवाक्यस्य प्रतिक्षिप्ते उपलक्षणीयेन गवयशब्दवाच्यतार्थयोगो गवयशब्दवाच्य इत्यतो भासते गङ्गायां घोष इतिवत् । न च वाच्यं लक्षणस्वरूपान्वये सामानाधिकरण्येनैव पर्यवसानम्, अत्र तु श्रुतान्वयानुपपत्तेः उपलक्षणीयव्यवस्थितिरिति । यतो द्विविधं सामानाधिकरण्यम् । शाब्दं आर्थं च । तत्राद्यस्य न कदाचिदनुपपत्तिः, माता बन्ध्येति दर्शानात् । द्वितीये तु न क्रियाकारकान्वयमात्रस्य, गङ्गायां घोष इत्यत्रापि सप्तमीप्रथमान्तयोराधाराधेयभावस्य प्रतिभासनात् । वास्तवं तु नास्त्येव । न हि गोसादृशो गवयशब्दवाच्य इत्युपपद्यते । सादृश्यनिमित्ततायास्त्वयैवोक्तत्वात् । उपलक्षणीयमादाय तूपपत्तिर्गङ्गायामिति वत् अत्रापि तुल्येति नोपमानं मानान्तरमित्याह । प्रलपितमेतत् । विचारासहत्वात् । तथाहि । केन गवयशब्दवाच्यतासामानाधिकरण्यमात्रमुपपन्नम् । किं गोसादृश्येन उत तदीयगवयशब्दप्रवृत्तिनिमित्ततया । तथापि किमतिदेशवाक्यव्यक्त्या उत्तरकालीनविमर्शसंभावित्तया वा । नाद्यः । केशरो वृक्षशब्दवाच्य इतिवदुपपत्तेः । नेतरः । निमित्ततोपलक्षणतौदासीन्येन चस्तुतोऽन्यतररूपि-

जोऽप्यस्य शाब्दत्वात् । नान्त्यः । उदासीनस्वभावस्य शब्दावेदितत्वेन विरम्य-
व्यापारायोगात् । तत्रापि गङ्गार्थमात्रे घोष इति पर्यवसानं स्यादिति चेत् ।
तेन जलमयस्यैव गङ्गाशब्दवाच्यत्वोपलम्भात् । तत्रचानुपपत्तेः । अर्थान्त-
रशङ्कापि स्यादिति चेत् । न । एवं सति स्थितेऽप्युपचारमात्रविलयात् ।

नन्वेवं सादृश्ये निमित्तत्वेनानुपलब्धेः कस्यचिद्भ्रान्त्यैवमपि स्यादिति चेत् ।
न । तं प्रति मानव्यवहाराभावात् । शावरं तूपमानमनुमानमेव, स गौरनेन
सदृशः स्वसादृश्येनैतदवच्छेदकत्वात्, यदेवं तदेवं यथा भ्रात्रा भगिनीति
इत्युपमानभङ्गः ।

नापिचार्थापत्तिः पृथगुपलभ्यते । यद्धि यदभावेन नियतानुपपत्ति तत्तद्व्य-
तिरेकनियमवदेवेति क्वचिदुपलब्धगुपपादकं कल्पयति न वा । न चेदतिप्र-
सक्तिः । उपलब्धं चेत् नियमपक्षधर्मतावद्व्यतिरेक्येव । अनुपपद्यमानस्योपपा-
दकासत्वे विरोधो गमक इति तु मानमिति चेत् । न । अनुपलब्धेरप्यनुप-
लभ्यमानसत्त्वविरोधोऽर्थापत्तिरस्त्विति अभावविलयापत्तेरिति प्रसिद्धं चैतदि-
त्यलमनेन । इत्यर्थापत्तिभङ्गः ।

प्रचुरसाहचर्यसंवेदनात् बुद्धिरवाधिता संभवः । यथा संभवति मेघे
जलमिति । तच्चाध्यक्षवत् क्वचिद्व्यभिचारेऽपि मानान्तरमेवेति चेत् । न ।
अस्यां न्यूनकोटिशङ्कात्मकत्वात् । व्यभिचारिणोऽव्यभिचारिसंवेदनानुपपत्तेः ।
इति संभवभङ्गः ।

संदिग्धाप्तोक्तत्वप्रवादपारम्पर्यमैतिह्यम् । कथमन्यथा वेदः प्रमाणमिति
चेत् । न । तत्प्रवादपारम्पर्यस्यादरपरिग्रहादेवाप्तोक्तत्वानुमानात् । इति
ऐतिह्यभङ्गः ॥

अभावो मानान्तरम् । न ह्यनुपलम्भानपेक्षं नयनमभावग्राहि । इदं रजत-
मिति विभ्रमाभावापत्तेः । न च तदकरणं, तद्व्यक्षणां व्यापारवत्कारकान्तर-
चरमभावादीनामव्यावृत्तेः । न च नयनमपि करणमेकत्रोभयनिषेधादिति ।
नयनं भूतल एवान्यथासिद्धमिति चेत् । न । दोषवलात्तद्गतव्यावर्तकधर्मा-

नुपलम्भवद्भावस्याप्यनुपलम्भेऽनुपलब्धेरकारणत्वान् । अभावानुपलम्भेनैव भावप्रहापत्तेश्च । तथा सतीन्द्रियमनवकाशमिति चेत् । न । भावभेद एव सावकाशत्वात् । तुल्यन्यायेनैव विवेको न शक्य इति चेत् । न । अस्याभावेऽपि तुल्यत्वात् । विस्तृतं चैवं शास्त्र एवेत्यलमनेन ।

अभाव एव मूलभूतोऽसंभवी कुतो मानभेदचिन्ता । नास्तीति धीरस्तीति चेत् । न । अस्या आश्रयस्वरूपभेदालम्बनत्वात् । तथाहि । अस्ति तावद्भावाभावोदासीनमाश्रयस्वरूपम् । कीदृश्यन्यथाभावः समवैति । न तावत्तद्वति । आत्माश्रयत्वात् । नापि तज्जातीयवति । अनवस्थितेः । नापि तद्वीने । भावाभावयोरविरोधापत्तेः । भावाभावयोश्च नास्तीति व्यवहारदर्शनात् । घटाभावेऽपि यदि घटोऽस्ति उपलभ्येत । नास्तीति चेदभावान्तरं । न चेत्सिद्धमीहितम् । घटे च घटतादात्म्याभावो नास्तीति यदि घटविधिः तदानवस्था । अथाश्रयस्वरूपम् । उक्तमुत्तरम् । एवं घटाभावपटाभावयोः प्रागभावध्वंसयोर्नैक्यं नान्योन्यसंसर्गिता वेति विकल्प्य द्रूपणमभिधानीयमिति चेत् । मैवम् । विचारासहत्वात् । किमिदं परिपन्थितर्कमात्रं यदि भूतलौदासीन्यं न स्यात् तदा अभावो न संबध्येनेति, विपर्ययपर्यवसानादाश्रयभेदसाधनं वा । नाद्यः । आपादनमात्रस्योपालम्भानङ्गत्वात् । नेतरः । संबध्यते चाभाव इत्यात्मनो विपर्ययस्य स्वतोऽसिद्धेः । परसिद्धेः परसिद्धेन परस्यापादनमिदमाभासं सर्वथानुपलभ्यमानोपाधिशङ्काभस्तत्त्वादिति वदात्मप्रतिक्षेपकम् । अत एव संबन्धप्रभोऽसंगतः । अतिरेकिणस्तस्यासिद्धेः । जन्मप्रभेऽपि प्रागसत्त्वोपलक्षितं रूपं कीदृशि अभाववति यदैव तेन ताद्रूप्यं तदैव तेन तदभाववत् । अथ प्राकालमाश्रित्य प्रभः । तदा भाववति । अथान्तरालं कालमाश्रित्य प्रभः । तदा विरोधः । इदं सर्वलयोत्पत्तिप्रतिक्षेपकं सत्कार्यवादमनुपततीति महदिन्द्रजालम् । घटाभाव एव च घटनासिता । अतिरेकानवस्थितेः । न चैवं प्रकृतेऽपि । भूतलस्वरूपस्यातिप्रसंगत्वात् । ततः संबन्धवदिदमवश्याङ्गीकर्तव्यम् । घटाभावे पटो नास्तीत्यत्र का वार्ता । प्रकृतैव । तर्हि सापि पटनासितेति सर्वप्रतिपक्षविरहे जगच्छून्यं स्यादित्यस्मत्पन्थानमनु-

सरेति चेत् । मैवम् । स्वरूपेण तन्निपेधव्यवहारविषयत्वेऽपि कश्चित्तद्विरोधि-
स्वभावो मध्यस्थश्चेति संभवात् । वस्तुवैचित्र्यस्यापर्यनुयोज्यत्वात् इति ।
सघटजातीयभूतलात्पृथग्भूतलमिति चेत् । न । भूतलत्वेन पृथक्त्वस्यानुपप-
त्तेः । साधारणधर्मस्याभेदकत्वात् । न हि तरुत्वेन तालस्तमालाद्व्यावर्तते ।
नापि सघटत्वेन विरोधात् । अघटस्वीकारे भावस्वीकारात् । असति बाधके
व्यावृत्तेरसाधनधर्मजत्वात् । सघटभूतलबुद्धेरन्याभूतलबुद्धिरभावव्यवहृति-
रिति चेत् । न । अभावानङ्गीकारे तस्यां सघटभूतलबुद्धिव्यावृत्तव्यवहारस्यैव
कर्तुमशक्यत्वात् । स्वरूपभेदव्यवहारस्य सघटभूतलबुद्धावपि सत्वात् । असति
सघटभूतलबुद्धित्वे स्वरूपभेदव्यवहार इति चेत् । न । अभावस्वीकारात् ।
असति व्यावर्तकधर्मे व्यावृत्तिव्यवहारानुपपत्तेः । सर्वत्र व्यावृत्तव्यवहारस्य
तत्प्रतिबन्धोपलब्धेः । अत इयं किं भूतलबुद्धित्वेन व्यावर्तते अथ घटाविष-
यत्वेन । नाद्यः । तस्यामपि भूतलबुद्धित्वावधारणात् । न द्वितीयः । अभा-
वस्वीकारात् । सघटभूतलबुद्धिमात्रापेक्षया रूपभेद इति चेत् । न । साधा-
रणधर्मावभासे तन्मात्रापेक्षया रूपभेदव्यवहारस्यैवापहारात् । न हि गौर्गौ-
र्स्यरूपाद्व्यावर्तते । गोत्वेन ततो भवन्नयं विभिन्नव्यवहारोऽसाधारणघटाद्य-
विषयत्वप्रतीतिनिवन्धनः । अपि च भूतलव्यवहारविलक्षणो नास्तीति व्यव-
हारो भूतलव्यतिरिक्तव्यवहर्तव्यप्रकाशनिवन्धनः, कलशव्यवहारवत् । न
च सघटभूतलविलक्षणं भूतलविलक्षणं वा प्रमेयं नावभासते । अन्यथा
एकस्यैव सामान्यस्य व्यञ्जकभेदेन वस्तुस्वरूपस्यैव वाऽभिन्नस्य चित्राकार-
जगद्भवहारगोचरत्वमनिवार्यमिति । घटे च घटाभावसंसर्गनिपेधो घट एव
नतु प्रकृतेऽतिप्रसक्तेः । प्रागभावप्रध्वंसयोरन्योन्यसंसर्गितानिपेधस्वरूपमेवा-
भावः । संबन्धिसंबन्धयोरिव संसर्गिताविधौ नैक्यमित्यत्र तु अन्योन्याभा-
वोऽवसर एव वक्ष्यामः । परस्पराभावरूपतापत्तिस्त्वविरोधिस्वभावत्वेन
व्युदस्तेति सिद्धस्तावदभावः ॥

किं पुनरभावाभिधेयमिति विचार्यते । न तावत्सामान्यम् । तस्य परसा-
मान्यनियतत्वान् । नापि भावविरोधित्वम् । अन्योन्याभावे तदभावात् ।

तदर्थानिरुक्तेश्च । सहानवस्थानं तदिति चेत् । न । अत्रापि नवार्थामिधाने-
ऽनवस्था । अन्यथा वैयर्थ्यम् । नापि भावानात्मकत्वनिषेध्यनिरूप्यत्वं वा ।
तदनिरुक्तेः । नापि भावान्यत्वम् । स्वरूपस्थाननुगतेः । अनुगतस्यासिद्धेः ।
नास्तीति बुद्धिवेद्यत्वं तदिति चेत् । न । तदालम्बनस्यैवानुगतस्यासत्त्वात् ।
भावेन स्वभावप्रत्यासन्नत्वं तदिति चेत् । न । समवायादावपि अभावत्वप्रसं-
गात् । सैवम् । सत्तासंबन्धबोधसामग्रीविधुरस्य सत्ताविरहस्यैवाभावप्रत्यय-
हेतुत्वात् । स च नवार्थनिरुक्तिमन्तरेणापि स्वग्राहकमानसामर्थ्यात् स्वेन
रूपेणावभासमानस्य भावप्रत्यासत्त्या सर्वभावेष्वसंबद्ध एवाभावप्रत्ययं करोति
समवाय इव समवायिव्यवहारम् । न च स्वात्मन्यभावव्यवहारकर्तृत्वविरो-
धः, प्रमेयत्वबदविरोधात् । भावबुद्धव्यविषयत्वं वाऽभावत्वम् ।

भिन्नरूपस्वभावेषु स्वे च रूपे च कश्चन ।

असंबद्धोऽप्यभावात्मा तुल्यबोधप्रबोधकः ॥

प्रमेयत्वं यथान्यत्र स्वेच रूपे तथाविधम् ।

व्यवहारं तनोत्येव विरोधं भजते न वा ॥

भावत्वबुद्धिरेकैव विषयाभावयन्त्रिता ।

नास्तीत्यनुगताकारव्यवहारप्रवर्तिनी ॥

एवं सत्यभावमतिव्यर्थता इति चेत् । न । तस्य सामान्यविशेषविषय-
साकाङ्क्षत्वे सामान्यव्यवस्थाया एवापेक्षणात् । स पुनश्चतुर्धा । प्रागप्रध्वंसा-
त्यन्तान्योन्याभावात्मा । उत्तरैकावधिरभावः प्रागभावः । प्रागेकावधिर-
भावो ध्वंसः । प्रागभावनिवृत्तिनिवृत्तौ तदुन्मज्जनापत्तिरिति चेत् । न ।
ध्वंसस्यापि तद्विरोधित्वात् । एवंसति भावाभावनिवृत्त्या तदुभयात्मकताप-
त्तिरिति चेत् । न । त्विद्विबुद्धवेद्यत्वेद्यत्वेद्योत्पत्त्यपेक्षणात् । रश्मिदेहे त्रिये-
धविरोधावपि प्रागभावाविधानेऽन्योन्याभावात्मकत्वं भावाभावयोर्भज्येत ।
एकतरनिषेधेऽप्यपरस्याविधानादिति चेत् । न । एकप्रतियोगिनोरन्यतरनि-
षेधस्यान्यतरविधाननियमात् । उभयविरोधिनि^१ तु घटवत्तदभावात् । तथापि

परस्पराभावात्मकत्वं कुत इति प्रश्नेऽपि अन्यतरविषयस्यान्यतरविधिनियमाभावेऽपि एकतरविधेरपरनिषेधनियामकत्वादिर्दमुत्तरम् । नहि प्रध्वंसविधौ न प्रागभावनिषेधः । तद्विधौ च न प्रध्वंसनिषेधः । एवं सति ध्वंसोऽपि नश्येत् । कृतकत्वात् । प्रागभावोऽपि जायेत । नाशित्वात् । उन्मज्जनापत्तेश्चिरमिह निहतत्वात् । अन्यथा तु प्रकृतेऽपि न समाधिरिति चेत् । न । असंभवद्विरुद्धधर्मासंसर्गप्रत्यभिज्ञानप्रतिक्षिप्तत्वादनुमानानां लाघवाच्च । पूर्वोक्तरावधिरहितस्तु संसर्गप्रतियोगिकोऽभावोऽत्यन्ताभावः ।

ननु गवात्मनाऽध्वाभावोऽप्यत्यन्ताभाव एव, निरवधित्वात् । तदपार्थक्यं संसर्गप्रतियोगित्वम् । यथा एक एव ध्वंसो भावाभावनिषेधात्मा न मिद्यते तथात्रापि न्यायस्य तुल्यत्वात् । तत्कृतोऽभावस्य चातुर्विध्यमिति चेत् । न । अन्योन्याभावस्य निषेध्यसमानदेशकालत्वात् । अस्य तु तदभावात् । अर्धरक्ते समानदेशकालत्वं भावाभावयोरिति तस्यापि पञ्चमाभावत्वम् । अस्य वा वैधर्म्यस्याप्रयोजकत्वेऽभावत्रैविध्यमिति चेत् । न । तत्रावच्छेदकस्य सत्त्वात् । अवच्छेदकस्य भावैकनियमेन न भेदो, नियमेन पुनः समानदेशत्वम्, अवच्छेदकान्तरोपादाने त्वनवस्थितिरिति चेत् । युगपद्भावाभावयोरप्रतीतिरेव । एकस्य देशकालपुरूपभेदेन उपलम्भानुपलम्भयोरसिद्धेः । क्रमेण प्रतीतिरुपाधिभेदसाहित्येनैव । उपाधिभेदसाहित्यमन्तरेण चैकत्र भावाभावौ विरुद्धाविति सर्वत्र दृष्टम् । अत्र तु तदभावादविरुद्धौ भविष्यतः । तादात्म्यप्रतियोगिकोऽन्योन्याभावः । तदसिद्धम् । तत्र मानाभावात् । भिन्नबुद्धिरिति चेत् न । तदभावेऽपि घटतदभावयोर्भिन्नबुद्धिदर्शनात् । तत्र स्वरूपालम्बनमिति चेत् । न । भावेष्वपि तुल्यत्वात् । आरोप्यते तत्राभाव इति चेत् । न । अभावस्यारोपितत्वे तत्प्रतियोगिनो भावस्य सत्तापत्तेः । उभयनिषेधे च विरोधापत्तेरिति चेत् । भैवम् । अतिरेकिणोऽनवस्थानदूषितत्वात् । नास्तीतिबुद्धेरारोपिताभावालम्बनत्वात् आरोपितान्योन्याभावसंसर्गनिषेधव्यवहारस्य घटतदभावाभ्यामेव करणात् । संबन्धवत् । यथा संबन्धस्वरूपमेव संबन्धारोपा-

त्संबन्धमवभासते संबन्धान्तरारोपेऽपि स्वरूपमेव नियामकं तथात्राप्यविरोध इति सिद्धं चातुर्विध्यम् । इति अभावः ॥

तत्र दुःखात्यन्ताभावोऽपवर्गः । ननु अद्वैततत्त्वसाक्षात्कारात् अविद्योप-
नीतप्रपञ्चप्रत्ययवाधे जागराद्यप्रत्ययात् स्वप्रत्ययवदद्वैतानन्दसाक्षात्कारो
मुक्तिरिति मन्यन्ते । नैवम् । मानाभावात् । श्रुतिरत्र मानमिति चेन्न । बाधि-
तेत्वात् । ब्रह्मसंवेदनेऽपि प्रपञ्चप्रत्ययस्य सत्त्वात् । ब्रह्मसंवेदनमिदानीं नास्तीति
चेत् । न । नहि 'वेदनान्तरवेद्यं ब्रह्म । न च ब्रह्मरूपमिदानीं नास्तीति
श्रुतिवाक्यजो विशिष्टब्रह्मानुभवो नास्तीति चेत् । न । तस्याप्यनुभवरूपस्य
ब्रह्मरूपानतिरेकात् । ब्रह्माणोऽभिन्नत्वेन कल्पितोऽनुभवो नास्तीति चेत् ।
न । कल्पितस्यासत्त्वेन कल्पनात्वेन वा अवाधकत्वात् । अद्वैतश्रुतेश्च द्वैताव-
भासिप्रत्यक्षविरोधेन प्रावृत्तवनश्रुतिवदुपचरितार्थत्वात् । अभ्यक्षमविद्यात्वेन
न तस्या बाधकमिति चेत् । तुल्यं प्लवनेऽपि । किं चास्याऽविद्यात्वम् । अद्वै-
तानुभवविरोधित्वमिति चेत् । न । द्वैतानुभवविरोधित्वेन तस्यैव किं नावि-
द्यात्वम् । अयन्नसिद्धत्वमिति चेत् । न । यन्नसिद्धस्यापि शोकातुरतनयसाक्षा-
त्कारस्याविद्यात्वात् । अयन्नसिद्धस्य च तनयसाक्षात्कारस्य विद्यात्वदर्शनात् ।
विचारासद्वत्त्वमविद्यात्वमिति चेत् । न । अनुभवेन विरोधिना विचारस्यैव
कृशानोरनुष्णत्वानुमानवदाभासीकृतत्वात् ।

जीवानामविद्यादिसमस्तोपाधिनाशे चिदानन्दब्रह्मरूपत्वापत्तिर्मुक्तिरित्यन्ये ।
न । जीवानां दुःखादिवत् ज्ञानात् सुखाच्च भेदेन प्रतीयमानत्वात् । अन्यथा
दुःखरूपत्वस्यापि प्रसङ्गात् । दुःखमहमिति नानुभव इति चेत् । नाहं सुख-
मिति तुल्यम् । सकलदुःखरहितत्वं सुखत्वमिति चेत् । न । अशेषसुखरहितत्वं
दुःखमित्यत्रापि तुल्यत्वात् । यस्तूनां परप्रकाशत्वनियमेन ज्ञातुः स्वप्रकाशन-
विरोधात् । अन्यथा दुःखादेरपि स्वप्रकाशतापत्तिः । चिद्रूपोऽहमित्यनुभवो-
ऽस्तीति चेत् । न । ज्ञानाधारस्य चिच्छब्देनाभिधानात् ।

नित्यसुरामिव्यक्तिर्मुक्तिरित्यपरे । तन्न । सुरस्यामिव्यक्तेश्च नित्यत्वे

असंसारप्रसंगात् । तयोः संबन्ध उत्पाद्यत इति चेत् । न । भावस्योत्पत्तिमतो
विनाशित्वेन मुक्तस्यापि सुखासंवेदनप्राप्तेः । संसारिसुखस्यापि तथात्वापत्तेः ।
सुखतज्ज्ञानयोरुत्पन्नयोर्ध्वंसवद्विनाशित्वमिति चेत् । न । भावस्योत्पत्तिमतो
विनाशित्वनियमात् । तयोरेव प्रवाहनिर्त्यत्वमिति चेत् । न । तद्वदेव देहादे-
रपि प्रवाहनियमस्वीकारप्रसंगात् । सुखस्य देहभोग्यत्वनियमात् । अन्यथा
स्वर्गेऽपि देहविरहापत्तेः । न चात्र प्रमाणमस्ति । आनन्दं ब्रह्मणो रूपं, तद्य
मोक्षेऽपि व्यज्यत इति चेत् । न । योगजधर्माविर्भूतकल्पकोटिशतानुभवनी-
यासंख्यसुखप्रतिपादनपरत्वेनाप्युपपत्तेः ॥

ननु दुःखाभावोऽपि मुक्तिर्न युज्यते । स हि न तावदुःखप्रागभावः । अना-
दित्वेन तस्यासाध्यत्वात् । दुःखस्य चानागतस्योत्पत्तिप्राप्तेः । नापि दुःखप्रध्वंसः ।
तस्य स्वतःसिद्धत्वात् । समस्तदुःखध्वंस इति चेत् । न । उत्पन्नदुःखसाकल्ये
स्वतःसिद्धत्वात् । उत्पन्नानुत्पन्नसाकल्ये विरोधात् । विद्यमानसकलदुःख-
साधनध्वंसो मुक्तिरिति चेत् । न । दत्तफलानां निवृत्तैरयन्नसिद्धत्वात् । अद-
त्तफलानां तु अनागतानर्थानुत्पत्तिमनभिसंधाय निवृत्तेरसमीहितत्वात् । न हि
निदाननिवृत्तिः स्वभावतः साध्या । क्लेशनाशेतरत्वात् । अनागतानुत्पत्तेश्च
स्वतः साध्यताविरोधात् । तच्चानर्थजातं मुमुक्षुसमवेतमन्यसमवेतं वा ।
नाद्यः । तथा सति दुःखस्यावश्यं तत्रोत्पत्तावदत्तफलताविरोधात् । नेतरः ।
परदुःखनिवृत्तेः स्वात्मनि सिद्धत्वात् । दुःखान्नियतपूर्वभावित्वस्य तद्धेतुत्वस्य
प्रमाणादवगमे दुःखस्य स्वात्मन्यवश्यमुत्पादात् । अनुत्पत्तौ दुःखहेतुताप्राहक-
मानस्याभासतापत्तेः । नापि दुःखात्यन्ताभावः । तस्येदानीं सत्त्वे सिद्धस्य
साध्यताविरोधात् । असत्त्वे दुःखाभावस्य स्वतो निर्बल्यत्वे अत्यन्ताभावत्व-
व्याकोपात् । अत्यन्ताभावसंबन्धः साध्यते इति चेन्न । उत्पत्त्याद्यसंबन्ध्य-
निवृत्तौ मुक्तस्यापि संसारित्वापत्तेः । परात्मवृत्तिदुःखात्यन्ताभावस्य स्वतः
सिद्धत्वात्, मुमुक्षुसमवेतदुःखात्यन्ताभावस्य च प्राक्प्रध्वंसयोरन्यतरत्रान्तर्भा-
वात् । येषां चात्यन्ताभावो दुःखानां तेषामध्यक्षानुमानागमप्रभवस्मृत्यगोच-
राणामभावनिरूपकतानुपपत्तिश्च । यावदनागतदुःखप्रागभावानुवृत्तिः क्रियत

इति चेन्न । प्रागभावस्य भावो वा दुःखनिवृत्तिः, तस्यानागतकतिपय-
समयसंबन्धो वा यावदनागतसमयसंबन्धो वा । नाद्यः । अनादित्वात् । न
द्वितीयः । दुःखस्य पुनरुत्पत्तिप्रसंगात् । न तृतीयः । प्रागभावत्वविरो-
धात् । विनाशिनश्चानन्तकालसंबन्धित्वविरोधात् । अविनाशिनः स्वतः
सिद्धत्वादिति । अत्रोच्यते । क्रमेण दुःखोत्पादो हि संसारित्वम् । यदा तु
युगपदशेषकेशभोगोपायकायव्यूहादिनिवर्तकयोगाभ्यासप्रसादसमासादिता-
त्मतत्त्वसाक्षात्कारस्य कारणाभावाद्दीनकेशस्य युगपदुपभुक्तसमस्तदुःखनि-
वृत्तिः तदा सैव मुक्तिरशेषदुःखनिवृत्तिरूपा पुरुषार्थो भविष्यति । दुःखजा-
तीयात्यन्ताभावस्य वा स्वात्मनि साध्यत्वात् । अशेषकेशहेतुनाशस्य चात्यन्ता-
भावात्मसंबद्धस्वभावत्वात् । तदुत्पत्तौ दुःखाभावस्य तदीयत्वेन व्यवहारात् ।
तदीयव्यवहारार्पकत्वेन विषयविषयिभावादिवदस्यापि संबन्धव्यवहारगोच-
रत्वात् । ध्वंसस्वभावत्वेन कृतकस्याप्यविनाशित्वोपपत्तेः । न तावदत्र फलानां
प्रमाणतः साधनत्वनिश्चयविरोधः । सतां सहकारिसाहित्ये दुःखजनकत्वस्य
तत्साधनत्वरूपत्वात् । एषां च ध्वस्तत्वेन फलानुत्पादकत्वात् । प्रायश्चित्तप्रति-
हृतदुरितवत् । न चात्यन्ताभावप्रतिपक्षनिरूपणं शङ्कितदुःखपरिहारवन्मुमुक्षु-
समवेतदुःखमात्रस्य संभावनोपनीतत्वात् । असति योगाभ्यासे अवश्यं दुरि-
तप्रवाहस्य अनागतसमयवर्तिदुःखोत्पादकत्वात् । सर्वत्र चात्यन्ताभावनिरूपणे
सामान्यतोऽवगतस्य विशेषतः समारोपितज्ञानविषयस्य प्रतियोगित्वदर्शनात् ।
विशेषतस्तु निश्चयापेक्षया अत्यन्ताभावरूपनिरूपणविरोधित्वात् । शरो
विषाणं तदीयमन्यदीयं वा नास्तीति दूषणस्य सुवचत्वात् । प्रागभावस्यासा-
ध्यत्वेऽपि विनाशकहेतुसंनिधौ विनाशोपलम्भात् । अविनाशित्वसमीहया
नाशकहेतुनिवृत्तये प्रवर्तन्ते, यथा प्रायश्चित्तविधौ दुःखाभावनाशकदुरित-
संपत्तौ दुरितनिवृत्तये । अभावस्य नित्यत्वे स्वत एव नाशकनिवृत्तिराकाशा-
दिवत् । अनित्यत्वे त्वशक्यतेति चेत् । न । गगनवत्स्वरसतो नाशविरोधात् ।
दुःखाभावस्य तु नाशकोपलब्धौ स्वभावविरोधाभावात् कारणनिवृत्तिमुत्पल-
भ्यत्वात् । घटाभावस्य नित्यत्वे घटहेतुतोऽप्यशक्या घटोत्पत्तिः । अनित्यत्वे

तु घटहेतुं विनैव भविष्यतीति पूर्वपक्षतुल्यतापत्तेश्च । इयमेव हि प्रागभावा-
 नुवृत्तिरिति प्रावादुकप्रवादः । न चास्य समयव्ययफलत्वेनापुरुषार्थत्वं
 दुःखस्य प्राचुर्यात्सुखस्यात्पत्वात् । आनन्त्यात्सुखदुःखयोरिदमनुपपन्नमिति
 चेत् । न । दिनमासवर्षावच्छेदेन दुःखप्राचुर्यनिश्चयेऽत्रापि तदनुमानात् ।
 तदनाकलितसंख्यात्वमेतयोरानन्त्यं, न तु न्यूनातिरेकभावाभावः । अन्यथा
 सुकृतदुष्कृतयोरानन्त्ये विशेषाभावादपूर्वकर्मानुष्ठानप्रसंगे वैदिकविधिनिये-
 धवैयर्ध्यापत्तेः । जीवनिर्वाणदशायां वा योगजधर्मसाहित्येनैवैहिकामुष्मिक-
 सकलसुखोत्कृष्टयावदिच्छोपभोग्यसुखप्रवाहोत्पत्तौ सुखोपभोगसमीहानिरासे
 योगजादृष्टविनाशात् परमनिर्वाणस्य सकलदुःखाभावस्योत्पत्तौ समव्ययफल-
 त्वाभावात् । एवं च न प्रावादुकप्रवादावकाशः । जीवन्मुक्तिसहितायाः
 परममुक्तेः पुरुषार्थत्वात् । न च जीवतः सुखोपभोगोऽनुपपन्नो, ज्ञानेनैव
 कर्मणां क्षयादिति वाच्यम् । अकृतप्रायश्चित्तानां कर्मणां देहारम्भककर्मवद्भौ-
 गैकनाशयत्वनियमात् । न चानन्त्यात्कर्मणां भोगक्षयानुपपत्तिः । योगर्द्धिसा-
 मर्ष्येनानन्ततदुपभोगजनककायनिर्माणोपपत्तेः । न च विपमविपाकसमय-
 तया कर्मणां युगपदुपभोगविरोधः । तदनुकूलसहकारिसाकल्यस्यैकदोत्पादना-
 देव समानविपाकसमयतोपपत्तेः । भवति चात्र स्मृतिः “नाशुकं क्षीयते
 कर्म” इति, श्रुतिश्च “तावदेवास्य चिरम्” इति । न चात्र “ज्ञानाग्निः सर्व-
 कर्माणि” इति प्रतिस्मृतिविरोधः । भस्मसात्करणेन विनश्वरताया उपलक्षि-
 तत्वात् । तस्य तत्फलसंपादकदेहव्यूहेनाप्युपपत्तेः । स्वर्गवत् श्रुतिसिद्धे चाप-
 र्णोऽनुमानमप्युच्यते । आत्मा कदाचिद्ब्रह्मसाक्षेपविशेषगुणो विभुत्वे सति
 कार्यविशेषगुणवत्त्वात्, महाप्रलयावस्थायामाकाशवत् । न च क्रमेण सर्व-
 मुक्तिः । केपांचिदात्मनां संसार्यैकस्वभावत्वात् । न चैवं सति तत्त्वश-
 ङ्कायां सर्वेषां मोक्षाननुष्ठानप्रसंगः । शमदमभोगानभिष्वङ्गादिचिह्नेन श्रुति-
 सिद्धेन संदेहनिवृत्तेः । इति युक्तिः ॥

न्यायः परार्थानुमानम् । स च प्रतिज्ञादिपञ्चावयवात्मा । न च प्रति-
 ज्ञादीनामसाधनाङ्गत्वम् । अन्येन बुभुत्सितसाध्यप्रतिपादनोपयोगित्वात् ।

न चोपनयनिगमनाभ्यामेव तदधिगतम् । तयोरुचितसमयातिक्रमात् यथा-
पेक्षितं वाच्यमिति नियमः । एवं यदा यस्येत्यपि नियम एव । अन्यथा पूर्व-
नियमस्यैव भङ्गात् । तथा च प्रतिज्ञार्थ एव पूर्वमपेक्षित इति प्रतिपाद्यः ।
अन्यथानिग्रहात् । न च गङ्गायां घोषः पीनो देवदत्तो दिवा न भुङ्के इत्या-
दिवाक्यवत् सदित्यप्रतीतावपि न दोष इति वाच्यम् । वादिनः संदिग्धा-
प्रत्वात् । अन्यथा विपरीतत्वेऽपि दृष्टान्ताभासानुपपत्तेः । अत एव हेतुपद-
मपि साध्यस्वरूपमात्रवत् साधनस्वरूपमात्रस्य । तद्धेतुतामात्रेण तदनन्तरं
जिज्ञासितत्वात् । आभ्यां हेतुहेतुमद्भावप्रतीतौ धर्मधर्मिभावबोधनार्थमुपन-
योऽपि । तस्मादनित्य एव न त्वन्यस्मान्नित्योऽपीति विपक्षशङ्कानिरासार्थं
निगमनमपीत्यास्ताम् । इति पञ्चावयवाः ॥

तदाभासाश्चत्वारः ॥ असिद्धविरुद्धसव्यभिचारानध्यवसिताः । बाधप्र-
तिरोधावपि स्त इति चेत् । न । तयोर्व्याप्तिपक्षधर्मतापहारेणैवानुमानदूषक-
त्वात् । सिद्धसाधनवत् । अन्यथा तस्यापि दूषणान्तरतापत्तेः । तादृष्यपरि-
च्छेदो न तस्य विरोधिस्वभावादिति तस्य परापेक्षित्वात् । बाधप्रतिरोधयोस्तु
साध्याभावपरिच्छित्तिरूपत्वादाभासान्तरत्वमिति चेत् । न । सर्वोपसंहारप्रवृ-
त्तयाह्याभ्यन्तरनियमस्यानुमानसहायत्वात् । तदेकदेशप्रवृत्तविपरीतपरिच्छेद-
स्यैव बाधस्य सव्यभिचारत्वात् । सच व्यभिचारो बहिरन्तश्चेति व्यभिचार-
देहान्तर्भूतत्वात् । प्रतिरोधे च प्रतिरोध्यनियमप्राहकप्रत्यक्षबाधस्य सत्त्वे
तस्यानुद्भावनात् । तस्याप्येतन्नियमप्राहकं विपक्षान्तरमस्तीति चेत् । न । अस्यैव
प्रतिबन्ध्यसिद्धिरूपत्वात् । अलं तदुपजीविनाऽन्येनेति तयोरसत्त्वात् ॥

लिङ्गत्वेनानिश्चितो हेतुरसिद्धः । स एवैकोऽस्तु, अन्येषामत्रैवान्तर्भा-
वादिति चेन्न । व्याप्यत्वासिद्धत्वादेरन्यत्र व्यभिचाराद्युपजीवकत्वात् । ननु
नियमनिश्चयप्रागभावस्यात्यन्ताभावस्य वा हेतुकत्वेनोत्पावनपेक्षितत्वात्
ज्ञप्तेरपि मानसप्रत्यक्षाधीनत्वात् न प्रतिबन्धासिद्धेर्व्यभिचारोपजीवकत्वमिति

चेत् । न । व्यभिचारिणु प्रतिबन्धानुपलम्भस्य प्रतिबन्ध्यभावहेतुकत्वात् । फार-
णाभावात्कार्याभावस्य सर्वमतसिद्धत्वादुपजीवकत्वस्थितिरिति ।

ननु व्याप्यत्वानुपलम्भस्य तन्निश्चायकत्वेन विपरीतापत्तिः । नह्यत्र
योग्यानुपलम्भं विनाऽभावावगतिरिति चेत् । भैवम् । स्वार्थानुमाने यदेव
स्फुरति तदेव दूषणमित्युपजीव्योपजीवकभावाविचारोत् । परार्थानुमाने तु
व्यभिचारिणि न व्याप्त्यसिद्धिः । दृष्टान्ते सर्वोपसंहारात्तदुपलम्भात् । उपा-
ध्यभावेन व्यभिचारशङ्का हानावतिषीह्या पुनरनुत्तरव्यभिचारस्योद्भावनत् ।
तस्यैव तदुपजीवकत्वात् । प्रयासगौरवाच्च । विरुद्धे तु विपरीतप्रतिबन्धे
वाक्यस्थे परिस्फुरति अन्येषामनन्तरङ्गत्वमेवोपजीवकत्वम् । असिद्धौ त्वनु-
पलम्भस्यैवासत्त्वनिराहकत्वेनोपजीव्यत्वम् । एवं सति सोपाधित्वमेव दूषणं
स्यादिति चेन्न । तस्य स्वतोऽदूषणत्वात् । ताद्रूप्यपरिच्छेदवत् । तेन व्याप्त्य-
सिद्ध्युपजीवनात् । व्याप्त्यनुपलम्भस्य तु फारणाभावत्वेन स्वरूपदोषत्वात् ।
अत एव व्यभिचारसंदेहस्य विपक्षव्यावृत्त्यपरिच्छेदोपजीवित्वेन संदिग्धा-
नैकान्तोऽपि न पृथक् दूषणम् । पक्षैकदेशवृत्तिरनध्यवसितः । न चात्र प्रति-
बन्धासिद्धिः । व्यभिचारवद्व्यतिरेकसाहचर्याप्रतीतिनियममदर्शयति तदनुद्भा-
वनात् । न च व्यभिचार एव, सपक्षविपक्षयोरप्रतीतेरनध्यवसायहेतुत्वेन
शबलदूषणतया विलम्बितप्रतीतिकस्य व्यभिचारस्यानुद्भावनत् ॥ इति
हेत्वाभासाः ॥

स्मृतिरपि मानान्तरमेव । अर्थनिश्चयहेतुत्वात् । अनुभवपारतन्त्र्यात्रैव-
मिति चेत् । न । उत्पत्तिपारतन्त्र्यस्य प्रमाणान्तरसाम्यात् । फलाभावेन ज्ञप्ति-
पारतन्त्र्याभावात् । इच्छावद्विषये परापेक्षायां ज्ञानत्वव्याघातः । अनधिक-
परिच्छेदस्य गृहीतानुभवसाधारण्यात् । कारणज्ञानप्रामाण्यापेक्षया यथार्थ-
त्वस्यानुमितिसाधारण्यात् । स्वविषयज्ञानप्रामाण्यापेक्षत्वस्य शब्दसाधार-
ण्यात् । अधिकपरिच्छेदे च प्रमाणत्वात् । अन्यथा तद्व्यवस्थानुपपत्तेः ।
तत्रावच्छिन्नं हि स्मृतिरर्थमाकलयति । सा च यदि पूर्वानुभवस्यापि गोचरः,

१ °बन्धाभा° । २ °चारत्वात्° । ३ °नादुरस्यैव तदु° । ४ °त् । आयासे गौ° ।
५ °न सत एव दो° । ६ °यमादर्शयति° ।

तदा तत्रापि तदित्युल्लेखः स्यात् । न च कचिदिदमिति स्यात् । न चेत् स्मृतिरेव तत्रानपेक्षेति मानम् ।

तत्रा च न ज्ञातता । ज्ञातोऽयं सोऽयमित्यनयोरविशिष्टविषयतापत्तेः । नाप्यतिवृत्तानुभवविशिष्टता । तस्याः पूर्वानुभवेनानुल्लेखात् । स्मृतिवलादेव तत्कल्पनमिति चेत् । न । अननुभूत एव स्मृतिस्तत्तांश इति तत्कल्पनापत्तेः । नापि पूर्वकालविशिष्टता, पूर्वमासीदयमित्यत्रापि प्राप्तेः । घटमात्रावसायिनी स्मृतिरनुमिततत्तायां स इत्यभिलापश्चेति चेत् । न । तं घटमहं स्मरामीत्यनुव्यवसायानुपपत्तेः । प्रमाव्यवहाराभावादप्रमात्वमिति चेत् । न । लौकिकानां साधूनां सत्यज्ञान एव प्रमाव्यवहारदर्शनात् । स्मृतिर्हि पूर्ववर्तमानकालावच्छिन्नमर्थमाकलयति । न च तदिदानीं तादृशमिति श्यामे रक्तताप्रतीतिवदयथार्थेति चेत् । न । तस्य तत्कालावच्छिन्नं तदानीमसत्त्वापत्तेः । नापीदानीं तदवच्छेदमाकलयति । अनवभासात्तत्त्वेदानीं कालस्य पूर्वानुभवेन स्मरणायोगात् । मुनीनामव्यवहारादिति चेत् । न । चादिनं प्रति मुनित्वस्यैवासिद्धिरिति तत्कथमेव प्रमाणमिति चेत् । अत्रोच्यते । न ह्यत्र सत्यज्ञानत्वं सत्यानुभवत्वं वा प्रामाण्यं साध्यम् । यथाक्रमं सिद्धसाधनवाधयोः सत्वात् । नापि प्रमाणशब्दवाच्यत्वम् । अनीश्वरेच्छाप्रयुक्तप्रमाणशब्दाभिधेयत्वे सिद्धसाधनात् । ईश्वरेच्छापरतन्नप्रमाणशब्दवाच्यत्वस्य तदभियुक्तपुरुषव्यवहारगम्यत्वात् । प्रमाणाभियुक्तानां चाक्षरणाक्षणमक्षादीनां स्मृतौ प्रमाणव्यवहाराभावात् इन्द्रपाणिनिप्रभृतिव्यवहारात् वाचकतानियमवत् पूर्वानुभवापेक्षितयैव वा विषयप्रतिनियमात् । इच्छादिवत् । न, चैवमज्ञानत्वापत्तिः । अर्थस्वभावप्रत्यासत्तेरविरोधात् । न हि ज्ञानस्यार्थेन प्रत्यासत्त्यन्तरमस्ति । न चेच्छाया अपि ज्ञानत्वम् । इच्छात्वस्यानुभवसिद्धत्वेन विषयप्रवणताया ज्ञानत्वव्यभिचारात् । न चैवमध्यक्षादौ । अध्यक्षस्येन्द्रियसन्निधानाद्विषयत्वनिश्चयात् । लिङ्गस्य स्वविषयप्रतिबन्धेन वाक्यस्याकाङ्क्षायोग्यतादिना आभासस्यापि दोषहेतुत्वादिति । तत्रा चातीतज्ञानवैशिष्ट्यमतीतसमयावच्छेदो वा । स चानुभवोत्तरकालमवभासत एव । न च तदित्यु-

हेत्वः । सर्वपर्यायावच्छेदस्य नियमेनानाकलनात् । अनुभूतदिवसादिरूप-
कालभेदो वा स्मृतिगोचरः । तस्य तु वृत्ततामिदानीमन्यतोऽनुसंधाय तदिति
तद्वाचकोद्देशो व्यवहार इति । इति स्मृतिः ॥

आर्पं च ज्ञानं ऋषीणाम्, कन्यायाश्च यथा श्वो मे भ्राता आगन्तेति । न
चैतदध्यक्षं । कारणाभावात् । न च मनस्तथा । तस्य बहिरप्रवृत्तेः । अनुमान-
विलयाच्च । न चैतन्नयनस्पन्दादिलिङ्गकम् । तेषां व्यभिचारात् । न च
धूमादिवदवान्तरजातिभेदावलम्बनम् । तदप्रतिसंधानेऽपि जायमानत्वात् ।
न चैतत्संभावनान्मकम् । कोटिद्वयानुद्देशात् । न च भूयःसहचरितधर्मदर्श-
नजनैव न्यूनैककोटिः संशयः । आगमिष्यत्येवेति निश्चयाकारेण जायमान-
त्वात् । अनुमानवत् । अन्यथा तस्याप्येवंविधसंशयतापत्तेः । यथा वा स्वेच्छा-
स्मृतपदार्थसाथे भवति शालिवाहनो नृपतिरिदानीं शृङ्गारसरसीतीरे देव्या
लीलावत्या सह ललितमधुरं संगीतकमनुतिष्ठतीति ज्ञानं । न चैव विपर्ययः ।
संवादात् । नन्विदमपरोक्षत्वेऽध्यक्षमन्यथानुमानमिति चेन्न । परोक्षत्वेऽपि
लिङ्गानपेक्षत्वात् । लिङ्गानपेक्षमपि अनुमानमिन्द्रियानपेक्षपारमेश्वरप्रत्यक्षव-
दिति चेन्न । अपरोक्षत्वस्य प्रत्यक्षत्वात् । नतु परोक्षत्वमनुमानत्वम् । शब्दा-
देरुच्छेदापत्तेः । अपरोक्षमेव चार्पज्ञानम् । न तु प्रत्यक्षम् । अनिन्द्रियकरण-
कत्वात् । न चेश्वरज्ञानस्य प्रत्यक्षप्रमात्वविरोधः । प्रत्यक्षप्रमातुल्यतयाऽपरो-
क्षत्वेन तत्र प्रत्यक्षव्यवहारात् । आप्तेऽपि तत एव प्रत्यक्षव्यवहारापत्तिरिति
चेत् । न सतो ह्युपचारस्य निमित्तकल्पनं नतूपचारनिमित्ते सति सर्वत्रोप-
चारप्रवृत्तिः । आर्पस्य प्रमाणान्तरत्वे प्रत्यक्षानुमाने एव प्रमाणमिति त्ववधा-
रणं लौकिकप्रमाणापेक्षयेति सर्वं सुस्थम् । इत्यार्पम् ॥ इति बुद्धिः ॥

ननु गुरुत्वं न तावत्प्रत्यक्षं । ऊर्ध्वदेशकरस्पर्शनाप्रहात् । अधोदेशस्य
स्पर्शाच्चद्रहणमिति चेन्न । अवनतिं प्रत्यहेतूनां तृणादीनां अधःस्पर्शेऽपि
गुरुत्वाप्रहात् । स्पर्शव्यतिरिक्तस्य च स्पर्शनेन्द्रियप्रत्यक्षगुणस्य चाक्षुषताप्रत्यक्ष-
तानियमोपलब्धेश्च । स्पर्शनेन्द्रियप्राह्यस्य चोर्ध्वानूर्ध्वस्पर्शप्रत्यक्षतानियमानुप-
लब्धेः । अस्तु तर्हि पतनानुमेयमिति चेन्न । अट्टवत्क्षेत्रज्ञसंयोगादेरपतनो-
पपत्तेः । अट्टहेतुकत्वे पतननियमो न स्यादिति चेत् । न । दहनोर्ध्वज्वलन-

चदुपपत्तेः । अन्यथा तत्राप्युद्गमनहेतोर्लघुत्वस्य कल्पनापत्तेः । अदृष्टहेतुकत्वे चर्ध्वज्वलनवद्यावदाश्रयं पतनमनुवर्तेतेति चेन्न । अदृष्टहेतुकत्वेऽपि परमाणु-
कर्मणां यावदाश्रयमननुवृत्तेः ।

नन्वदृष्टवदात्मसंयोगस्य पतनहेतुत्वे गुरुत्वतारतम्याभावात् । पतने चिर-
क्षिप्रतारतम्यविरोधात् । न चातिरिक्तक्षित्यादिप्रवेशात्तदिति वाच्यम् । तेजः-
प्रवेशेऽपि प्रसंगात् । तेजो न गुर्विति चेत् । तुल्यम् । क्षित्यादौ गुरुत्वास्वी-
कारात् । पतनानुकूलवेगतारतम्येनैव पतनतारतम्यसंतानस्य चिरक्षिप्रतो-
पपत्तेः । तथाभूतवेगजनकपतनोत्पत्तौ तर्हि किं कारणम् । अदृष्टवदात्मसं-
योगो विशिष्टवेगोत्पादकपवनचलनकर्मवत् । अथ भूगतकर्मविशेषोत्पत्तिरदृ-
ष्टेतरकारणविशेषजन्या शरीरादिषु दृष्टेति चेन्न । पवनगतवेगार्पककर्मवि-
शेषोत्पत्तिरदृष्टेतरकारणापेक्षैव दृष्टा पुरुषप्रेरितप्राणादिकर्मवत् । ततः पुरुष-
ग्रथनानपेक्षपवनादिकर्मोत्पत्तावपि गुरुत्ववद्गुत्वमतीन्द्रियं कल्पनीयम् । रस
एव गुरुत्वमस्त्विति चेत् । न । एवं सति रसनया माधुर्यानुभवबहुत्वानुभव-
प्रसंगात् । रसस्यावनतिहेतुत्वात् गुरुत्वस्वभावत्वमिति चेत् । न । रसो न
पतनासमवायिकारणं वहिरिन्द्रियव्यवस्थाहेतुत्वात् रूपवत् । अन्यथा वेग-
प्रकर्षोद्गतितारतम्यवन्माधुर्यप्रकर्षाद्वाक्षादिचूर्णेषु पतनप्रकर्षप्रसंगात् । गुरु-
त्वाविशेषेऽपि पापाणालाद्युप्रभृतिषु मज्जनोन्मज्जननियमवददृष्टहेतुकतासा-
म्येऽपि पतनोत्पत्तननियमो भविष्यतीति चेत् । न । जलाधोगमनाद्धि
मज्जनं । जलेन धारणं पतनप्रतियन्धादुन्मज्जनम् । एतच्च जलसंयोगस्य कस्य-
चिदेव पतनप्रतिवर्धे हेतुत्वात् । दृष्टहेतुकमेव मज्जनमुन्मज्जनं चेति चेत् ।
अत्रोच्यते । विवादाध्यासितं पतनं स्वसमवायिकारणमात्रसमवेतासमवायि-
कारणजन्यं पतनत्वात् । वेगार्जितशरपतनवत् । न च तेजोऽधोगमनेन
व्यभिचारः । तस्य कारणगतवेगपूर्वकतेजौगतवेगजन्यत्वात् । न च तेजः-
परमाणोरधोगमनेन व्यभिचारः । तस्यापि बीजाङ्कुरवदनाविकर्मजवेगजनि-
तत्वात् । रसवद्भव्यसमवेताधोगमनं वा पतनम् । यदि वा गुरुत्वस्य कचि-
ददृष्टापेक्षत्वमिन्द्रियव्यञ्जनीयत्वेनान्यत्रानुमानप्रवृत्तेः । न चैवं गुरुत्वस्याती-

न्द्रियत्वव्याघातः । अतीन्द्रियेष्वपि परमाण्वादिवदात्मविशेषगुणापेक्षित्वेन इन्द्रियप्रवृत्तिदर्शनात् । न चेदेवं पृष्ठाधारोपितपदार्थस्य गुरुत्वानुपलम्भप्रसंगः । पतनाभावेनानुमानाभावात् । न चेन्द्रियसंनिकर्षव्यङ्ग्यं गुरुत्वं, ऊर्ध्वस्पर्शेनानुपलम्भात् । न चाधःस्पर्शवेद्यं, तृणादिस्पर्शं गुरुत्वस्यानुपलब्धेः । न चोद्भूतत्वे सति इन्द्रियसंनिकर्षवेद्यं । गुरुत्वस्य बहिरिन्द्रियव्यवस्थां प्रत्यहेतुत्वेन संख्यादिवदुद्भूतत्वाभावात् । ततो योगीन्द्रियवदिन्द्रियमदृष्टसहायं अतीन्द्रियेऽपि गुरुत्वे प्रवर्तत इति । न च लघुत्वं, गुरुत्वापकर्षस्यैव लघुत्वप्रत्ययगोचरत्वात् । दहने च उद्गमननियमस्य कारणवेगपूर्वकवेगादेवोपपत्तेः । एतच्च कारणगुणपूर्वकमवयवीति ।

नन्वेवं द्विपलिकरुचकाभ्यामारब्धस्य स्वस्तिकस्य कारणगुरुत्वापेक्षया न्यूनसमाधिकभावेन त्रिचतुःपञ्चपलिकत्वापत्तिरिति चेत् । न । खण्डावयविनां स्वस्तिकारम्भकत्वात् । नतु तत्तदवयवपरंपरायाः परमाण्ववसानायाः तत्तत्पलरूपं गुरुत्वं कारणाकारणसमाहारस्य । तत्र कारणगुरुत्वस्यापरिचयात् । समहीनाधिकभावेऽप्यविरोधात् । तथाप्यवनतिभेदः स्यादिति चेन्न । भूयसि गुरुत्वेऽल्पगुरुत्वोत्कर्षेऽप्यवनतिभेदस्याभावात् ॥ इति गुरुत्वम् ॥

द्रवत्वं स्वाभाविकमन्यथा च । पूर्वमप्सु, अन्यत्क्षितितेजसोः करकाद्रवत्वं न स्वाभाविकमिति चेत् । न । घृतादिवत्तस्य नैमित्तिकविलयताभावात् । उत्तरं च कनके । पार्थिवमेव तर्कि न स्यादिति चेन्न । तेजोद्रवत्ववद्रूपित्वात् । क्षितिवत् । ततः पक्षधर्मतया करक एव सिद्ध्यतीति नियमात् । कनकतैजसत्वे का प्रमेति चेत् । न । क्षित्युदकान्यत्वे सति रूपित्वादीपवत् । कनकं न भौमं अत्यन्तानलसंयोगेऽप्यनुच्छिद्यमानद्रवत्वाधिकरणत्वात् । जलपरमाणुवत् । गुरुत्वमप्येवमभौमं स्यात् । अत्यन्तानलसंयोगेऽप्यनुच्छिद्यमानत्वादिति चेत् । न । गुरुत्वस्य भौमस्य स्वाश्रयसजातीयव्यापकत्वनियमात् । तेजोमात्रे गुरुत्वप्रसंगात् । भौमस्यापि गुरुत्वस्याध्यासादेरत्यन्तानलसंयोगेऽप्यनुच्छेदात् । सुवर्णं चाद्भुततैजसं अत्यन्तानलसंयोगेऽप्यनुच्छिद्यमानानित्यद्रवत्वाधिकरणत्वात् । न यदेवं न तदेवम्, यथा क्षित्यादिकं । भौममपि द्रवत्वं स्नेहवदौषाधिकं स्यादिति चेत् । न । काचादिषु द्रवत्वेऽपि संग्रहा-

भावात् । आप्यत्वे तु संप्रहमाप्तेः । द्रवत्वं विहाय स्नेह एव स्यन्दननिदानम-
स्त्विति चेन्न । तदुत्कर्षेऽप्यनुत्कर्षात् । नहि घनीभूतघृतादिकमपेक्ष्य चिर-
स्यन्दि जलं । जलापेक्षया चाग्नीप्रस्यन्दि घृतम् ॥ इति द्रवत्वम् ।

स्नेहो माहिपगव्यादिषु दधित्ववत् घृतादिषु जातिभेद एवास्त्वामिति चेत् ।
न । तस्यैकसंबन्ध्यपेक्षया संबन्ध्यन्तरे सोत्कर्षत्वात् । उत्कर्षस्य च सामा-
न्यात्मकतया सामान्येऽभावात् । संप्रहस्तर्हि कनकजलविमलीकरणवजा-
तिभेदादेवास्त्वामिति चेत् । न । तोयत्वघृतत्वद्रवत्वादीनां व्यभिचारात् ।
एतदुत्कर्षापकर्षाभ्यां सोत्कर्षापकर्षत्वात् । तथापि कथमभस्येव, धूमादावप्यु-
पलब्धेरिति चेन्न । संयुक्तसमवायादेवोपपत्तेः । द्रवत्ववदग्रहात्रैवमिति चेत् ।
न । तोयव्याख्यानावसर एव परास्तत्वात् ॥ इति स्नेहः ॥

ननु प्रोक्षणादिजन्यसंस्कारसंभवे संस्कारद्विविध इति न सिद्ध्यति ।
तथा हि । “व्रीहीन्प्रोक्षती”ति द्वितीया प्रोक्षणजन्यफलाश्रयत्वं प्रतिपाद-
यति । गृहं गच्छतीतिवत् । तच्च दृष्टं नास्तीत्यतीन्द्रियः संस्कारः । एवमभिम-
न्त्रिता मृदादयो विपायन्ते । तत्राभिमन्त्रणजन्यः संस्कारः । तत्र देवतानां
संनिधिः क्रियते इति चेन्न । देवतादिकल्पनापेक्षया संस्कारकल्पनाया लघु-
त्वात् । आगमप्रसिद्धसत्वानां देवतानामवश्यकल्पनेति चेत् । न । लोकान्तर-
वर्तित्वेन देवतानां देहसंनिधानस्याशक्यत्वात् । सार्वज्ञ्ये चेतनासंनिधेः सर्वत्र
मुलभत्वात् । असार्वज्ञ्ये तु व्यवहितगोचरचेतनार्जनस्याशक्यत्वात् । विचित्र-
शक्तीनां विधानानां सामर्थ्ये व्यवहितमपि साक्षात्कुर्वन्तीति चेन्न । यागा-
दावपि देवताप्रीतिरेवामुष्मिकफलमुपकल्पयतीत्यदृष्टकल्पनानुपपत्तिप्रसक्तेः ।
तथाच महाव्रतः—

“मृदमपि विषं कश्चिन्मन्त्रः करोति नियोजितः ।

सृजति तदसौ कांचिच्छक्तिं मृदोऽतिविमोहिनीम् ॥”

लाक्षारसावसेकवीजपूरकुमुमारुणिमा च लाक्षारसावसेकाहितसंस्कार-
प्रभवः । लाक्षारसावसेकादेधारुणत्वं महारजनसंपर्काद्भसन इव भविष्यतीति
चेत् । न । चिरान्तरितत्वात् । तथाच महाव्रतः—

“कुसुमे वीजपूरादेर्यद्वाक्षायवसिच्यते ।

शक्तिराधीयते तेन काचित्तां किं न पश्यसि ” ॥

“किं वा सिञ्चति वीजपूरकुसुमे लाक्षारसं तत्क्षणा-

देवासौ लसितो मिलिष्यति कथं पुष्पेषु दूरान्तरः ।

किंचान्यत्कियतोऽपि चास्य किमसौ संभाव्यते विस्तरः

प्रत्यब्दं भवति द्रुमोऽयमरुणच्छत्रं वसन्तश्रियः” ॥

उत्तरकालं तपनकरसंपर्कमहिम्ना पाकजोऽयमरुणिमा कुसुमेष्विति चेन्न । लाक्षारसानपेक्षपाकप्रभवत्वे लाक्षारससेकवैयर्थ्यात् । तदपेक्षपाकज-
तायां लाक्षारसस्यातीतत्वेनाऽनुपपत्तेः । परम्परया लाक्षारसप्रसूतेषु पाकजो
विशेष इति चेन्न । विचारासहत्वात् । लाक्षारसस्य वीजपूरतरुमात्रे वा
जनकत्वं तद्विशेषे वा । न तावदाद्यः । तस्य तद्व्यतिरेकेऽभ्युत्पादात् । न
द्वितीयः । दृश्यस्य तद्विशेषस्यानुपलम्भनिरस्तत्वात् । न हि वीजपूरावयवेषु
कश्चिज्जातिविशेषो वीजपूरतरौ वावभासते । अदृश्यत्वे चातीन्द्रियशक्तिस्वी-
कार्यात् । लाक्षारसावसिक्तावयवार्थेषु तरुष्विति चेत् । न । तदवयवानां
शोषान् । परमाणूनां च पार्थिवानां सर्वत्राविशेषात् । क्षीरमिश्रत्रिफलाजला-
वसिक्तसितापराजिताशाखाभेदे सितासितकुसुमानुपपत्तेः । साक्षात्स्वसंसर्गिणि
वीजावयवभेदेऽरुणिमानमनर्पयतोऽसंसर्गिणि कुसुमे रक्तताधानमनुपपन्नम् ।
यदाह-

“न भिनन्ति कयापि मात्रया फलकाण्डाङ्कुरपल्लवानपि ।

यदयं निहितो रसस्तथा तदनुत्पन्नमिवावभासते ॥”

अत्रोच्यते । संस्कारस्य द्वयी आधारता । समवायः स्वभावप्रत्यास-
त्तिश्च । तत्र ब्रीह्याधारता स्वभावप्रत्यासत्तिरेव स्यात् । भावनावत् । यथा
तद्विषयज्ञानप्रसूतत्वमेव तदीयत्वं भावनायाः तथा तद्विषयप्रोक्षणादिप्रसू-
तत्वमेव तदीयत्वम् । प्रत्यासत्तिश्च तदुपरक्तप्रतीतिगम्या । सा च ज्ञात इति-
वत् संस्कृत इति संभवति मुख्यसंबन्धे किं बाधकमिति चेत् । कल्पनागौर-

१ सीगणितो २ रसं भूयात् ३ (?) ३ ०नुपपन्न०

वमेव । विजातीयकल्पनायामात्मविशेषगुणस्य भूतसमवेतत्वमसंभावितमेव । संयोगफलाश्रयत्वेन वा द्वितीयाद्युतेरुपपत्तेः । त्रीहीनितीप्सितकर्मणि द्वितीया त्रीहीणां विध्यपेक्षितफलाधिकरणत्वं प्रतिपादयति, संयोगस्य तु विध्यनपेक्षितत्वमिति चेन्न । तस्यापि विध्यपेक्षितादृष्टजननद्वारेणपेक्षितत्वात् । एतेनाभिमन्त्रणं व्याख्यातम् । कुसुमारुणिमा तु नोपादानत्वेन वाऽसमवायिकारणत्वेन वा शक्तिमाक्षिपति । किंनामातीतलाक्षारसावसेकापेक्षा नियमस्यान्यथानुपपत्तेरतीन्द्रियं द्वारमस्यापेक्षानिर्वाहकत्वमुपपादयति । स च तज्जनितरूपद्वारेणैवोपपद्यमानो नान्यत्कल्पयिष्यतीति । एतेनापराजितालताकुसुमवैचित्र्यं व्याख्यातम् । वेगासिद्धेस्तथापि त्रैविध्यमनुपपन्नम् । स हि नानुभवादेव व्यवस्थाप्यते । चिरेण गच्छतीति वत् शीघ्रकर्मक्षणोत्पादभेदालम्बनत्वान् । नच रयेण भ्रमललातचक्रमित्यत्रैकप्रत्ययविषयभ्रमाभेदप्रहादनूत्पादानाकलनाद्वेगसिद्धिरिति वाच्यम् । संयोगविभागप्रबन्धोत्पादानुभावस्य प्रतीतेः । नच कर्म कर्मसाध्यमिति तत्प्रतीतिः । अत्र नियमाभावात् । अन्यथा न शब्दः शब्दजनकः इति ध्वनिसंयोगविभागकल्पनापत्तेः । वेगशब्दस्य शिष्टैराशुपर्यायत्वेन स्वीकारात् । तस्य च समयभेदवाचित्वात् । न चोभयवाचित्वं गौरवात् । ततोऽभिलापभेदावभासिनी प्रतिपत्तिः समयभेदमेवाश्रयत इति प्राप्तम् । मैवम् । संतानानूत्पादस्यानाकलनेऽप्यन्तरसंभविनां वेगबुद्धिविषयत्वात् । संतानिनां क्रियासंयोगक्षणानामाशुभावस्य कालकलात्मनोऽध्यक्षाविषयत्वात् । वेगेन भ्रमतीत्यादौ गुणारोपात् । संयोगविभागातिरिक्तकर्मणि चलतीति गतिविषयतावत् वेगस्य च शरादिधर्मत्वेनावभासनात् । अन्यत्र शरीरादौ तूत्तरोत्तरकर्मजननं प्रयत्नादेव भवतीति ॥ इति संस्कारः ॥

कथं पुनः पुरुषविशेषगुणो धर्मः सिद्धयति । यागाद्याराधिता देवतैव फलं फलिष्यति । तथा च विवादास्पदं सुखं आराध्यचेतनपूर्वकम् आराधनाप्रसूतत्वात् भूपालाराधनाप्रसूतमुखवत् । तन्न । देवदत्तदेहादिकं भोक्तृविशेषगुणप्रेरितभूतपूर्वकं देवदत्तं प्रति नियतभोगसाधनत्वात् स्वगादिवदिति

नियतपक्षधर्मतया तत्सिद्धिः । तथा हि, वर्तमानकायनिष्पादकानां भूतसू-
क्ष्माणां क्षेत्रज्ञस्य प्राग्भवीयमिच्छादिकं प्रेरकम् । तस्यानागतदेहोपादानवेद-
नाभावात् । अतोऽन्यद्विशेषगुणान्तरं वाच्यम् । तच्च कार्यं भोक्तृविशेषगुण-
त्वात् सुखवत् । तस्य च कारणं यागादिकमेव भोगनिष्पादकम् । कारणान्त-
रकल्पनायां कल्पनागौरवप्रसङ्गात् । कल्पनागौरवं च तस्यापि विशेषगुणस्य
यागादिव्यतिरिक्तनिष्पाद्यत्वस्वीकारे तज्जनकस्य भोगजनकत्वं यागादिश्च ।
एवं यदि देवताप्रीतिरपि तन्निदानं को विरोधः । तदेतत्स्वर्गनैरककारणम् ।
कुतः पुनस्तयोः सिद्धिः । आगमादिति चेत् । न । यत्सुखं तदभिलाषोप-
नीतत्वादिशून्यमेवेति तर्कसंभवेन योग्यताविरहाद्वाक्यस्याप्रतिपादकत्वात् ।
न च प्रवृत्त्यनुपपत्तिः । सर्वस्वदक्षिणादावपि सप्तद्वीपाधिपत्यस्यैव नानाजन्मा-
नुगन्तृत्वकालभूयस्त्वादीनां संभवात् । ततो मर्त्यलोकभोग्यमेव सुखं ननु पर-
लोकसिद्धिरिति चेत् । मैवम् । एषां तर्काणां विपर्ययपर्यवसानादाभासत्वात् ।
स्वर्गसिद्धयसिद्धिभ्यां व्याघातात् । एवंभूतस्य चैतद्भुवनसंभावितत्वेन लोका-
न्तरसिद्धिः । एतद्वच्च नरकसिद्धिरपि । तथा चैतदुपभोक्तृदेवशरीरादिवत्
प्रेतादिशरीरसिद्धिरपि ॥ इति धर्माधर्मौ ।

शब्दो द्रव्यं साक्षादिन्द्रियसंबन्धवेद्यत्वात्, घटवत् । श्रोत्रं द्रव्यग्राहकं
निरवयवेन्द्रियवत्त्वान्मनोवत् । नित्यश्चाद्रवद्रव्यत्वात् । प्रत्यभिज्ञानाच्च गुणव-
त्वाच्च द्रव्यम् । संख्यावेगादयोऽपि हि शब्दधर्मा अनुभूयन्ते । न चारोपो-
ऽयम् । अशब्दधर्माणां श्रोत्रावेद्यत्वेनाग्रहणात् । न चेन्द्रियान्तरोपनीतं तिक्तो
शुद्ध इतिवत्स्यात् । तेन तदानीमप्रतीतावपि संख्यादेः श्रोत्रेण प्रतीतेः । न
च स्पृष्ट्युपनीतसंख्यादिसंभेदग्रहः । श्रोत्रस्य तद्ग्राहकत्वेनायोग्यत्वात् ।
अन्यथा जन्धीरवीजपूरादौ रसाद्रूपानुमानभङ्गप्रसङ्गात् । तत्कथमम्बरगुणः
शब्द इति चेन्न । साक्षादिन्द्रियसंबन्धवेद्यत्वं हि यावत्प्रसक्तपारिशेष्याद्वा
निश्चीयते एकदेशपारिशेष्याद्वा । नाद्यः । तत एवाद्वयत्वनिरूपणेन लिङ्ग-
ग्राहकमानवाधात् । नेतरः । कर्मत्वादेरप्रतिषेधे संयुक्तसमवायादिवेद्यत्वश-
ङ्कायां हेतोरसिद्धतापत्तिः । श्रोत्रं च न नित्यद्रव्यग्राहकं अयोगिवहिरिन्द्रि-

यत्वात्, चक्षुर्वदिति सत्प्रतिपक्षं द्वितीयानुमानम् । यदि तु नित्यद्रव्यप्राहकं स्यान्न
 व्यापकद्रव्यप्राहकम् । अजसंयोगाभावात् । नाणुप्राहकम् । अणूनामतीन्द्रियत्वात् ।
 नापि विभुद्रव्यातिरिक्तद्रव्यप्राहकम् । निरवयवप्राहकतानुपपत्तिप्रसङ्गात् ।
 अवाधितानुभवसिद्धविरुद्धधर्मसंसर्गविषयत्वात् प्रत्यभिज्ञाया वाधितत्वम् ।
 अनुमानस्य च व्यतिरेकाप्रतीतौ व्यतिरेकासिद्धेः । तत्प्रतीतौ तु तुल्ययोगक्षे-
 मतयैव शब्दस्यानित्यतासिद्धेः व्यतिरेकप्राहकमानवाधात् । अतः शब्दोऽनित्य
 एव । आरोपोऽपि च गौरोऽहमितिवदुपपत्स्यते । रसानुमानवन्दीप्रहस्तिवन्दि-
 यसंबन्धविच्छेदेनापि तत्प्रतिसंधानाद्भूमानुमानासिद्धिन्यायेन निरसनीयः ॥
 स्फोटात्मा शब्दो नाम्बरगुण इति चेन्न । तदसिद्धेः । एकं पदमिति धीरने-
 कवर्णव्यावृत्तात्मानमेकपटवुद्धिवदेकार्थक्रियाप्रतिसंधानाद्युपाधिवैधुर्याद्ब्रह्मतत्त्व-
 बुद्धिवन्नानाव्यक्तिदर्शनजसंस्कारगम्यं प्रसाधयतीति चेन्न । एकमुत्तिङ्न्ताव-
 च्छेदेन तदुपपत्तेः । अन्यथा किंनिमित्तकः स्फोटेऽपि पदादिव्यवहार इति
 स्वयमेव परिभाषय । किं तर्हि प्रतिपादकम् । क्रमवद्वर्णसंहतिरिति ब्रूमः ।

ननु क्रमो न गुणात्मकः । तत्रापि वृत्तेः । नापि जातिभेदः । तद्भेदानां गवा-
 दीनां परापरभावानुपपत्तेः । नापि कालभेदः । स्वतस्तस्यासिद्धेः । उपाधीनां
 चाशब्दात्मनां श्रोत्रेणाप्रतीतेः । शब्दस्य च तस्यैव तद्वत्तां प्रत्यनङ्गत्वात् । तत्कथं
 प्रतिपादकत्वमिति चेन्न । पूर्वपूर्ववर्णध्वंससाहचर्यस्यैव प्रकृते क्रमार्थत्वात् ।
 अत एव शब्दाभावः श्रोत्रंगम्यः । प्रमाणान्तरवेद्यं वा पौर्वापर्यक्रममिति स्थितं
 शब्दो गुणोऽनित्यश्चेति ॥ इति शब्दः ॥

तथापि कथं चतुर्विंशतित्वम् । रुचिवद्विरुचेरपि संभवात् । यस्मिन्सत्यु-
 पात्तमेव नियमेन हीयते । न चेयमिच्छा अभावमात्रम् । विपरीतस्यापि
 संभवात् । परत्वापरत्ववद्भेदसिद्धेः । दुःखमेव तीव्रद्वेषोऽस्तु । तथा इच्छैवो-
 त्कटा काम इति हानिसंभवात् । ज्वलितबुद्धेर्भेदसिद्धिरिति चेन्न । शीतलि-
 तबुद्धेरपि संभवात् । वृत्तता सेति चेत् तुल्यम् । दुःखिताया अपि यन्नवदाल-
 स्यसंभवाच्च । न च यन्नाभाव एवायम् । विधित्वेन भासमानत्वात् । गुरुत्व-

वल्लघुत्वसंभवाच्च । न चैतदपकृष्टम् । गुरुत्वमेव लघुत्वम् । तेजस्यपि संत्वात् । अन्यथा ज्वलनोद्गमनानुपपत्तेः । न चेदमदृष्टहेतुकं, सर्वत्र गुरुत्वोच्छेदप्रसङ्गात् ।

द्रवत्ववत्काठिन्यं च गुणान्तरम् । न चैतत्स्पर्शभेदः । चाक्षुपत्वेन स्पर्श-
विशेषत्वानुपपत्तेः । संयोगविशेषः काठिन्यमिति चेन्न । द्रवत्वस्यापि तादृ-
गत्वापत्तेः । स्नेहवद्रौक्ष्यस्य संभवाच्च । परापरभाववत् क्रमयौगपद्यचिरक्षि-
प्रवामदक्षिणाप्रपृष्ठादिसंभवाच्च । असंख्यातोऽयमपरिमितोऽयमिति विरुद्धव्य-
वहारादसंख्यापरिमाणसंभवाच्च । इदमस्माद्भिन्नमिति पृथक्त्ववदपृथक्त्वसंभ-
वाच्च । न चायं पृथक्त्वाभावः, तद्वैधिनिरपेक्षनिरूपणत्वात् । न च स्वरूप-
मात्रं, पृथक्त्वविलयात् । निद्रायाः संभवाच्च । मध्यत्वसंभवात् । दयादयश्च-
यतो मृदुतरा भवन्ति । न चैतददृष्टमात्रहेतुकम् । गुरुत्वसंस्कारविलयादि-
त्यास्तां विस्तर इति चेत् । अत्रोच्यते । नेच्छामीत्यरुचिनिरूपणात् । आतुरस्य
उष्णे द्वेषवर्तमानतानुभवेऽपीच्छायां सुरतीतिवदहं दुःखीत्यनुभवात् । नाप्या-
लस्यं, 'अलसो निःप्रयत्नो निरुत्साह' इति परमकौपकारवचनाद्यन्नाभाव एत-
च्छब्दव्यवहारात् । तमोवद्विधित्वेनाभासमानत्वस्यान्यथासिद्धत्वात् । नापि
लघुत्वम् । गुरुत्वापकर्ष एव तद्व्यवहारात् । ज्वलनोद्गमनस्यादृष्टहेतुकत्वात् ।
गुरुत्वप्रतिवन्दीग्रहस्तु पूर्वमेव निरस्तः । नापि काठिन्यं, अकठिनैरपि तन्तु-
मिरारब्धपटे काठिन्योपलम्भात् । संयोगभेद एवायं स्पर्शभेदो वा । नापि
रौक्ष्यम् । अस्निग्धसामानाधिकरण्येनानुभवात् । आर्द्रताहीने शुष्कतावत् ।
नापि क्रमादिकम्, उपाधिद्वारेणैवान्यथासिद्धेः । परत्वापरत्वाद्यौ तु विशेष-
दर्शनात् ।

वामत्वं च पूर्वदिङ्मुखावस्थितस्योदीचीदिकसंबन्धित्वम् । दक्षिणादिकसं-
न्धित्वं च दक्षिणत्वम् । एवं दिगन्तरामिमुखे वाच्यम् । देहदेशविशेष एव
वामत्वम् । मुखपेक्षया ऋजुदेशव्यवस्थितालोकादिसंयोगित्वमप्रत्वम् । पृष्ठव्य-
वहितालोकमण्डलावच्छेदश्च पश्चात्त्वम् । असंख्यात्वं च अशक्यज्ञानसंख्याव-
च्छिन्नत्वम् । अशक्यज्ञानहस्तावितस्याद्यवच्छेदपरिमाणयोगित्वं वापरि-

मितत्वम् । अपृथक्त्वं च एतावद्बन्धिनिरूप्यपृथक्त्वाभावसंबन्धित्वम् । दयाद-
यस्त्विच्छाभेदा एव । निरिन्द्रियदेशसंबन्ध एव हि मनसो निद्रेति । परत्वा-
परत्वसंकर एव मध्यता । गुरुत्वादिवन्दीप्रहस्तु तत्र तत्रोन्मूलित इत्यलम् ।
इति गुणनियमः ॥

इति श्रीन्यायलीलावत्यां गुणविचारः ।

कथं पुनः पञ्चैव कर्माणि, भ्रमणरेचनादेरपि सत्वात् । तत्रान्यथासिद्ध्या
उत्क्षेपणादेरपि तथात्वप्रसङ्गात् । गमनं च न चलनातिरेकि । ततो न्यूनाति-
रिक्ताभ्यां विभागोऽनुपपन्न एवेति चेत् । न । विशेषात् । तथाहि । नालि-
कायां पतति पत्रादौ कस्यचित्पततीति मतिः, कस्यचित्प्रविशतीति, कस्यचि-
द्भ्रमतीति । स च जातिपक्षे प्रत्ययप्रबन्धो नोपपद्यते । जातिसंकरप्रसङ्गात् ।
अपवरफादपवरफान्तरं व्रजति निष्कामति प्रविशति इति प्रत्ययान्न निष्कम-
णस्वाद्यपि । अत एव न रेचनत्वम् । तस्य निष्कमणात्मकत्वात् । न च
स्पन्दनम् । न चोर्ध्वज्वलनं, उत्क्षेपणस्यैव तेजःसंबन्धिनः तादृशत्वात् । अत
एव नोन्नमनम् । तस्य निष्कमणात्मकत्वात् । पतनं च न, तस्यावक्षेपणात्म-
कत्वात् । अत एव न नमनम् । अनृजुसंयोगजनकत्वाच्च । तिर्यग्गमनमप्या-
कुञ्चनमित्याद्यूह्यम् ।

उत्क्षेपणादिकं चानुगतप्रत्ययनियतजातीयसंयोगजनकत्वात्सिद्धम् ।
कारणजातिनियमं विना कार्ये तदनुपपत्तेः । न च रेचनेऽप्ययं दोषः ।
तत्र बाधकवलेन जातेरपास्तत्वात् । अविलक्षणप्रभेदसंयोगमात्रजनकं गम-
नम् । भ्रमणनिष्कमणादीनां च परसामान्यवत्त्वमवश्यमपरसामान्यवत्त्वाद्-
त्क्षेपणावक्षेपणवत् । तदेव च गमनशब्दवाच्यम् । यद्वा उत्क्षेपणत्वादिरूप-
चतुष्कं तावत्कर्मणि चतुर्विधानुगतप्रत्ययसिद्धम् । तत्रोपाधिसामान्यं वास्तु
सुर्यसामान्यं वा न नः कापि क्षतिः । चातुर्विध्यमात्रस्य विवक्षितत्वात् ।
एतद्रूपचतुष्कविवर्जितकर्मजातीयमेव गमनम् । तच्च भ्रमणादिकम् । न चैत-
द्रूपचतुष्कशालिता तद्विरहाभ्यामन्यः प्रकारः संभवतीति पञ्चैव कर्माणीति ।

इति लीलावत्यां कर्मविचारः ।

किं पुनः सामान्यसिद्धौ मानम् । गौरित्यभिन्नाकारोऽनुभव इति चेत् । न ।
विकल्पानुपपत्तेः । तथा हि । कोऽयमभेदावसायः । किमेकव्यक्तिवद्व्यक्तयन्तरेगौ-
रित्यवसायः, उत व्यक्तीनामेकगोस्वभावतावभासः एकधर्मवत्तयावभासो वा ।
नाद्यः । एकव्यक्तेर्गोस्वभावतावद्व्यक्तयन्तरस्यापि गोस्वभावत्वादेवोपपत्तेः ।
व्यक्तिमात्रस्य वा गौरिति मतिगोचरत्वं गोव्यक्तेर्ना । नाद्यः । अतिप्रसक्तेः ।
अन्यत्र जातिस्वीकार इति चेन्न । व्यक्तिविशेषस्य तत्त्वात् । अन्यथा व्यक्ति-
मात्रस्य गोत्वव्यञ्जकत्व गोव्यक्तेर्वेति प्रत्यवस्थानसंभवात् । न द्वितीयवृत्तीयौ ।
न ह्येका गोव्यक्तिरेकधर्मवती वेति प्रतीतिः, किं तु यथैकस्या गवि गौरित्यव-
भासस्तथा व्यक्तयन्तरेऽपीत्येकानेकविमतिगोचर एकाकारोऽवभासते । असत्य-
भेदप्रतिभासे शाब्दव्यवहारानुपपत्तिरिति चेन्न । अतद्ब्राह्मण्यया आकारसा-
धारण्येन वा तदुपपत्तेः । यदर्थक्रियाया नोपयुज्यते न तत्सद्व्यवहारयोग्यम् ।
यथा गगनकमलम् । नोपयुज्यते सामान्यमर्थक्रियायामतो न सामान्य वस्तु-
भूतम् इति । अत्रोच्यते । अतद्ब्राह्मण्यौ कस्तदर्थः । एक स्वलक्षण एकजातीय
वा । आद्येऽसाधारण्यम् । अन्यत्र जातिस्वीकारः । आकारस्य च किंसाधा-
रण्य साधारण्यस्वभावत्व साधारण्यसंसर्गित्व वा । आद्ये ज्ञानस्वैर्यप्रसंगः ।
नेतरः । जातिस्वीकारापत्तेः । अविपर्यस्ताप्रतीतिविषयत्वेन वस्तुसत्त्वप्रतीता-
वर्थक्रियाविरहस्याहेतुत्वात् । स्वप्रतीतिलक्षणाया वा अर्थक्रियाया व्यक्तयन्त-
रेऽससर्गमाश्रित्य व्यतिरेकस्थितौ हेतोरसिद्धेः । व्यापकस्य कोऽससर्गार्थः,
अससर्गिणो वा को व्यापकार्थ इति चेन्न । वैशेषिकनये तस्य पिण्डमात्रग-
तत्वात् । प्रलये सर्वपिण्डाना उच्छेदे सामान्यमप्युच्छिद्येतेति चेन्न । सर्वस-
वन्धिविगमेऽपि स्वसत्ताव्यवस्थितेः । इयमेव तर्हि सर्वगततेति चेत् । न ।
तस्याः सवन्धिसत्तामाश्रित्य प्रवृत्तेः । अन्यथा नित्यतैव सर्वगतेति महत्पा-
ण्डित्यम् । सर्वगतत्व तु सर्वत्र समवायो वा सवन्धान्तर वा । तदितरोपा-
लम्भकहानिप्रयुक्तोपलक्षितव्यतिरेकित्व वा । नाद्यः । सर्वत्राप्रतीतेः । तद्व्य-
ञ्जकसहकारिविरहादप्रतीतिरिति चेत् । न । सवन्धिव्ययोग्यताया एव प्रयो-
जकत्वात् । अन्यथा पवनादावपि रूपसभेदापत्तेः । नाद्ये गोत्वमिति प्रतीतेश्च ।

न द्वितीयः । पदपदार्थातिरिक्तपदार्थास्वीकारात् । असत्येव संबन्धे आनुमानिकसंबन्धवृद्धिजनकत्वरूपमेवैवमिति चेत् । न । तथा सति सर्वत्रानुमानेऽनाश्वासापत्तेः । न तृतीयः । तद्व्यतिरेकेणैव घटादावपि तद्वृद्ध्यभावात् । स्वव्यतिरेकेणापि घटस्यानुपलम्भो न तु सामान्यस्य कस्यचित् कदाचिदिति चेत् न । नित्यतैषा न सर्वगतता । ततो गौव्यक्तिभिन्नपिण्डेऽप्यसत्त्वेन सर्वगतत्वमिति सर्वमनाकुलमिति ।

सामान्यं द्विविधं परमपरं च । तत्र परं सत्ता । नन्विदमसंबद्धं, प्रमाणग्रहणयोग्यतैव सत्ता । प्रमाणग्रहणयोग्यता वस्तूनां स्वरूपं, तत् व्यावृत्तं चेदनुगतव्यवहारोऽसिद्धिः । अनुवृत्तं चैतत्सैव सत्तेति चेन्न । व्यावृत्तमेव हि स्वरूपं सत्ता । अनुवृत्तव्यवहारस्तु प्रमितत्वोपाध्यालम्बनः । सच्छब्दप्रवृत्तिरपि तत्रैव । यद्वा सामान्यविशेषसमवायव्यावृत्तेष्वेव स्वरूपेषु सदित्यनुगतव्यवहारोऽस्तु । अत्रोच्यते । प्रमितत्वेन तुल्येषु पदार्थेषु भावाभावव्यवहारवैचित्र्यानुपपत्तेः । भावव्यवहारगोचरस्य भावस्यैव सत्तास्वभावत्वात् प्रमितत्वम् । भावव्यवहारगोचरो भावविरोधित्वं वा भावव्यवहारगोचर इति चेत् न । अभावव्यवहारगोचरस्य प्रमितत्वेन विरुद्धभावाभावव्यवहारप्रसङ्गात् । भवत्येवेति चेत् । न । घटाघटादिव्यवहारमर्यादया निषेध्यनिषेधव्यवहारयोः परस्परविरुद्धप्रतिबन्धस्थितौ भावाभावव्यवहारयोरपि परस्परविरुद्धनिमित्तकत्वव्यवस्थितेः । तस्माद्विमतिविषयाणि द्रव्यगुणकर्माण्येकसामान्यवन्ति, अनित्यत्वात् गोवत् । न चेदेवं गोत्वमपि न स्यात् । साह्यादिमत्त्वेनैव गोव्यवहारोपपत्तेः । न च भिन्नानां सामान्यविशेषसमवायवदभिन्नव्यवहारगोचरत्वं । सर्वत्र सामान्योच्छेदप्रसङ्गात् । सामान्यादौ चारोपितसत्तावलेनैव तदुपपत्तेः । अपरं द्रव्यत्वादि ।

ननु परापरव्यतिरिक्तमपि सामान्यमस्तु रजतत्वकलशत्ववत् । न । परस्परपरिहारवतोः सामान्ययोः समावेशे तत्तज्जातीयविरोधोच्छेदापत्तेः । फलशजातीयं च रजतसामग्र्यपेक्षकारणजन्यं तन्निरपेक्षकारणजन्यं वा । आद्ये रजतसामग्रीविरहिणि फनकफलशे नास्त्येव रजतकलशत्वमिति पराप-

रभाव एव । द्वितीये तु स्वतन्त्रसामग्रीप्रसूतयोः रजतकलशयोर्वैजायमेव तन्तुपटवत् । उभयथापि न नियमविरोधः । अस्तु वा परापरव्यतिरिक्तमपि वृतीयं, तथापि न काचित्क्षतिः । तथा च समुच्चये चकारः परमपरं चेति ॥

इति न्यायलीलावत्यां सामान्यविचारः ।

समानजातिगुणकर्मकार्याः परमाणवोऽन्योन्यव्यावर्तकधर्मसंबन्धिनः व्यावृत्तज्ञानविषयत्वात् द्रव्यत्वाद्वा, गवादिवत् । व्यावृत्तज्ञानविषयाश्च द्रव्यत्वाद्दृढादिवत् । अणवश्च संशयविषयाः । द्रव्यत्वात् । स च संदेहो विशेषदर्शनान्निवर्तते संदेहत्वात्, स्थाणुपुरुषसंदेहवत् । ते च निश्चयविषयाः द्रव्यत्वात् । स च निश्चयो विशेषदर्शनाधीनो निश्चयत्वात् । न पृथक्त्वेन, सिद्धसाधनात् । व्यावृत्तबुद्धिश्च किं अन्योन्याभावविशिष्टबुद्धिः व्यावर्तकधर्मविशिष्टबुद्धिर्वा । नाद्यः । अन्योन्याभावेनैवोपपत्तेः । न द्वितीयः । स्वगतसंख्यापरिमाणादिमिरेवोपपत्तेः । संशयविषयाश्च योगिनोऽयोगिनो वा । नाद्यः । सर्वज्ञत्वेन तस्य संदेहाभावात् । न द्वितीयः । अयोगिना परमाणुदर्शनस्थाभावात् । प्रमेयत्वेन समवायस्यापि संशयविषयत्वे विशेषसंबन्धप्रसङ्गात् । निश्चयत्वं च विशेषनिश्चयेनैव व्यभिचारीति न विशेषसिद्धिः । मैवम् । समानजातिगुणकर्मकार्याणामणूनां द्रव्यत्वेनान्योन्यव्यावर्तकसमवायिधर्मविशिष्टबुद्धिविषयत्वस्य साधनात् । न च पृथक्त्वादिकमेव परमाण्वन्तरात्परमाणोर्व्यावृत्तिबुद्धिजनकमस्तु । तस्य परमाण्वन्तरवृत्तिपृथक्त्वादिना सदृशत्वात् । याहि यतो व्यावृत्तबुद्धिः सा न तत्सदृशधर्मकार्या यथाऽश्वात्कुञ्जरस्य । तदणोरपि नाण्वन्तराद्वावृत्तबुद्धिस्तत्सदृशधर्मकार्या सत्ता वा सामान्यसमवायव्यतिरिक्तभावासंसर्गिणी जातिव्यात् गोत्ववत् ॥

इति लीलावत्यां विशेषविचारः ।

किं पुनः समवायसिद्धौ मानैम् । प्रत्यक्षमनुमानं वा । नाद्यः । तदभावात् । इह नन्तुपु पट इत्यत्र प्रत्यक्षमस्ति इति चेन्न । विचारासहत्वात् । समवायो ह्याधारबुद्धिं वा कुर्यात्, आधेयबुद्धिं वा, उभयबुद्धिं वा । नाद्यः । उभयत्रापि

इहेति प्रतीतिप्रसङ्गात् । न द्वितीयः । उभयत्राप्याधेयबुद्धिप्राप्तेः । न
 तृतीयः । उभयत्राप्युभयबुद्धिप्रसक्तेः । जातिजातिवन्तौ संवद्धौ इत्यनुभवो-
 ऽस्तीति चेत् । न । अत्रानुभवे हि समवायस्तदीयत्वेन वानुभूयते, अन्यदीयत्वे-
 न वा, संबन्धस्वरूपमात्रेण वा । नाद्यः । तदीयत्वसंबन्धान्तरत्वेनानवस्थापा-
 तात् । नेतरः । अन्यत्रैव संबन्धबोधप्रसङ्गात् । न तृतीयः । कचिदपि
 संबन्धप्रत्ययानुपपत्तेः । असत्येव संबन्धे तदीयत्वमनुभूयत इति चेत् । न ।
 जात्यादेरप्यसत्येव संबन्धे तदीयत्वानुभवप्रसंगात् । असत्यातिप्रसंगाच्च ।
 संबन्धस्वरूपमात्रमेव प्रथते तस्य जातिव्यक्तिभ्यां निरूपणात्तदीयत्वव्यपदेश
 इति चेन्न । जातेरपि व्यक्तिनिरूपणीयत्वात्तदीयत्वेन व्यपदेशापत्तेः । संब-
 न्धे च दृश्यसंबन्धानुपलम्भे नायमेतदीयः संबन्ध इति प्रतीतिप्रसंगाच्च ।
 सति नीलत्वनीलगुणद्रव्याणां च समवायेनैकसंबेदनगोचराणां कस्य केन
 समवाय इति व्यवस्थानुपपत्तेः । नानुमानम् । लिङ्गाभावात् । इहेति बुद्धि-
 लिङ्गमिति चेत् । न । समवायाप्रत्यक्षत्वे इहेति बुद्धेर्निर्विषयाया अनुपपत्तेः ।
 आधारधेयभावाख्यं संबन्धान्तरमेव तद्गोचर इति चेत् । न । दूषितत्वात् ।
 पदार्थान्तरस्वीकारप्रसंगाच्च । तत एवेहेति प्रत्ययोपपत्तौ समवायाननुमान-
 प्रसंगाच्च । जात्यादिविशिष्टप्रत्ययो लिङ्गमिति चेन्न । विशेषणविशेष्यभावस्य
 संबन्धान्तरस्य स्वीकारप्रसंगात् । एवं विशिष्टबोधोत्पत्तौ समवायाननुमान-
 प्रसङ्गाच्च । उभयाश्रयस्य च संबन्धस्याभिन्नरूपस्यैकत्र विशेषणमन्यत्र विशे-
 प्यमिति विलक्षणप्रत्ययजनकत्वानुपपत्तेः । प्राधान्यं विशेष्यत्वं गुणत्वं विशे-
 पणत्वमिति चेन्न । तयोरनिर्वचनात् । असत्येव संबन्धे विशेषणविशेष्यप्रत्य-
 यगोचरत्वं तत्त्वमिति चेत् । न । असत्यातिप्रसंगात् । विशिष्टव्यवहारजनन
 योग्यं ज्ञानमेव विशेषणविशेष्यभाव इति चेत् । कः पुनर्विशिष्टव्यवहारः ।
 प्रतीतिर्वा व्यपदेशो वा । नाद्यः । तस्या असद्विषयत्वेन असत्यातिप्रसङ्गात् ।
 सद्विषयत्वे संबन्धान्तरस्वीकारप्रसंगात् । न द्वितीयः । स हि विशिष्टाकार-
 प्रत्ययजनको न वा । न चेत् । नानर्थक्यव्यपदेशेन सह विषयविषयिभावः ।
 विशेषणविशेष्ययोर्जनकश्चेत् । प्रत्ययस्य सदसत्प्रकाशनशीलत्वेन पूर्वदो-
 षानतिवृत्तेः । सुतत्रैकैव प्रतीतिर्निमित्तभेदमन्तरेणैकत्र विशेषणव्यवहार-

मन्त्र विशेष्यव्यवहारमर्पयति । अत्रोच्यते । जात्यादिगोचरो विशिष्ट-
व्यवहारः संबन्धनियतः । भावमात्रविषयावाधितविशिष्टव्यवहारत्वात् ।
सघटं भूतलमिति व्यवहारवत् । असति संबन्धावभासे विशिष्टव्यवहारः
कुत इति चेत् । गुणद्रव्यविषयात् बुद्धिविशेषादिति श्रुमः । अघटं भूतलमि-
त्यत्र घटाभावभूतलविषयाद्बुद्धिविशेषादिव । कुतस्तर्हि संबन्धानुमानं ।
बुद्धिविशेषादेव विशिष्टव्यवहारोपपत्तेः । न हि विशिष्टव्यवहाराजनकत्वेन
संबन्धानुमानम् । अपि तु तद्व्यापकत्वेन । व्यापकत्वं च तस्य दृष्टान्तप्रतीत-
मेव । तदभावेऽपि तद्वलेन संबन्धानुमानम् । तथा सति ध्वंसस्य समवायि-
कारणवत्त्वेन भावत्वापत्तेः । विशिष्टव्यवहारस्तु विशिष्टव्यपदेशः । कस्तस्य
विषयः । विशेषणविशेष्यस्वरूपम् । कुतस्तर्हि तयोः संबन्धावभासः विशे-
षणविशेष्यवाचकपदसंनिधानादारोपितसंबन्धगोचरः । कुतः पुनरनारोपित-
संबन्धगोचरो न स्यात् । समवायस्याप्रतीतेः तदितरस्याभावात् । विशेषणत्वं
चाप्रधानत्वं, प्राधान्यं च विशेष्यत्वम् । तच्च दण्डी पुरुष इत्यत्र पुरुषस्य
दण्डाधारत्वम् दण्डपतनप्रतिबन्धकत्वं च । आधेयत्वं दण्डस्य प्रतिबद्धगुरु-
त्वाधिकरणत्वमप्राधान्यम् । समवायिकारणत्वं च तन्वादेर्विशेष्यत्वं
समवायिकार्यत्वं च पटादेर्विशेष्यत्वम् । समवायित्वे सति व्यञ्जकत्वं च
व्यक्तीनां विशेष्यत्वं, व्यङ्ग्यत्वं विशेषणत्वम् । नित्येषु च द्रव्यत्वं विशे-
ष्यत्वं, गुणत्वं च विशेषणत्वम् । अभावेऽपि तत्प्रतियोगित्वानधिकरणत्वं
विशेष्यत्वम् । अभावत्वं च विशेषणत्वम् । तन्तुमानपटः समवायिनाविमा-
वित्वादौ तु विशेषणविशेष्यसादृश्यनिबन्धनोऽयमुपचरितो विशेषणविशेष्य-
व्यपदेशोऽभिर्माणवक इतिवत् । प्रतीते च समवायेऽयं विशेषणविशेष्यव्य-
वहारः । तत्प्रतीतेस्तु पूर्वमयुतसिद्धिसादृश्यादसंबन्धानुपलम्भनिबन्धनः ।
विशेषणविशेष्यशब्दौ च गवादिशब्दवदनेकार्थौ, नतु सर्वसाधारणं विशे-
षणत्वं विशेष्यत्वं वास्तीति ॥

न्यायनये तु प्रत्यक्ष एव समवायः जातिव्यक्तिभ्यां सह स्वरूपेणानुभू-
यते । अननुभवे गौरयमिति गोत्वपुरोवर्तित्वयोः सामानाधिकरण्यबोधो न
स्यात् । द्वयोः समानेनाधिकरणेन संबन्धः सामानाधिकरण्यम् । अयमयं,

गोत्वं च गोत्वमिति व्यधिकरणोऽनुभवः स्यात् । गोत्वसमवायीति सामानाधिकरण्यप्रत्ययवद्विनैव संबन्धावभासं गोत्वसंबन्धीति प्रत्ययो भविष्यतीति चेत् न । तत्रापि संबन्धप्रतिभानात् । तर्हि अनवस्था । न । तत्र संबन्धप्रतीतेरारोपितत्वात् । जातावप्यारोपितास्त्विति चेन्न । बाधकाभावात् । तत्र किं बाधकम् । अनवस्था । इष्यत एवं संबन्धानन्त्यमिति चेत् । इष्यतामस्त्वानन्त्यम् । सर्वत्र चारोपे आरोपानुपपत्तेः । आरोप्यस्य संबन्धस्याभावात् । संयोगे एवारोप्यतामिति चेन्न । तद्व्यावर्तकस्याद्वयत्वस्यायुतसिद्धस्य बोधलम्भात् । संयुक्तावुभाविति प्रत्ययापत्तेश्च । असंबद्धस्वरूपत्वे समवायस्य नियतसंबन्धिनियमे वा आरोपनियमः । कथम् । आरोपजनकशक्तिवैचित्र्यात्स्वशरीरे आत्मारोपवत् । अभिन्न एव चन्द्रमसि द्वैतारोपवत् । संसृष्टत्वजिज्ञासायां सत्यां भेदारोप एव संबन्धारोपः । ज्ञातोऽयं घट इत्यत्रापि सामानाधिकरण्यप्रत्ययबोधवशेन संबन्धवशेन संबन्धप्रसक्तिरिति चेत् । न । अतीतानागतयोरसत्त्वेन संबन्धविरोधात् । तन्मर्यादया वर्तमानस्यापि ज्ञानस्य संबन्धानुपपत्तेः । सामानाधिकरण्यप्रत्ययाभावेन व्यपदेशस्योपचरितत्वात् । अबाधितसामानाधिकरण्यबोधस्य चानुपप्लुतसंबन्धानुभवपूर्वकत्वनियमात् दण्डकुण्डलौ यद्दत्तसंसृष्टाविति वत् । यद्वा जालादिकं स्वाश्रयेण संबद्धमन्येनासंबद्धमनुभूयमानं स्वातिरिक्तसंबन्धं सहायमपेक्षते । अन्यथा विचित्रप्रत्ययानुपपत्तेः । समवाये तु विशेषणविशेष्यभावः संबन्धोऽवभासते न तु तत्र संबन्धान्तरम् । न हि गोत्वसंबन्धवानयमिति वद्वोत्वसंबन्धवानयं तत्संबन्धवान्वेति प्रथास्ति । यदि तु सङ्घत्संबन्धः प्रथते न काचित्श्रुतिः । संबन्धान्त्येऽपि नैयायिकानामनियतपदार्थवादित्वेन विरोधाभावात् । तथा च न्यायवार्तिकम् । 'समवाये अभावे च विशेषणविशेष्यभावात्' इति । न चैतद्भेदाभेदवलादनुपपन्नम् । विरोधेन तयोरनुपपत्तेः । अनुभवसिद्धत्वादविरोध इति चेत् । न । तदभावात् । न हि जातिर्जातिमतोऽभिन्नेति कश्चिदनुभवति । गौरयमिति सामानाधिकरण्यानुभवेऽभेदानुभव इति चेत् । किं पुनरिदं सामानाधिकरण्यम् । किं भिन्नयोर्धर्मयोरभिन्नाधिकरणसंबन्धित्वं उत

धर्मिणोरभेदः । नाद्यः । तथासति धर्मयोरधिकरणाभेदमात्रासिद्धेः । न
द्वितीयः । तत्रानुभवाभावात् । अथ गौरित्यनुभवस्य किमालम्बनम् । गोत्वं
व्यक्तिस्तत्समवायश्चेति । एवं सति गोत्वं व्यक्तिः संबन्धश्चेति प्रतीतिः स्यान्न
गौरिति । यदि तु गोत्वं व्यक्तिस्तत्संबन्धश्चेति गौरिति प्रतीतिविषयः, गोत्व-
संबन्धो भूतलनित्यत्र किं न गौरिति प्रत्ययः । भूतलस्य गोत्वसंबन्धित्वेना-
निरूपणादिति चेत् । न । तर्हि गोव्यक्तावपि तत्प्रत्ययः । तस्या अपि सम-
वायसंसृष्टत्वेनानिरूपणात् । गोत्वसंबन्धवैशिष्ट्यं तस्या गोत्वमिति चेत् । किं
वैशिष्ट्यं, तदीयत्वं तच्चेत् संबन्धान्तरमनवस्था । तथा गोत्वेन च समवायस्य
निरूपणं वैशिष्ट्यमिति चेत् तद्रूपेणापि समवायनिरूपणात् तस्यापि तदीय-
त्वप्रसङ्गः । तेन सह समवायस्य निरूपणनियमो नास्तीति चेत् । न । तर्हि
गोव्यक्त्यापि निरूपणोत् । तस्मादनासादितगोत्वसमवायव्यक्तिभेदमखण्ड-
मसाधारणं गौरिति प्रत्ययगोचरः । तदेव च देशकालादिभेदेनानुगते गौरि-
तिप्रत्यये भासमानं भिन्नमभिन्नं वावभासत इति प्रत्यक्षसिद्धम् । अत्रोच्यते ।
गोत्ववैशिष्ट्यमेव गोरूपत्वम् । वैशिष्ट्यं च समवायस्य स्वरूपशक्तिनियमेन
तत्र गोत्वसंबन्धावभासजनकत्वम् । तस्य च गोत्वव्यञ्जरूपस्य प्रत्ययान्त-
रेण भेदेन भासमानस्यैकाकारत्वमेकधर्माधिष्ठानत्वमनुभूयते ।

ननु तत्सामान्यं प्रथमपिण्डोपलम्भकालेऽनुवृत्तत्वेनानुभूयते व्यावृत्तत्वेन
था । नाद्यः । प्रथममनुवृत्ततानवभासनात् । द्वितीये तु व्यक्तेरभिन्नमेवानुभू-
तमिति । अथ न भेदेन नाप्यभेदेन किंतु स्वरूपेणानुभूयत इति मतम् ।
न । सामान्यस्यानुवृत्तत्वेनानुवृत्ततावभासप्रसङ्गात् । मैवम् । अनेकव्यक्तिस-
मवायित्वं हि सामान्यस्यानुवृत्तत्वम् । तेन तदप्रतीतावपि जातिस्वरूपावभा-
सोपपत्तेः । यदि भिन्ना जातिः स्यात् व्यक्तिबंधापि प्रतीयेतेति चेत् । न ।
नित्यसंबन्धवलेनैव तन्नियमात् । अथ समवायरहितत्वमभिन्नत्वम् । तत्र ।
समवायस्य साधितत्वात् । स्वरूपभेदेऽपि अन्योन्याभावरहितत्वमभिन्नत्वमिति
चेन्न । इदमिदं न भवतीति प्रत्ययगोचरस्य भावस्य अन्योन्याभावविरहे
सर्वान्योन्याभावविरहप्रसङ्गात् । अथ गौरिति जातेरहानेऽपि व्यक्तिज्ञा-

१ सह आदिस° । २ °पि अश्वेनापि नि° । ३ °न्यस्वरूपस्या° ।

त्वाच्च । यदि वा सामान्यतो निश्चितत्वेनोक्तचोद्यनिरासात् । यद्विपर्यये समीहितप्रसक्तिः प्रसरति तन्मानप्रवृत्तियोग्यमवधारितं विप्रतिपत्तिवाक्याच्छङ्कातो वा प्रतीयमानम् । इदं च तथेति सामान्यतो मानप्रवृत्तिगोचरत्वे विशेषप्रमाणापेक्षायां व्यतिरेकिण उपन्यासात् । यद्वा सामान्यतोदृष्टानुमितद्रव्याश्रितत्वादिना व्यतिरेकव्याप्तिनिश्चयेऽदृष्टव्यातिरिक्तद्रव्याश्रितत्वविशेषनिरूपणमदृष्टव्याश्रयत्वे बाधकसाचिव्याद्गुणत्वं स्यात् । एवंभूतरूपाभावे त्वप्रसिद्धविशेषणत्वम् । एवं सति सामान्यतोऽन्वयव्याप्तेरेव विशेषनिरूपणमस्त्विति चेत् । अस्तु उपायस्यानुपायतोपालंभाय, न तु नानात्वम् । यदि वेच्छादिसमवायिकारणमात्रस्यादृष्टव्यानात्मकत्वे तैस्तैरनुमानैर्निश्चिते तत्संबन्धित्वं जीवद्देहस्य साध्यते । न चैवमप्रसिद्धविशेषणत्वम् । अनुमानेन विशेषणस्य निश्चितत्वात् । न च व्यतिरेकिवैयर्थ्यम् । तेन सह जीवच्छरीरसंबन्धस्य व्यतिरेकिवेद्यत्वात् । किंत्वेतन्न सर्वव्यतिरेकिसमाधानम् ।

ननु च लक्षणं सकललक्ष्यवृत्तित्वेन समस्तविपक्षव्यावृत्तित्वेन च निश्चितमभ्युपगन्तव्यम् । अन्यथाऽव्याप्तेरतिव्याप्तेर्वा लक्षणत्वप्रसंगात् । तस्यच प्रयोजनं भेदानुमानं व्यवहारानुमानं वा । नाद्यः । भेदानुमानवैयर्थ्यात् । तथा ह्येकजातीयस्यातज्जातीयान्योन्याभावविशिष्टत्वानुमानं तेन धर्मेण धर्मिणोऽसाधारणव्यवहारप्रवृत्तिः फलम् । सच तद्व्यतिरेकविशिष्टताधोधेनैव सिद्ध्यतीति व्यर्थं तदनुमानम् । व्यवहारस्तु शब्दप्रयोगात्मा गन्धवती पृथिवीत्युपदेशवलादेव गोजातीये गौरितिबद्धविप्यति । असाधारणसंवेदनरूपोऽपि व्यवहारो व्यावर्तकधर्मात्मकलक्षणाधिष्ठितत्वगोचरो भविष्यति । हानोपादानलक्षणोऽपि च व्यवहारस्तज्जातीयस्येष्टानिष्टसाधनत्वनियन्धनो भविष्यति जलानलधोरिव शीतार्तस्य । ततोऽव्यापकातिव्यापकविलक्षणधर्ममात्रोपदेशो लक्षणं न त्वनुमानमिति । सैवम् । यथानिजातरन्नजातीयमेतद्व्यवहर्तव्यमिति विशिष्टरन्नजातिमत्त्वेन तद्व्यतिरेकेण वा तज्जातीयस्य क्रयादिव्यवहारयोग्यत्वमनुमीयते तथेहापि कर्तव्यपृथिवीत्युपदेशव्यवहारयोग्यतानुमानसमये व्यतिरेक्यनुमानं लक्षणम् । अथवा व्यतिरेक्यनुमानं लक्षणमिति योग्यतया तस्याव्याप्त्यतिव्या-

प्रतिविरहिणोऽविद्यमानसपक्षस्य विपक्षमात्रव्यावृत्तस्य पक्षधर्मस्य व्यतिरेकि-
सभावत्वात् न तु साध्यस्य कस्यचिदनुमानार्थं तदुपन्यासः । तस्य च प्रत्यक्षेण
पृथिवीत्वाद्यवान्तरजातिनिरूपणेन सहकारित्वेनोपन्यासः । न ह्यन्यथा प्रत्य-
क्षेण पृथिवीत्वं शक्यनिरूपणम् । लौकिकप्रत्यक्षातिक्रमेऽपि द्रुमादौ पृथि-
वीत्वस्वीकारात् । रूपादिमत्त्वे च पृथिवीति प्रसङ्गात् । आत्मादौ च ज्ञाना-
धारवत्त्वेनात्मजातीयत्वस्य व्यतिरेकिणैवानुमानात् ।

प्रमेयमात्रस्य तर्हि किं सामान्यलक्षणम् । लक्षणं हि तन्मात्रस्य विपक्षव्यावृ-
त्तिज्ञापकमिष्टं, प्रमेयमित्यसाधारणव्यवहारप्रवृत्तिनिमित्तं वा । नाद्यः ।
विपक्षव्यावृत्तेरसंभवे तत्प्रख्यापकप्रभ्रानुपपत्तेः । न द्वितीयः । प्रमाविषय-
स्यैव तत्त्वात् । सामान्यलक्षणं विना कथं विशेषलक्षणमिति चेत् । न ।
नियमानभ्युपगमात् । लक्षणोपयुक्तसामान्यसंभवे हि सामान्यलक्षणावसरो
न तु विशेषलक्षणप्रवर्तकत्वेन ।

तत्र भावः सदिति प्रत्ययविषयः गुणाश्रयो द्रव्यम् । तत्र यद्यपि संबन्धो
न सदातनः, योग्यतानुरूपमननुगतं द्रव्यत्वं तु श्रिष्टं, तथापीहात्यन्तायो-
ग्यवच्छेदो लक्षणार्थः । सामान्यवानचलनात्मकः समवायिकारणताहीनो
गुणः । संयोगविभागासमवायिकारणं कर्म । द्वित्वे तात्पर्यम् । तेन संयोग-
विभागव्युदासः । न चाकृतफलेनासिद्धिः । तस्यापि हेतुस्वभावग्राहकमा-
नविषयीकृतत्वात् । तदभावस्य तु सहकारिविरहाधीनत्वात् । दीपोर्ध्वनयना-
वच्छिन्नवीजवत् । अन्यथा तद्भ्रान्ततापत्तेः । नित्यमेकमनेकवृत्ति सामान्यम् ।
एकद्रव्याः स्वभावसन्तो विशेषाः । नित्यः संबन्धः समवायः । गन्धवती
पृथिवी । स्नेहवत्य आपः । भास्वररूपं तेजः । अरूपः स्पर्शवान्पवनः ।
शब्दाश्रय आकाशः । असाधारणपरत्वापरत्वाद्यसमवायिनिदानसंयोगाश्रयो
विभुः कालः । न च परत्वानुमेयः । तदन्यकारणानामपि कार्योन्नेयत्वात् ।
उक्तसंयोगानाधारो विभुः । विशेषगुणरहिता दिक् । ज्ञानाधार आत्मा ।
अस्पर्शपरमाणुर्मनः । रूपादीनां चतुर्णां स्वस्वसामान्यम् । न तु नयनादिभ्रा-
हता । अतीन्द्रिये तदभावात् । योग्यताया अनुगताया उक्तानतिरेकात् ।
गणनव्यवहारप्रयोजिका संख्या । परिमाणं मानव्यवहारयोगि । पृथगिति

बुद्धेः असाधारणो विषयः पृथक्त्वम् । कार्यसंबन्धः संयोगः । यद्विशिष्टे विभक्तप्रत्ययः स विभागः । एवं परत्वापरत्वे ।

अर्थप्रकाशो बुद्धिः । अर्थः स्वाभाविको विषयः । तेन सहैव प्रकाश्यत इति । सा च विद्याऽविद्या च । मिथ्याज्ञानमविद्या । सा च संशयाद्यात्मिका । कोटिद्वयानवधारणं ज्ञानं संशयः । स च बाह्याभ्यन्तरप्रकारवान् । न तु त्रिविधः पञ्चविधो वा । लक्षणाभावात् । तत्र हि संशयमात्रं वा धर्मविशेषो वा । नाद्यः । भागासिद्धत्वात् । अभेदकत्वाच्च । नेतरः । तदतिरुक्तेः । उल्लेखविधिकोटित्वं तथा निषेधकोटित्वं समकोटित्वं च विशेष इति परमन्यायाचार्या इति चेत् । न । वह्निमत्त्वभावाभावसंदेहेऽतिरिक्तकोटेरसत्वात् । तत्रैवोल्बणत्वानुल्बणत्वे इति चेत् । न । प्रमेयत्वादौ कस्यचिद्बुद्धिसाहचर्यस्यैव भूयस उपलम्भात् । हस्तसमाचरितत्वाच्च । विलक्षणकारणोपलक्षितेऽवान्तरजातिभेदोऽस्तीति चेत् । न । तस्य साक्षात्कारित्वादिना परापरभावाभावप्रतिक्षिप्तत्वात् । अवच्छेदकाभावादेव न घटाभावादिबहुपाधिसामान्यम् । तथापि समानधर्मादिदर्शनं कथं हेतुतया व्यवतिष्ठेतेति चेत्सत्यम् । किंतु कोटिद्वयविज्ञप्तिरस्य कारणम् । सा च स्मृतेर्वक्याद्वा । स्मृतिश्च समानधर्मदर्शनादन्यतो वेति परम्परया व्यवस्थितेः । न च विशेषा विशेषे व्यवतिष्ठन्ते । तस्यैव प्रतिक्षिप्तत्वात् । कर्तृकार्यवत् । एककोट्यवलम्बि जाग्रतो मिथ्याज्ञानं विपर्ययः । निद्राभिभूतज्ञानं स्वप्नः । किमिति वस्तुमात्रालोचनमध्यवसायः ।

सत्यज्ञानं विद्या । तच्च स्मृत्यनुभवभेदि । तत्रान्यस्य प्रमात्वम् । सत्योऽनुभवः प्रमा । सत्यत्वं न ज्ञानजातिः । साक्षात्कारित्वेन परापरभावानुपपत्तेः । न विषयधर्मभेदः । सर्वसाधारण्यात् । न ज्ञानबहुपाधिः । तदभावात् । न वस्तुस्वरूपम् । स्वतः प्रामाण्यापत्तेः । अनन्यात्मत्वमन्वतादात्म्यनिषेध इति चेत् । न । न रजतमिति ज्ञप्तेः स्वतः प्रामाण्यापत्तेः । घटोऽयमिति ज्ञानादेश्च सत्यविषयतानुपपत्तेरसंगतमिति चेत् । न । परानात्मकतयाऽनुभवस्य तादृशत्वात् । न च स्वतः प्रामाण्यापत्तिः । परात्मतानुभवसंदेहसत्त्वात् । न च सावधारणेन घट एवेत्यनेनातिप्रसक्तिः । निश्चयानुपपत्तेः ।

न च परात्मताप्रतिषेधवत्तयाऽननुभवः सत्यत्वम् । घटोऽयमित्यव्याप्तेः । किं
तु परात्मतयानुपलम्भः । अत एव प्रामाण्यनिश्चये तत्त्वव्यवस्थितिः । तथा
च न निश्चय इति निरस्तम् । प्रवृत्तिसामर्थ्यादेरेव तन्निश्चायकत्वात् । तत्सा-
धकतमं च प्रमाणम् । अन्ये त्वीश्वरप्रमाणत्वसंप्रहार्थं कारकाकारकसाधारणं
वदयोगव्यवच्छेद्यं निमित्तमङ्गीकुर्वते । अनाद्यवाध्यप्रमाणशब्दवाच्यता तू-
पेक्षणीया । प्रमितेरपि तत्प्रवेशापत्तेः । आयाममाने चातिप्रसक्तेः । वाच्य-
तयाऽयोगव्यवच्छेदोपलक्षणे तु धंधनापत्तेः । प्रमेयादौ च कथं साधकतम-
त्वाभावधारणम् । स्वप्रमायां प्रमायां च निश्चेतुमशक्यत्वात् । मैवम् । उक्तो-
त्तरत्वात् । लिङ्गस्य चास्मन्मतेऽकरणत्वात् । तत्राध्यक्षमनुमानं च । साक्षा-
त्कारिप्रमासाधकतममध्यक्षम् । तत्सविकल्पकादिभेदेन भिन्नमित्युक्तम् । अनु-
मानं स्वार्थं परार्थं वा । स्वार्थं व्याप्तिपक्षधर्मतासंवेदनम् । अनुमित्यौपयिक-
समस्तरूपोपेतवस्तुवाचकं वाक्यं परार्थम् । वर्णपदातिरेकिण एकैकाङ्गाविच्छे-
दकास्तदेकदेशा अवयवाः । पक्षवचनं प्रतिज्ञा । विशिष्टविभक्तयन्तं लिङ्गव-
चनं हेतुः । दृष्टान्तवचनमुदाहरणम् । तस्य साध्ये उपसंहारः उपनयः ।
पुनः पक्षवचनं निगमनम् । वादादिकमन्यत्र । सुखादिपञ्चकस्य स्वस्वसा-
मान्ये योगः ।

पतनासमवोयिनिदानं गुरुत्वम् । द्रवत्वादीनां त्रयाणां स्वसामान्ययोगः ।
विधिभावनाहेतुक आत्मविशेषगुणो धर्मः, निषिद्धभावनाहेतुकश्चाधर्मः ।
श्रोत्रग्राह्योऽर्थः शब्दः । शास्त्र एव चैवमादि सुप्रसिद्धमित्यास्ताम् ॥
इति श्रीन्यायलीलावत्यां वैधर्म्यपरिच्छेदः समाप्तः ॥

साधर्म्यत्वस्यान्वयिहेतुत्वेनात्मतत्त्वावबोधकत्वात्तत्परिच्छेदोऽयमारभ्यते ।
पण्णामस्तित्वं किं तत् । अस्तिशब्दवाच्यत्वमिति चेन्न । अभावेऽपि तुल्यत्वात् ।
भावत्वे सतीति चेन्न । तस्याप्यसिद्धेः । भावोऽयमितिबुद्धिविषयत्वं तदिति
चेन्न । तस्याप्यनुगतस्यासिद्धेः । ज्ञातो भावः ईत्यनुभवाच्च । अभावव्यावृत्तत्वम-
स्तित्वमितिचेन्न । स्वरूपस्य व्यावृत्तत्वात् । तदभावयोगित्वस्य परस्परभाव-
पताहन्वत्त्वात् । एतेन विरोधित्वमपास्तम् । अन्योन्याश्रयाच्च । तादात्म्याभावे

तदभावाच्च । अन्यतायाः स्वरूपानतिरेकात् । अभावत्वस्य चानिरुक्तेः । नास्तित्वबुद्धिवेद्यत्वं तदिति चेत् । न । तस्या अनुगतनिमित्तं विना असिद्धेः । ज्ञातत्वेनानुभावाच्च । नापि पारतन्त्र्येण निरूप्यत्वम् । संबन्धस्याभावत्वापत्तेः । नापि निषेध्यनिरूप्यत्वम् । अभावप्रतिपक्षत्वस्य निषेध्यत्वस्याभावनिरुक्तिं विनाऽनिरुक्तेः । स्वरूपसत्त्वस्य पट्टी प्रथमाभ्यां विवेकादनुपपत्तेः । सदिति बुद्धिवेद्यताया अभावेऽपि सत्त्वात् । तस्य भावविरुद्धस्वभावत्वादनारोप इति चेत् । न । समवायेऽप्यनारोपापत्तेः । तस्य स्वतोऽपि भावत्वमिति चेन्न । स्वरूपस्याभावेऽपि तुल्यत्वात् । सत्तासामान्यविरहस्योभयसमत्वात् । एतेनाभिधेयत्वादयो निरस्ताः ।

ज्ञेयत्वं च न ज्ञानसंबन्धः । तत्रैव तदभावात् । नापि ज्ञानावभासेऽवश्यज्ञेयत्वम् । उत्तरप्रश्नसाधारण्यात् । नापि तदुन्नेयः स्वभावभेदः । तस्य परस्परव्यावृत्तत्वेनैव स्वीकारात् । नाप्याश्रितत्वमन्यसमवायित्वं । अन्यतन्त्रतया चोपलब्धिस्तद्योग्यता वा । समवायशब्दयोस्तु निरुक्ते प्रतिषेधात् । येन च यत्समानं तयोरेव समानता किं तेन अन्येन वा । नाद्यः । स्वात्मन्यवृत्तेः । नेतरोऽनवस्थितेः । एतेनैव पणामिति व्याघातः । धर्माधर्महेतुत्वमवश्यम् । जातेरप्यन्वयव्यतिरेकात् । न च व्यक्त्यवच्छेदेन कृतार्थता । विपरीतापत्तेः । न च व्यक्तिप्राशस्त्याभिधानाद्यक्तिरित्येतदेव प्राप्तम् । जातेरप्यभिधानात् ।

सामान्यादेश्च सत्तायोगित्वान्न सामान्यत्वम् । सामान्ये च सामान्यत्वम् । नित्यत्वे सति अनेकसमवेतत्वं तदिति चेन्न । द्रव्येऽपि गुणवत्वसत्त्वाद्द्रव्यत्वापलापात् । मनसि च न मनस्त्वं । सुखाद्यपलब्धीन्द्रियत्वेनैवान्यथासिद्धेः । न च वेगवत्त्वं । अदृष्टसंबन्धेनैव क्रियोपपत्तेः । अन्यथा स्पर्शस्याप्यनुमानापत्तेः । परत्वापरत्वे च द्रव्यत्वान्नित्ये गगनादावपि । भूतत्वं च गुणत्ववत्सामान्यम् । न च व्यञ्जकाभावः, बाह्यैकैकेन्द्रियप्राज्ञविशेषगुणवत्तायास्तत्त्वात् । न चैवं मूर्तसिद्धौ जातिसंकरापत्तौ तुल्ययोगक्षेमयोर्द्वयोरप्यभावः । गुणत्वस्यापलापापत्तेः । न चाकाशं द्रव्यातिरिक्तपरसामान्यसंबन्धि, एकत्वात्

दिगादिवदितिवाच्यम् । व्यावर्त्यद्रव्यत्ववत्तत्सिद्धौ वाधात् । अन्यथा तु तद्रव्यच्छेदवैयर्थ्यात् । अव्यवच्छेदे द्रव्यत्वासिद्धौ सिद्धान्तविरोधात् ।

दिक्कालयोश्च न सर्वनिमित्तकारणत्वम् । उपाधेरेवान्वयव्यतिरेकित्वात् । तदवच्छेदकत्वस्य गगनादिसाम्यात् । सुखादिध्वात्मादिवन्दीप्रहस्याखन्ताभावव्यतिरेकमुपादायैवोन्मोचनात् । सामग्रीकादाचित्कत्वस्य पूर्वपूर्वसामर्थ्यनुविधानात् । आधारत्वस्य संबन्धभेदत्वेऽन्यथासिद्धत्वात् । निमित्तताप्रवेशे तु तद्भेदकमानाभावेन व्यवहारानुपपत्तेः । आधारत्वान्तदनुमानस्याऽन्यथासिद्धिशङ्कादृपितत्वात् । घटादौ च पीठाद्याधारे निमित्तनिमित्तिभावाभावात् । गगनादौ च न महत्त्वम् । अवच्छेदोपहितव्यक्तिव्यङ्ग्यत्वात्परिमाणस्य । गगनमपरिमितमिति व्यवहाराच्च । न चैकत्वं, स्वरूपाभेदेनाप्युपपत्तेः । न च संस्कारत्वम् । मानाभावात् । गोशब्दवाच्यनानाजातीयवस्तुवदनुगतप्रत्ययासिद्धेः । अमिधानस्यापि तथैवोपपत्तेः । अन्यथा तत्राप्यनुमानापत्तेः । न च तत्र व्यवस्थापकाभावोऽत्र तूपादकसजातीयावस्थोत्पादकत्वमिति वाच्यम् । शब्देऽपि तत्सत्वात् । न चायं नियमोऽपि । ज्ञानेन तदभावात् । विषयप्रवणत्वमिति चैत्र । इच्छादावपि तत्सत्वात् । स्वाभाविकमिति चेत् । न । स्पृतावभावात् ।

अदृष्टत्वं च संस्कारत्वधर्माधर्मौ नोभयवृत्तिसामान्यवन्तौ विरोधिगुणत्वात् सुखदुःखवदिति चेन्न । सत्तागुणत्वादिसंबन्धेन वाधात् । उभयमात्रवृत्तिसामान्यनिषेधे च गन्धेन व्यभिचारात् । शब्दादौ चैकत्वम् । न च गुणत्वात्तद्वाधः । प्रत्यक्षस्यान्यथासिद्धेः द्रव्ये द्रव्यत्ववत् । अत एव नानवस्थितिः । अवस्थितिदर्शनात् । परत्वापरत्वगुरुत्ववेगनैमित्तिकद्रवत्वादीनां च रूपरसगन्धस्पर्शस्याभाविकद्रवत्ववत् न विशेषगुणत्वम् । परामृष्यमाणलिङ्गवत् मुख्यमपि सुखं जनयतु । स्पर्शश्च शीतः कम्पस्य कारणम् । असमवायिकारणत्वं वा दृष्टस्य सुखदुःखे प्रति समस्तविशेषगुणोत्पत्तावसामर्थ्येऽपि विशेषव्यवस्थितिसंभवान्निमित्ततावदिति सर्वं समानुक्तमिति चेत् । मैवम् । सत्तासंबन्धबुद्धिस्तावन्नाभाव इत्यध्यक्षसिद्धम् । नचैयमनारोपिता ।

समवाये तदभावात् । तथा चैवंविधारोपस्याभावो विरोध्येव न । यत्रैतादृश-
संवेदनं तत्रैवान्वयव्यतिरेकसिद्धेः । तथा चैतदेव साधर्म्यं सैव च बुद्धिस्त-
दालम्बनसंवेदिका । विरोधात् । न च बुद्ध्यन्तरेण व्यवस्था । सर्वासामस्म-
दादिभिरवेदनात् । योग्यतायाश्च व्यावृत्तरूपानतिरेकादिति चेत् । न । प्रमे-
यत्ववाच्यत्वनियमसंवेदनवत् । सामान्येनास्यापि स्फुरणात् । ज्ञेयत्वे च
ज्ञानजातीयं तावदेकम् । तेन यदुपहितं तदपि तादृगैव । अन्यथा तत्रानुग-
तवेदनानुपपत्तेः । स च संबन्धं विनेत्यनुवृत्तिव्यावृत्त्योस्तुल्यः । ज्ञेयोऽय-
मिति बुद्धिवेद्यत्वं वा । एतेनाश्रितत्वं व्याख्यातम् । येन च यत्समानमिति
च प्रमात्वलक्षणवद्वाचकः शब्द इतिवच्चोपपद्यते ।

धर्मादिहेतुत्वं च व्यक्तेरेव । तस्या एव सफलदेशकालस्वभावनियमोप-
पादकत्वात् । ताश्च विप्रकीर्णदेशकालतया नान्वयव्यतिरेकग्राहकप्रत्यक्षे विप-
यभावमापद्यन्त इति जातिरपि हेतुफलभावनिश्चयार्थमुपादीयते । न च जाति-
रपि हेतुः । तस्याः स्वतोऽन्वयव्यतिरेकाभावात् । व्यत्त्युपादानेऽन्यथासिद्धेः ।
जातित्वं च यदि परमेव सत्तायाः तदा द्रव्यादेरपि जातिता । अपरं चेन्न
सत्तायामाश्रितम् । न हि तस्या अपरं तत्रैव समवेयात् । विरोधित्वे च
सत्प्रत्ययवजातिप्रत्ययस्यान्यथासिद्धेः । न च सामान्यत्वं, स्वात्मन्यवृत्तेः ।
तत्रापि सामान्यान्तरपरिकल्पनेऽनवस्थितेः । न च सामान्यत्वद्वयं, परापर-
भावानुपपत्तेः । विरोधित्वे साधारणधीध्वनिजनकत्वानुपपत्तेः ।

मनस्त्वं च मूर्तत्वे सति इन्द्रियत्वेनासाधारणजातिमत्त्वम् । मनसः कथ-
मन्यथा सुखाद्युपलब्धिसाधकतमत्वम् । एकैकशो व्यभिचारात् । अणुत्वात्म-
संयोगिताकारस्यासाधकतमसाधारण्यात् । कर्णशण्डुलीवद्विशिष्टादृष्टोपगृहीत-
स्येति चेन्न । अनेकत्वे सत्यसाधारणसाक्षात्कारिप्रमाकारणतयाऽवान्तरजा-
तिमत्ताया नियमात् । वेगश्चाद्युसंचारभेदस्य वेगहेतुत्वेन प्रतिबन्धावधार-
णात् । पवनवत् । अन्यथा कर्मापि नानुमीयेत । अदृष्टविशेषादेव संयोगो-
पपत्तेः ।

स्पर्शश्च तत्कार्यजातीये उद्भूतस्पर्शतया व्याप्तः । स च निवर्तमानः तमा-
दाय निवर्तते । ततो रूपगुरुत्वरसादयोऽणूनां कार्यैकलिङ्गगम्याः सन्तः

तल्लिङ्गानुपलब्धेरेवासंतोऽवधार्यन्ते । न च मनसः तदारम्भे स्ववीयस्तया युगपन्नानाज्ञानोत्पत्तिरिति वान्यम् । अवयविन इन्द्रियभावाभावात् । न च परत्वादिकं व्योम्नि । परबुद्धिव्यपदेशस्यावच्छिन्न एव संभवात् । पृथक्त्ववत् । न च नित्यमहत्त्ववदपरिमितेऽपि परिमाणव्यवहारादत्रापि परापरवत् । न च महद्बुद्धिवेद्यस्य परिमाणत्वात् । अस्य चावान्तरावच्छेदाप्रतिभासेऽपि भूगोलकमहत्त्ववत्परिमाणत्वोपपत्तेः । अन्येभ्योऽपि महानिति बोधोपपत्तेः । प्रकृते त्ववधिविरहाद्व्यपदेशानुपपत्त्या परबोधस्यापि तत्तुल्यविषयस्यानुपपत्तेः । न च भूतत्वम् । अर्थत्ववदुपाधिसामान्यबोधेनैवोपपत्तेः । न च गुणत्वापलापः । तत्र विशेषस्योक्तत्वात् । यदि त्वसत्यपि विशेषमानेऽन्यथासिद्धसंवेदनं सामान्यमास्थीयते ततो भूतत्वमूर्तत्वप्रसक्तौ जातिसंकरापत्तिरिति बोद्धव्यम् ।

किञ्चुकुसुमादिकार्यस्य वसन्तादिकालविशेषप्रसूतत्वे निश्चिते अन्येषामपि कार्याणां कार्यत्वेन स्वस्वपूर्वकालजन्यत्वानुमानात् । एवं कुङ्कुमादेर्देशविशेषजन्यत्वेनान्यत्रापि देशविशेषजन्यत्वानुमानात् । देशकालव्यवहारविषयाणासु पाधीना कार्यमात्रनिमित्तत्वमेव । दिक्कालयोः सर्वनिमित्तत्वम् । दिक्कालौ वा सर्वकार्यनिमित्तं विभुत्वे सत्यनित्यविशेषगुणरहितत्वादीश्वरवत् । कारणत्वं सर्वोत्पत्तिमतां निमित्तं, तत्पूर्ववर्तित्वे सति तदुत्पत्त्यधिकरणत्वेन व्यवहियमाणत्वात् । पटतन्तुवत् । गगने च महत्त्वं अणुपरिमाणवदवच्छेदाभावेऽपि परिमाणत्वव्यञ्जकत्वात् । एतत्त्वं च संख्यापरिमाणयोः समानदेशत्वनियमात् ।

संस्कारत्वं च स्वकारणसजातीयकार्यजनकत्वं असति बाधके सामान्यनिष्ठम् । सदृशकार्यस्य तथैवोपलब्धेः । अन्यथा कार्यसादृश्यस्याकस्मिकत्वप्रसङ्गात् । स्वभावादिति चेत् । न । व्यावर्तकस्य स्वभावस्य तथात्वे सदृशाकार्यात्सदृशकारणानुमानविलयापत्तेः । अनुगतत्वे च सामान्यं सादृश्यं संस्कारत्वम् । बीजशब्दादौ च, परापरभावानुपपत्तिरेव बाधिका । तद्वदत्रापि जातिभेदोऽपि स्यादिति चेत् । न । असति बाधके कारणैकजातीय-

त्वेन कार्यसादृश्यप्रतिबन्धात् । न च कारणैकजातीयत्वात्कार्यैकजातीयता-
पत्तिः । संयोगविभागयोरेकजातीयतापत्तेः । यस्य यद्विजातीयावस्थासमवेत
उत्पन्नः तस्य तदवस्थापादकगुणत्वं वा संस्कारत्वं उपाधिसामान्यम् । यथा
चैकजातीयावच्छिन्नानामेकगुणत्वेन सूत्रकर्तृव्यवहारविषयत्वं तथैकोपाधि-
सामान्यवतामपीति । ज्ञानत्वे चेच्छादिव्यावृत्तस्वभावस्य विषयप्रवणत्वम-
पेक्षितमिति । न वा दृष्टत्वम् । बुद्धेरुपाधिनान्यथासिद्धेः । शब्दादौ चैकत्वे
तत्प्रतिबद्धसंयोगादिप्रसक्तावनित्यस्य सावयवद्रव्यत्वेन कुड्यादिगमनप्रति-
घातापत्तौ भ्रान्तत्वाद्बुद्धेः । एवमन्यत्रापि गुणानामगुणत्वनियमावधारणं
प्रतिकूलवैकल्येणैव ।

विशेषगुणत्वं च शास्त्रीयां रूढिमाश्रित्य पङ्कजादिपदवत्तदुपाधिभिर्नियत-
मित्यदोषः । लिङ्गपरामर्शस्यैव जनकता समारोप्य व्यवहियते । शीतस्पर्शप्र-
बुद्धश्चाध्यात्मिकवायुस्तत्संयोगः कम्पनिदानम् । अतएव कुम्भिते पवने
तदभावः । शीतयोनिता चानिलस्येति चरकाचार्योपदेशोऽपि । उभयासमवा-
यित्वे कल्पनागौरवात् । व्यापकमनोयोगस्यैव तादृशत्वेऽसमवायिकारणल-
क्षणेऽदृष्टेतरत्वस्यापेक्षितत्वात् । असमवायिकारणमिति तु तत्र परिभाषा ।
सा च सत्यपि निमित्ते कचिददृष्टादौ न वर्तते । तात्रिकाणामव्यवहारात् ।
सत्यपि गङ्गासामीप्ये घोषादन्यत्र गङ्गोपचारवत् । कर्मणि च पूर्वसंयोगादे-
रन्यथासिद्धं संनिधित्वेनाहेतुत्वात् । स्यादेतत् यद्यन्वयी हेतुः स्यात् । न
चैवम् । अनुपाधित्वस्याप्रतिबन्धत्वात् । अन्यथानैकान्तिके सोपाधित्वोद्भाव-
नापत्तेः । साध्याभावव्यावृत्त्या तु साध्यसंबन्धित्वस्य प्रतीतिभ्यां व्याघातात् ।
मैवम् । अयोगव्यवच्छेदस्य नियमार्थत्वात् । तथापि काल्पनिकविपक्षात्
व्यतिरेक इति चेन्न । अविद्यमानविपक्षत्वस्यान्वयित्वात् । न च विपक्षस्य
ततो हेतुव्यतिरेकस्य वा कल्पितत्वं विपक्षत्वं संभवति । एवमपि विशेषो
वाच्य इत्यादावन्वयित्वव्यवस्थितेः । व्यतिरेकाभिधाने व्याघातापत्तेः ॥

इति श्रीन्यायलीलावत्यां साधर्म्यपरिच्छेदः ॥

रूपरूपिणां गुणतद्द्वयान्येषां च समयोत्तराधरभावेन उत्पादानुपलब्धौ
एककालव्यवस्थितौ सूक्ष्मसमयभेदाकल्पनात् हेतुफलभावः । अहेतुफलभा-

तोऽहेतुकसदातनभाववदसदातनोऽपि भावस्तथेत्यात्मादितत्वाव्यवस्थितौ न
नेःश्रेयसप्राप्तिरिति तत्प्रक्रियापरिच्छेदोऽयमारभ्यते ।

तत्र द्रव्यप्रक्रिया तावदणुभ्यां द्यणुकं ततरुयणुकम् । तदसिद्धं द्यणुका-
सिद्धेरिति चेत् । न । द्यणुकं कार्यद्रव्येणैवारभ्यते महत्वात् घटादिवदिति
मानात् । न चेदेवं महत्त्वं न स्यात् । अणुपरिमाणस्यानारम्भकत्वात् । अणु-
संख्यैव वारभतां महत्त्वं द्वित्वमिव द्यणुकमिति चेत् । न । तथा सति घटे-
ऽपि परमाणुसंघातारब्धत्वप्रसंगे भग्नस्य सहसाऽदृश्यत्वापत्तेः । द्यणुकेनापि
त्र्यणुकारम्भे घटे तुल्यताप्रसंगः इति नास्ति विपक्षबाधकम् । आरम्भकसं-
स्यापकर्षतारतम्यं कचिद्विश्रान्तं तारतम्यत्वात् । न चैकं वस्तु द्रव्यारम्भक-
मिति द्वितीयारम्भकत्वाद्व्यणुकसिद्धिः । न चैवं कदाचिद्ध्यणुकं परमाणुपा-
दानकम् । द्यणुकोपादानकस्य तदुपादानकत्वानुपपत्तेः । न हि तन्तुपादानकस्य
पदस्य कदाचिदरूपुपादानकत्वं सिद्ध्यतीति किरणावलीकारः । तत्र द्वितीया-
रम्भकत्वेऽप्यणुद्वयारम्भकत्वस्यासिद्धेः । द्वितन्तुकेन सिद्धसाधनात् । जला-
वयविनस्तदवयवानां च जलजातीयजन्यतोपलम्भाच्च । निरुपाधिसंबन्धव-
लेन त्र्यणुकस्य कार्यद्रव्योपादानकत्वसिद्धिरस्त्विति चेत् । न । महदुपादान-
कत्वस्यापि सिद्धिप्रसंगात् । तत्र बाध उपाधिः । स इहापि भविष्यति ।
बाधेन तत्र साध्येतरत्वमुपाधिरवधार्यत इति चेत् । न । अबाधेऽपि तत्प्रसं-
गात् । तथा सत्यनुमानोच्छेदप्रसंग इति चेत् । अस्तु तर्हि महदुपादानकत्वं
कार्यद्रव्योपादानकत्वं प्रत्युपाधिः । तत्कुतो द्यणुकसिद्धिरिति । अत्रोच्यते ।
कार्यद्रव्योपादानत्वं प्रति महद्व्योपादानकत्वस्योपाधित्वनिर्णयहेतोः तर्कस्या-
भावात् । परिमाणत्वावान्तरसामान्यस्य महत्वाद्यवान्तरसामान्यव्यतिरिक्तस्य
कार्याकार्यव्यक्तित्वस्योपलब्धेर्महत्त्ववत्प्रतिबन्धस्याप्रतिकूलतर्काहितवलेनैव
उपाधेरपि निरासात् । अन्यथेन्द्रियादेरप्यसिद्धिप्रसंगात् । कार्यस्य तेजसो
दृश्योपादानत्वनियमात् । कृत्वैकतन्तुस्वभावे पटे स एवावलम्ब इति प्रत्य-
भिज्ञानादारभ्याप्यारभन्ते । न च मूर्तानां समानदेशताव्याघातः । अन्यूना
नतिरिक्तदेशस्य तथात्वादिति चेत् । न । एव विरोधापत्तेः । संयोगे

चाति प्रसंगात् । इति ब्रह्मणुकादिक्रमेणान्त्यावयविपर्यन्तमारम्भः । इति ब्रह्मणुकसिद्धिः ।

कथं पुनः पक्षघटे कारणगुणपूर्वकता रूपादीनां । असंभवद्विरुद्धधर्मसंसर्गो हि घटः प्रत्यभिज्ञायते । उपरिस्थितानामपाताच्च । तद्देशत्वतत्संख्यत्वतत्परिमाणत्वोपलब्धेश्च । अन्तः पाकस्यापि सच्छिद्रत्वादवयविनां स्फटिकान्तरिन्द्रियप्रवेशवत् घटे वह्निः शैत्यवेदनवदुपपत्तेः । न च स्पर्शवद्वेगवद्ब्रह्मव्याभिघाताद्ब्रह्मनाशः । द्रव्यविरोधिकर्मोत्पत्तौ मानाभावात् । कर्मत्वस्य नभोविभागेन करकम्पे तत्परमाणुकम्पवदुपपत्तेः । न च संयोगमात्रं तद्धेतुः । पवनसंमुखधृतघटपटादेरपि नाशापत्तेः । कर्मण एवोत्पत्त्यसिद्धेः । नियतहेतुकुलालादिव्यतिरेकेऽपि जन्मवत्तस्यापि संभावितत्वात् । न चैवं ब्रह्मणुकनाशसिद्धिः । मानाभावात् । रूपं चाश्रयनाशादेव विनश्यति, कार्यरूपत्वात् । नष्टघटरूपवदित्यस्यापि प्रत्ययस्य प्रत्यभिज्ञाननिर्दलितत्वात् । विपक्षे बाधकाभावाच्च । पाकजा एवैते इति युक्तमिति चेत् । न । सूचीसंभेदनिर्दलितावयवारब्धपरम्परानष्टघटे, घटान्तरोदयवत् सर्वस्योपपत्तेः । विरुद्धधर्माध्यासस्यापि काठिन्याकाठिन्यस्य दर्शनात् । न च स्पर्शभेदोऽसावन्य एव जात इति वाच्यम् । चक्षुषापि तत्प्रतीतेस्ततः संयोगभेद एवायम् । स च प्राक्तनो नास्त्यनुपलब्धेः । तन्नाशाय च क्रियैव वह्नस्य कल्पनीया, इष्टत्वात् । स्पर्शवद्वेगवत्पवनसंबन्धवलेन पिठरोदरकुहरसंचारिजलतण्डुलोन्मथनविष्टेदकारिणि ज्वलज्वलनज्वालाकलापे का संभावना पिठरावयवानां, तथा तन्मध्यपतितब्रह्मणुकस्यापि का जीवितव्यवस्थितिरित्यनुमानमप्युदयमासादयति । तथाप्येक एव संयोगः किमिति नोदयनाशहेतुः । कल्पनालाघवात् । पूर्वध्वंससहकारिणा तज्जनने युगपदुत्पादस्यानुपपत्तेः । अन्यस्योपान्त्यनाशत्वाच्च । संस्कारस्यानुभवध्वंसिनः स्मृतिरूपज्ञानजननदर्शनाच्च । एवमेव किंत्वन्यताव्यवहार उपचारादिति व्योमाचार्याः । निवर्तकजनकदहनयोर्भेदेन वेति तत्रैव कालगणना ग्राह्या ।

ननु व्युत्पन्ननाशानन्तरं कथं व्युत्पन्ननाशः । तस्य स्वासमवायिकारण-
नाशनाशत्वमिति चेन्न । समवायिकारणनाशेऽपि क्वचिन्नाशात् । तत्र
सर्वत्रासमवायिनाशपूर्वकत्वमुच्यते इति चेन्न । विपक्षे बाधकाभावात् ।
अनियतहेतुकतापत्तिरिति चेन्न । गुणनाशस्याश्रयनाशविरोधिभ्यां नाशवदस्या-
प्युपपत्तेः । अन्यथा द्वित्वस्याप्याश्रयनाशनाशयतानियमापत्तेः । शिष्टं शास्त्रे
॥ इति पाकजम् ॥

गुणस्य निमित्तनाशानाशत्वत्वात् । अन्यथातिप्रसंगात् । साध्येतरत्वस्य च
बाधैकगम्यत्वात् पूर्वमप्यवस्थितिसिद्धौ समानदेशनादिधर्मवतोरप्येकत्वैकपृ-
थक्त्वयोर्नियतव्यङ्ग्यत्ववद्वित्वमपेक्षाबुद्धिव्यङ्ग्यमिति प्रक्रियाया असिद्धिरिति
चेन्न । हेतोर्व्यतिरेकग्रहे तेनैव बाधात् । अन्यथा व्यतिरेकासिद्धेः । अत
एव हुताशनवन्दीग्रहादपेक्षामतिजन्यं द्वित्वमितिस्थिते न द्रव्यधीरपेक्षाधीः ।
दूरादुभयद्रव्यावभासेऽप्येकत्वानवभासे तत्र द्वित्वानुत्पादात् । नाप्यविकल्प-
कैकसंख्यामतिः । संख्यायाः सविकल्पकापेक्षाधीजन्यत्वनियमात् शतसंख्या-
वत् । किं त्वेकैकत्वविशिष्टद्रव्यधीः । अविकल्पकज्ञानं च न संस्कारजनकं,
तद्विषयस्मरणाभावात् । तदेकगम्यत्वाच्च । तस्य ज्ञानत्वेन संस्कारानुमानस्य
तु पदादराद्यपाधिमादायान्यथासिद्धेः । द्वे द्रव्ये इति ज्ञानसमकालं द्वित्वनाशे
तज्ज्ञानं भ्रान्तं स्यादिति नापेक्षाबुद्धिनाशनाशं द्वित्वमिति चेन्न । ज्ञानस्य
तत्समये द्वित्वविशिष्टमित्यस्यानवगाहित्वात् । पूर्वापरतोदासीनद्वित्वविशिष्ट-
त्वस्य सत्वात् । विशेषणज्ञानपूर्वकतातूत्तरत्र विशिष्टज्ञानस्य व्यवस्थापयिष्य-
ते । अतीतगोचरद्वित्वाद्युत्पत्तौ का वार्ता । न काचित् । कथं तर्हि तद्व्यव-
हारः । यथा गुणादाविति ब्रूमः । उपादानाभावस्यैव बाधकत्वात् । एतेना-
नागतव्यवहारोऽप्युक्तः ॥ इति संख्या ॥

व्युत्पन्नपरिमाणं संख्याजन्यं परिमाणप्रचयानपेक्षत्वे सति परिमाणत्वात् ।
सर्वसिद्धसंख्याजन्यपरिमाणवत् । परिमाणजन्यमेवैतत् स्यादिति चेन्न । परि-
माणस्य विजातीयात्मप्रतियोगिप्रकर्षजननविरोधात् । अन्यथा महतामपि
क्वचिद्व्युत्पन्नपरिमाणारम्भकतापत्तेः । ह्रस्वत्वस्य चामहद्बुद्धित्वेन महत्वानारम्भ-

कत्वात् अणुत्ववत् । अन्यथा अत्रापि तत्त्वतापत्तेः । संख्या तर्हि नारम्भिका । तस्याः स्वाश्रयप्रकृष्टपरिमाणयोरुभयोरपि तुल्यत्वात् । परिमाणानारम्भकत्वे हेत्वभाव इति चेत् । न । घटत्वस्य महत्वारम्भे क्लृप्तशक्तित्वात् । अणुत्वस्य च परिमाणं प्रति उपाध्यन्तरानपेक्षेण स्वरूपेणादृष्टशक्तिकत्वात् । न च नानैकत्वं जनकं, एकहेतुकत्वोपपत्तौ नानाहेतुकत्वे कल्पनागौरवात् ॥

ननु संख्यापरिमाणादीनां न तावत्परिमाणं प्रति हेतुत्वम् । परिमाणमात्रेऽन्योन्यं व्यभिचारात् । नापि तद्व्यक्तिभेदं प्रति, आनन्त्यव्यभिचाराभ्यां दूषितत्वात् । अतोऽवान्तरजातिस्वीकारे विरुद्धयोः समावेशानुपपत्तेः । दृश्यते चोभयहेतुकत्वं यथा समपरिमाणोभयारब्धादुत्कर्षवन्निभिरारब्धस्य परिहीनपरिमाणत्रितयारब्धादुत्कर्षोपलम्भात् । मैवम् । एकैकारभ्यमहत्त्वान्तरजातेरन्यदेव महत्त्वोत्कर्षरूपं सामान्यं प्रत्यसमवायिकारणसमुच्चयस्य हेतुत्वात् । प्रचये च नास्ति कारणत्वम् । तूलाद्यवयविनामनारम्भकत्वात् । एकादिप्रत्ययस्य पलालपुञ्जवदुपपत्तेः । मैवम् । घनद्रव्यस्य स्वाश्रयद्रव्यारम्भे पलालादावेकदेशाकर्षणे समुदायाकर्षणप्रसंगात् । अनारम्भे भ्रान्तत्वात्तूलकादौ बाधकाभावान् । घनाघनसाधारणेयं युक्तिः किं न बाधिकेति चेत् । न । तोयाद्यवयविविच्छेदापत्तेरित्यास्ताम् ॥ इति परिमाणम् ॥

ननु द्वित्वद्विपृथक्त्वयोरपेक्षाबुद्धिः किं युगपदुत्पद्यते क्रमेण वा । नाद्यः । ज्ञानयौगपद्यनिपेधात् । द्वितीये तु द्वित्वापेक्षाबुद्धेरनन्तरं द्वित्वद्विपृथक्त्वापेक्षाबुद्ध्योरुत्पादे तदनन्तरं च द्विपृथक्त्वापेक्षाबुद्ध्या द्वित्वजनकापेक्षाबुद्धिनाशे द्विपृथक्त्वद्वित्वसामान्यज्ञानयोरुत्पादे अपेक्षाबुद्धिनाशात् द्वित्वनाशे द्वित्वस्य विशेषणस्याभावात्कथं तदुत्तरकालं द्वित्वविशिष्टपृथक्त्वप्रत्ययः । न च द्विपृथक्त्वं नामापरं सामान्यमस्ति । अथ पूर्वं द्विपृथक्त्वजनकापेक्षाबुद्ध्युत्पादः । तथा साति द्विपृथक्त्वस्यैव नाशात् द्वित्वाविशिष्टप्रत्ययो न स्यादिति चेन्न । उभयैकत्वैकपृथक्त्वसमुदायालम्बिज्ञानादुभयोत्पत्तौ सर्वस्योपपत्तेः ॥ इति पृथक्त्वम् ॥

उभयकर्मजस्तु संयोगो न भिन्नः । एकत्वेनाध्यवसायान् । उभयदीपजबुद्धिवत् । अत एव नैकस्यान्यथासिद्धिः । सामान्येन हेतुत्वावधारणान् ।

अजस्तु न संयोगोऽप्राप्तप्राप्तेरेव तदात्मकत्वात् । अजस्य तु संयोगस्यायुतसिद्धसंबन्धिनिष्ठत्वेन समवायाद्भेदानुपपत्तेः । अवयवावयविभावाभाव एव युतसिद्धिरिति चेन्न । गुणादेरसमवायित्वापत्तेः । एपां स्वातन्त्र्येणाश्रयान्तरासमवायित्वमयुतसिद्धिरिति चेन्न । तुल्यत्वात् ॥ इति संयोगः ॥

ननु संयोगाभाव एव विभागव्यवहारोऽस्तु । मैवम् । संयोगविनाशानुपपत्तेः । विभागस्य संयोगविनाशहेतुत्वात् । कर्मैव तज्जनकमस्तु अन्वयव्यतिरेकाभ्यां विभागवदिति चेन्न । कर्मणोऽविरोधित्वेन व्यधिकरणस्य तन्नाशकत्वायोगात् । तथा च स्वीयस्वीयकर्मजन्यानामङ्गुलीतरुसंयोगादीनां केवलेनाङ्गुलीस्पन्देनानाशप्रसंगात् । न च संयोगनाशात्तन्नाश इति वाच्यम् । कर्मजसंयोगे संयोगस्याकारणत्वात् । अकारणनाशस्याकार्यनाशोऽसामर्थ्यात् । व्यधिकरणमपि कर्मैव नाशकमस्तु । न चातिप्रसंगः । स्वाश्रयाश्रितपरम्परासंयोगस्यैव नाशत्वत्वात् । न विरोधिनः । समानाधिकरणस्यैव नाशकत्वमिति असति बाधके संकोचानुपपत्तेः । एवं कारणनाशस्यैव कार्यनाशकत्वमित्यत्र बाधकाभावात् आश्रयाश्रितसंयोगनाशनाशयः संयोगः स्यादिति निरस्तम् ॥ स्फुटद्वेषुशब्दाच्च विभागोऽवगम्यते । स हि न वंशदलद्वयसंयोगनाशापेक्षवंशदलाकाशसंयोगजन्मा, संयोगजस्य शब्दस्य संयोगनिमित्तकारणतोपलम्भात् । भेरीसंयोगजस्य शब्दस्य दण्डसंयोगनिमित्ततावत् अभिघातजः स्यादिति चेत् । न । विमुरगतिदलयोस्तदभावात् । वायोः स्यादिति चेन्न । तस्य स्पर्शादिलिङ्गकस्य तदनुपलम्भेनैवासत्त्वावधारणात् । अन्यथा सर्वत्रातीन्द्रियवायुसंयोगकारणताया अनिराकरणादिति सिद्धस्तावद्विभागः । सतु विभागजः । यथा वंशदलपाटनानन्तरं क्रियया वंशदलयोर्विभागः । ततश्च नभोभागविभागः ॥

ननु क्रमकल्पनेयमनुपपन्ना । अबाधितस्य यौगपद्यस्य वेदनात् । या विभागद्वयजनिका सा द्रव्याविरोधिभागजनिकेति बाधकमस्तीति चेन्न । विपरीतापत्तेः । या विभागद्वयजनिका सा विरोधिविभागजनिकेति कमलदलोन्मीलनादौ विभागजविभागोत्पत्तौ विपरीतापत्तेः । यदविरोधिभागज

नकं न तद्विरोधिविभागजनकं यथा पञ्चशाखाकर्म । इयमप्यविरोधिविभागजनिका यदि स्यात् विरोधिनं न जनयेद्विशेषादिति तत्सिद्धिरिति चेन्न । नियमासिद्धेः । व्यभिचारानुपलम्भात् तत्सिद्धिरिति चेन्न । कर्मावान्तरजातिभेदस्योपाधित्वात् । व्यभिचारानुपलम्भेऽप्यप्रयोजकत्वात् । मैवम् । कर्मावान्तरवैचित्र्यस्यानुपलब्धेः । विरोधिविभागार्जनानुकूलकर्मवैचित्र्यनिवृत्तिरुपाधिरिति चेन्न । नोदनजन्यविशेषस्य व्यतिरेकेऽप्यभिघातात् । विरोधिविभागदर्शनात् । एवमभिघातव्यतिरेकेऽपि नोदनात् उभयसाधारणस्यैकस्यासिद्धेः, समव्याप्तिकत्वाच्च । अविरोधिविभागकस्य विरोधिविभागजननानुकूलवैचित्र्यव्यावृत्त्या सर्वत्राव्यभिचारोपलब्धेः । धूमाद्रेंधनवत् साधनाव्यापकत्वाभावात् ।

मन्वेवं यदजनकसंयोगजनकं न तज्जनकसंयोगजनकम्, यथाङ्गुल्याकाशसंयोगजनकं कर्म । एवं तन्तुद्वयसंयोगजनकाल्कर्मणः तन्त्वाकाशसंयोगो न स्यादिति । अस्तु, तथाप्यङ्गुल्याकाशसंयोगाच्छरीरसंयोगवत् तन्त्ववयवसंयोगादेव तन्त्वाकाशसंयोगोपपत्तेः । यत्पुनरुक्तमत्र कैश्चित्—एककर्महेतुकत्वे विभागस्य द्रव्यविरोधित्वाविरोधित्वमनुपपन्नं, कारणवैचित्र्ये कार्यवैचित्र्यस्याकस्मिकत्वप्रसंगादिति । तन्न । एकस्यैव कर्मणः संयोगविभागजनकत्वदर्शनात् । तथा कारणकारणविभागजन्यविभागः, यथाङ्गुलीतरुविभागात् पाणितरुविभागः ।

नन्वत्र किं प्रमाणं । विभक्तबुद्धिरिति चेन्न । तदसिद्धेः । अन्यथा कर्मापि किं नाङ्गुलीकर्मजं स्यादिति भ्रूपणः । तदसंगतम् । यथैकदेशसंयोगविभागाभ्यां देवदत्ते संयुक्तविभक्तबुद्धिः न तथा अङ्गुलीकर्मणा देवदत्ते चलतीति मतिरिति युक्तिसंभवात् । रथे चलति देवदत्तचलनाप्रतीतिवत् स्यादिति चेत् । न । रथेन गत इति प्रतीतिः संभवात् । कर्मणश्च संयोगविभागजनकत्वावधारणनियमात् । सजातीयारम्भानुपलम्भाच्च अवयवकर्मैव सर्वत्र विभागाारम्भकमस्तु । अन्यथा अवयवसंयोगेऽप्यसंयोगिनो विभागेऽप्यविभागिनो युतसिद्धिप्रसंगात् । मैवम् । न हि तत्संयोगेऽप्यसंयोगित्वं युतसि-

द्विः । अपित्वसंबद्धयोः सत्वम् । न च तन्नित्यसमवायपक्षे संभवति । न च कर्मवारम्भकम् । व्यधिकरणत्वात् ॥ इति विभागः ॥

द्विप्रथक्त्ववत् द्विपरत्वमपि किं न स्यादिति चेन्न । उभयवृत्तीनां गुणानां विजातीयपरस्परावधिसापेक्षव्यवहारेण परत्वनियमात् । अत्र च तद्व्यावृत्तौ द्विपरत्वव्यवहारस्य द्वित्वैकार्थसमवायनिबन्धनत्वात् । अस्तु वा तदपीत्यलं विसरेण ॥ इति परत्वापरत्वे ॥

बुद्धिर्न ज्ञाततागम्या । तदभावेऽपि शशविपाणादिविकल्पोपपत्तेः । संबन्धिद्वयं संबन्धेषु प्रत्येकं सामान्यालम्बनमितिचेत् । न । सत्यासत्यविषयतानुपपत्तेः । तथा सति कथं घटस्य ज्ञानमिति चेत् । ज्ञाततापि कथमिति तुल्यत्वात् । आधाराधेयभावादिति चेन्न । तस्यापि नियमानुपपत्तेः । स्वभावादिति चेत्तल्यम् । घटो ज्ञात इति चाक्षुषी प्रतीतिरनुपपन्नेति चेन्न । अयं रूपो दुःखितो हृष्ट इतिवदुपपत्तेः । फलानाधारत्वे घटं जानामीति कर्मत्वानुपपत्तिरिति चेन्न । हानादिव्यवहारजनकत्वादेवोपपत्तेः । तस्यैव कथं तदाधारत्वमिति चेन्न । अभावादेवोपपत्तेः । ज्ञायते च मानसप्रत्यक्षात् । जिज्ञासापेक्षमनोगम्यत्वे वर्तमानावभासत्वानुपपत्तेः । तदनपेक्षत्वेऽनवस्थेति चेत् । न । अनुव्यवसायप्रतीतिसामग्रीप्रतिबन्धकसुखादिविरहविशिष्टस्यैव ज्ञानमनःसंनिकर्षस्य प्रतीतिहेतुत्वात् ॥ इति बुद्धिः ॥

संस्कारश्च वेगात्मा । आपातादेको न भवति । उत्तरसंयोगविरोधित्वात् । कर्मवत् । न चैतदसिद्धम् । अन्यथाऽनाशप्रसंगात् । दूरसंयोगस्तद्धेतुरिति चेन्न । अन्तिकेऽपि घनसंयोगेन नाशात् । सोऽपीति चेन्न । अनियतहेतुकतापत्तेः । संयोगभेद इति चेत् । न । संयोगिजातिवैचित्र्ययोरनुपपत्तेः । भैवम् । अवाधितप्रत्यभिज्ञानसिद्धत्वात् । नाशस्योभयहेतुकत्वात् । आश्रयविरोधिनाशोत्पादहेतुकगुणनाशवन्न कर्मणि तथात्वम् । दूरादूरघनाघनोत्तरसंयोगमात्रेण कर्मणो नाशदर्शनात् । न च वेगस्यैकत्वे कर्मसंतत्यनुपरमः । वेगसंतानोपरमवदुपपत्तेः ॥ इति संस्कारः ॥

इति श्रीमदाचार्यवृद्धभक्तान्यायलीलावती समाप्ता ॥१